
Bakı - 2017 


Kitabın Orjinal adı: 

The Authority of Sunnah 


Kitabın türkcə nəşrinin adı: 

Sünnetin Bağlayıcılığı, Rağbet Yayınları 

Müəllif: 

Muhəmməd Taqi OSMANİ 

Anadolu türkcəsindən Azərbaycan 
dilinə tərcümə edən: 

Eldəniz SALMANOV 

Elmi redaktor: 

Vüqar SƏMƏDOV 

Dizayner: 

Nicat QƏRİBOV 

Bakı-2017; İpəkyolu Nəşriyyatı:219 
İSBN: 978-9952-449-71-6 

Bu kitab Azərbaycan Respublikası Dini Qurumlarla İş üzrə Dövlət 
Komitəsinin 21 iyun 2017-ci il DK-544/M nömrəli razılıq məktubu ilə 

nəşr edilmişdir. 



Bakı Şəhəri Səbail Rayonu 
Cəfərov Qardaşları, 16. 

Tel: (+994 12) 492 14 38 
Mobil: (+994 51) 412 22 82 
Web sayt: www.ipekyolunesriyyati.az 
Elektron poçt: ipekyoluneshriyyati@gmail.com 






unnənın 

İslamda 

Yeri 


Muhamməd Taqi OSMANİ 


Muhamməd Taqi Osmani 

5 Oktyabr 1943-cü ildə Hindistanın Uttar Pradesh əyalətinin 
Deobənd şəhərində dünyaya gəlmişdir. 1959-cu ildə Qaraçidəki Da- 
rul-Ulumdan məzun oldu. Eyni yerdə Deobəndlilər arasında müfti ün¬ 
vanı ilə məşhur olan atası Muhamməd Şafidən İslam fiqhini öyrəndi. 
1961-ci ildə fiqh üzrə Darul-Ulumdan, mədrəsə ortammda doktor 
ünvanına bərabər sayılan “təxəssüs diplomu” almışdır. Daha sonrakı 
təhsilini, 1964-cü ildə Qaraçi Universitetində ədəbiyyat, 1967-ci ildə 
eyni universitetin hüquq fakültəsində, 1970-ci ildə isə Punjab Uni¬ 
versitetinin Ərəb Dili və Ədəbiyyatı fakültəsində master dərəcəsi ilə 
tamamlamışdır. Məşhur fiqh alimi və Deobənd məktəbinin liderlərin¬ 
dən olan Osmani, İslami bank sahəsində də mütəxəssis olub, Pakis¬ 
tanda İslami bank sisteminin qurucları arasında sayılır. Eyni zamanda, 
Osmaninin hədis elmi sahəsində bir çox alimdən icazəti vardır. Da- 
rul-Ulumda Səhihi-Buxari, Fiqh və İslam İqtisadiyyatı kimi dərslərin 
yanında, təsəwüflə də yaxından maraqlanan Osmani, bu sahədə hər 
həftə konferanslar verməkdədir. 

Pakistan Şəriət Məhkəməsi (1980-1982) və Pakistan Konstitusi¬ 
ya Məhkəməsində (1982-2002) hakim olaraq fəaliyət göstərmişdir. 
Həmçinin rəhbərlik etdiyi cəmiyyətlərin adları aşağıdakı kimidir: 

International Shariah Standard Council, Accounting and Audi- 
ting Organization Financial İnstititions, (Bahreyn), Centre for İslamic 
Economics Pakistan, Shariah Board Central Bank of Bahrain, Shari¬ 
ah Board Abu Dhabi İslamic Bank, Shariah Board Meezan Bank Ltd, 
(Qaraçi), Shariah Board International İslamic Rating Agency (Bah¬ 
reyn). 

Əsərləri: Urduca, ərəbcə və ingiliscə olan əsərlərinin bir çoxu 
digər dillərə tərcümə edilmişdir. 


On Söz 


İslamın dini terminlərinin ən önəmlilərindən biri olan “sünnə” 
s.n.n. kökündən meydana gələn, məsdər formasında bir sözdür. Ərəb 
cəmiyyəti və ədəbiyyatında “sünnə” sözü istər məsdər, istər fel ola¬ 
raq mücərrəd mənadan bəsit mənaya qədər çoxmənalı zəngin (Word 
famili ;) bir kəlmə qrupuna daxildir. Bu kəlmə isim olaraq işlədilən¬ 
də yol, yol xəritəsi, yaşama tərzi (təbiət), adət, davranış mənalarını 
daşıyır. Onunla eyni kökdən gələn “sənən” məsdəri isə doğru yol, 
örnək, nümunə deməkdir. Fel olaraq işlədildikdə isə bıçaq, qılınc və 
s. itiləmək, parıldatmaq, zirehə bürünmək, göz yaşlarının axması, üs¬ 
tünə su tökərək yuyunmaq, dəvələri güdmək, gözəl danışmaq, dişlə¬ 
ri təmizləmək, bir şeyə yeni forma vermək, yenilik çıxarmaq, cığır 
açmaq, bir yola daxil olub getmək, sülük etmək, yolun işlək olması, 
bir vəziyyəti təyin etmək, bəyan etmək, cəmiyyət üçun qanun-qayda 
qoymaq və s. mənalarını ifadə edir 1 . Sünnə sözünün cəm forması isə 
“sünən”-dir. Sünnənin cəm forması sünən olduğu kimi Hz. Peyğəm¬ 
bərin söz, hərəkət və təqrirlərinə aid hədisləri ehtiva edən kitablardan 
bəzilərinə də sünən deyilmişdir. 2 Qurani-Kərimdə “Sünnətullah” təbi¬ 
ri mövcud olsa da “sünnətur-rəsul” qavramı yoxdur. Ancaq Şafei kimi 
alimlər Qurandakı “hikmət” kəlməsindən təkidlə sünnə anladıqlarını 
söyləmişlər. 3 Bununla yanaşı “usvətun həsənətun” 4 , “ittiba” 5 , “itaət” 6 , 
“tabe olmaq” 7 kimi ifadələrə sünnə mənasına gələ bilən məfhumlar 
deyilə bilər. 

1. İbn Mənzur, Əbul-Fəzl Cəmaləddin Məhəmməd b. Mukrim, Lisanül-Ərəb, I-XV, 
Daru Sədr, Beyrut t.y. XIII, 220-230;Bünyamin Erul, Sahabenin sünnet anlayışı, 
Türkiyə diyanet vakfı yayınları, Ankara, 1999, s.14 

2. Mücteba Uğur, Hadis terimleri sözlüğü, Türkiyə diyanet vakfı yayınları, Ankara, 
1992, s.362-363. 

3. Muhammed b. İdris eş-Şafii, Er-Risale, trc. Abdulkadir Şener, İbrahim Çalışkan, 
Türkiye Diyanet Vakfı Yayınları, Ankara, 1997, s. 63. 

4. Əhzab, 33/21. 

5. Əraf 7/158. 

6. Ali-İmran, 3/32; Nisa 4/80; Maidə, 5/42. 

7. Ali-İmran, 3/31. 

Termin olaraq sünnə, Rəsulullahın söz, hərəkət və təqrirləri (Hz. 
Peyğəmbərin səhabələrindən birinin söylədiyini və yaxud bir şeyi 
edərkən gördüyü halda qadağan etməyib və ya təsdiqlədiyi sünnələr) 
ilə Hz. Peyğəmbərin İslamın əmr və qadağalarını tətbiq edərək şərh 
etməsi deməkdir. Hz. Peyğəmbərə aid edilən hər şeyin yazılmış mətni 
mənasında hədis, günümüzdə sünnənin yerində də işlədilir. Artıq bu 
gün hədis deyiləndə sünnə, sünnə deyilən də hədis başa düşülür. Sün¬ 
nənin cəm forması sünən olduğu kimi Hz. Peyğəmbərin söz, hərəkət 
və təqrirlərinə aid hədisləri ehtiva edən kitablardan bir qisminin adı da 
Sünəndir. Əvvələr Hz. Peyğəmbərin sözləri üçün hədis, fel, hərəkət 
və davranışları üçün sünnə termini işlədilsə də bu terminləri bir-birin- 
dən ayrı düşünmək qeyri-mümkündür. Bir mənası ilə “sünnə”, hədis 
kitablarında gördüyümüz hədis mətnləri deyil, onların ifadə etdiyi mə¬ 
nalardır. Sünnə, Quranı şərh edib açıqladığı üçün Qurani Kərimdən 
sonra dinin ikinci mənbəyi olaraq qəbul edilmişdir. Quran oxunan 
vəhy, sünnə rəvayət olunan vəhydir 8 . Hədis kitabları, sünnənin yazıl¬ 
mış mətn və sənədləri ilə doludur. Hz. Peyğəmbər (s.ə.s) Qurani-Kə¬ 
rimi təbliğ edib insanlara çatdırmaqla yetmir, eyni zamanda onu şərh 
edib açıqlayırdı. Qeyd etmək lazımdır ki, Allah Rəsulunun (s.ə.s) dəvət 
və təbliğ vəzifəsi cahanşümül olduğu üçün açıqlamalar, şərhlər və 
izahlar buna uyğun olaraq edilmişdir. 

Uca Allah insanı mükəmməl və mükərrəm bir varlıq olaraq ya¬ 
ratmasına baxmayaraq o, birbaşa yaradanla müxatəb ola biləcək bir 
quruluşa malik deyildir. Buna görə də Uca Allah tarix boyunca özü 
ilə bəndələri arasında əlaqə yaratmaq üçün onlar arasından nəbi və 
rəsulları seçmişdir. Vəhyini onlar vasitəsi ilə insanlara çatdırmışdır. 

Sünnə Quranı həyat halına gətirməyin adıdır. Alimlər sünnənin 
(hədisin) Qurani-Kərim qarşısında dörd vəzifəsi olduğunu qeyd edirlər. 

1) Təkid, təyid: Sünnə hər yönü ilə Quranın hökmünə uyğun 
açıqlama verər. Məsələn: Quranda ana-ata haqları, namaz, oruc, 
həcc, zəkat və buna bənzər kimi hökmlər yer alır. Sünnədə bu hökm¬ 
ləri dəstəkləyən hədislər qeyd olunduğu görülür. 


8.Şafei, Risalə, s. 91-92. 

2) Təfsir və bəyan: Hədis Quranda keçən hər hansı bir hökmü 
hər hansı bir yöndən açıqlayar, yəni orada olan mücməl (mənası gizli) 
mənaları izah edər. Məsələn: Namazın vaxtları, necə qılınması, rəkatla- 
rı, zəkatın, orucun, həccin hökmləri və təfərrüatı sünnədə mövcuddur. 

3) Təqyid: yəni ümumi qeyd edilən hökmləri xüsusiləşdirər. 
Məsələn, Quranda Maidə surəsində oğrunun əlinin kəsilməsi əmr edi¬ 
lir. Ancaq əlin haradan kəsiləcəyi qeyd olunmur. Allah Rəsulu sağ əl 
biləkdən kəsiləcəyini buyuraraq sünnə ilə bu məsələyə açıqlıq gətir¬ 
mişdir ki, buna təqyid deyilir. 

4) Təşri: Quranın hər hansı bir mövzuda hökm gətirmədiyi halda 
hədis (sünnə) bir hökm ortaya qoyar. Məsələn: Qan hökmündə olan 
dalaq və ciyərin yeyilməsi, dənizin ölüsünün halal olması, əhliləşdi¬ 
rilmiş eşşək ətinin yeyilməsinin haram olması, qızıl və ipəyin kişilərə 
haram, qadınlara halal olması, ehramda tikilən paltarın geyilməsinin 
qadağanlığı kimi mühüm dini xüsuslar hamısı sünnə tərəfindən hökm 
olaraq bildirilmişdir. 


Hədis (sünnə) 


i I I 


Qəvli Feli Təqriri 


Vəsfi 




Sarih Zimni 


Xulqi Xilqi 

Dilimizə “Sünnənin İslamdakı Yeri” adıyla tərcümə edilən Mu¬ 
həmməd Taqi Osmaninin təlif etdiyi “The Authority of Sunnah” əsəri 
cəmiyyətimizdə hədis elmi sahəsində önəmli boşluğu doldura biləcə¬ 
yi qənaətindəyik. Belə ki, kitab bu sahədə önəmli xüsuslara ayə və 
hədislərdən dəlillər gətirərək diqqət çəkmişdir. Həmçinin kitab vər¬ 
diş etdiyimiz sünnənin Quranı dəstəkləməsinə misal gətirməyin yanı 
sıra Quranın sünnənin dəstəkləməsinə nümunə gətirməsi nöqteyi 
nəzərindən də orjinaldır. Eyni zamanda kitabda Allah Rəsuluna tabe 
olmağın vacibliyi ayələrdən dəlil gətirilərək isbat edilir. Rəsulullahın 
Quran xaricində vəhy aldığı, dünyəvi məsələlərdə yanıla bilməsi kimi 
məsələlələr misallarla izah edilmişdir. Daha sonra sünnənin mütəvatir, 
məşhur, əziz və əhəd kimi növləri ələ alınmışdır. Həmçinin hədislərin 
qorunmuşluğu üzərində durulmuş və sahəbənin hədis əzbərləmə arzu, 
istəyindən bəhs edilmiş, hədis yazan səhabələr və Hz. Peyğəmbərin 
kimlərə hədis yazdırdığı kimi mühüm məsələlər qeyd edilmişdir. İlk 
hədis və sünnə kitablarının tabiun, ətbau-tabiin dönəmində kimlər 
tərəfindən yazıldığına diqqət çəkilmişdir. Hədislərin səhih, həsən, zəif 
və uydurma növlərindən bəhs olunmuş, ravilərdəki qüsur səbəbi ilə 
meydana gələn xüsuslara işarə edilmiş və bunlarla bağlı yazılan ki¬ 
tabların əhəmiyyəti vurğulanmışdır. Hədislərin ilk olaraq müsəlman¬ 
lar tərəfindən tənqidi, qarşılaşdırılması məsələləri ələ alınmışdır. Hz. 
Peyğəmbərin pəyğəmbərlik səlahiyyətinin zaman və məkan sərhəddi 
kimi aktual mövzular müzakirə edilmişdir. Heç bir kitab əskik, nöqsan 
deyildir. Ancaq deyə bilərik ki, Sünnə və hədis davamçıları üçün is¬ 
tifadə edəcəyi və zövqlə oxuyacaqları bir kitabdır. Kitabın ərsəyə gəl¬ 
məsində əməyi olanlara təşəkkür etməyi bir borc olaraq görürəm. 


ilahiyyat elmləri üzrə fəlsəfə doktoru: 

Vüqar Səmədov 


Sünnənin əhəmiyyəti və problemlərinə 
dair mülahizələr. 


İslam tarixinin heç bir dövründə zmdıqlar (fasiqlər) və bəzi batil 
firqə mənsubları xaric heç bir islam alimi “Quranın həyata tətbiq edil¬ 
miş modeli və Qurana əsaslanan nəbəvi örnək düşüncə və davranış 
modeli” deyə izah edilə biləcək Rəsulullah -səllallahu əleyhi və səl- 
ləm-in sünnəsinə ehtiyac olmadığını iddia etməmişdir. Bununla yanaşı 
başda hədislərin sübut problemi, sünnənin doğru şəkildə başa düşül¬ 
məsi, sünnənin aləmşümul və bir bölgəyə xas olan hissələrinin hansı¬ 
lar olduğu, sünnənin hansı hissələrinin ümməti birləşdirdiyi, sünnədə 
əsas olanın “nümunə və vasitə”, yoxsa Hz. Peyğəmbər tərəfindən irəli 
sürülən “məqsəd və prinsiplər” olduğumu, nələrin sünnə, nələrin də 
sünnə olmadığı kimi xüsuslar islam alimləri tərəfindən -xüsusilə son 
vaxtlarda daha çox- üzərində dayanılan və müxtəlif fikirlərin yaran¬ 
masına səbəb olan məsələlər kimi qarşımıza çıxır. Bir sözlə keçmişdə 
olduğu kimi bu gün də sünnə barəsindəki problemlərdən ən başlıcası 
“Sünnənin Quran qarşısındakı yeri” və “hədislərin etibarlı olanlarının 
müəyyən edilməsi və bunun kriteriyaları məsələsidir. ” 

Quranı və Hikməti 9 təbliğ, izah və öyrətməklə məsul olan 10 Hz. 
Peyğəmbərin Quranı şərh və nəbəvi tətbiq metodu olan sünnəni 
nəzərə almadan Quranda əmr edilən ibadətləri “Allahın rizasına uy¬ 
ğun olaraq” yerinə yetirə bilməyin, sırf Qurana əsaslanan “həyat niza¬ 
mı” ortaya qoya bilməyin mümkün olmadığını hər elm və insaf sahibi 

9. əl-Bəqərə 2/129, 151, 37; Ali-İmran 3/48, 164; əl-Cumuə, 62/2 ayələrindən 
çıxardığımız nəticəyə görə Hikmət Qurandan başqa bir şeydir. Bu barədəki şərhlər: 
a)Hz. Peyğəmbərin sünnəsi ki, İmam Şafi ər-Risaləsində bu fikri müdafiə edir. (Bax. 
əş-Şafi, ər-Risalə, Misir, 1358/1940, tədqiq Əhməd Muhəmməd Şakir, səh. 78), b) 
Quran təlimlərindən əldə edilən bir şey deyə müxtəsər şəkildə ifadə edilə bilər. “Allah 
ona Kitabı, Hikməti, Tövratı və İncili öyrədəcək” (Ali-İmran, 3/48) ayəsi Hz. İsa 
haqqındadır. Məhəmməd Qəzalinin də dediyi kimi (bax. Məhəmməd Qəzali, Quranı 
Qavramada metod, Ankara 1993, səh. 172-173) Quranda iyirmi yerdə bəhs edilən 
Hikməti Hz. Peyğəmbərin sünnəsi deyə “məhdudlaşdırmaq doğru olmaz. ” 

10. əl-Bəqərə, 2/129, ən-Nisa, 4/113. 

bilir. Quranı şərh etməyi alimlərin bacara biləcəyi iddia edilərsə, belə 
olan təqdirdə deyilə bilər ki, bu səlahiyyət xüsusən Quranı ən gözəl 
şəkildə qavrayan və Allahın istəyini ən yaxşı bilən və “ilahi müraqabə” 
altında olan Rəsulullaha aiddir. 

Allaha (Qurana) itaətlə yanaşı Rəsulullaha itaət etməyi və tabe 
olmağı əmr edən, 11 ona etiraz etməyi qadağan edən 12 , onun halal 
və haram buyurmaq səlahiyyətindən bəhs edən, onu müsəlmanların 
tabe olması zəruri olan gözəl bir örnək kimi göstərən bir çox ayə Hz. 
Peyğəmbərin sağlığında özünə, vəfatından sonra da etibarlı dəlillər¬ 
lə nəql edilən səhih sünnələrə əsaslanmağın zəruriliyini göstərir. Bu 
səbəbdən dinin ikinci qaynağı olan sünnəni qəbul etməmək böyük 
bir xəta olduğu kimi, Quran və sünnəni bir-birindən tamamilə ayrı 
(müstəqil) şeylər kimi düşünmək də səhvdir. 

Belə olduğu halda əqli düşüncəsi sağlam olan bir insanın zəlalət 
əhli deyilsə, sünnəni bütövlükdə rədd etməsi qeyri-mümkündür. Lakin 
Qurana, məşhur və mötəbər sünnəyə, ağıla, elmi mənbələrə və tarixi 
faktlara ziddiyyət təşkil edən rəvayətlərin - cəm, təlif - kimi metod¬ 
larla ixtilaf və ziddiyyəti aradan qaldırmaq mümkün olmursa, - Qura¬ 
na müxalif olması təsəvvür edilməyənin Rəsulullah -səllallahu əleyhi 
və səlləm-ə də nisbət edilə bilməyəcəyini inkarından bəhs edildiyini, 
belə ki, keçmiş üləmanın bəzisinin səhih hətta mütəvatir qəbul etdi¬ 
yi rəvayətləri digər alimlərin zəif və ya mövzu (uydurma) qəbul edə 
bildiyini, bir sözlə bunun ictihadi və izafi bir məsələ olduğunu hədis 
üsuluna və mövzu hədislərə dair mənbələri araşdıran hər əhli-insaf 
qəbul edəcəkdir. 

Ən çox müzakirə mövzusu olan digər bir xüsus “sünnəyə bağlılıq” 
məsələsidir. Xüsusilə dinə dair sünnələrin (sünnəti xuda) bütünləşdirici 
və mütləq olduğu, dini təbliğ etməyin xaricində Hz. Peyğəmbərin etdi¬ 
yi əməllərin (sünnəti zəvaid) isə bu mahiyyətdə olmadığı, belə sünnələr 
sərbəst olduğuna görə bunlara tabe olanın da, olmayanın da məzəm¬ 
mət edilməyəcəyi ən məqbul və bitərəf fikir kimi görünür. Qurandakı 
bütün əmrlər zərurət ifadə etmədiyi kimi, sünnənin tamamına bağlılıq 
(birləşdiricilik) baxımından eyni kateqoriyada deyildir. Belə olduğu hal- 

11. Ali-İmran 3/31, 32; 132; ən-Nisa, 4/59, 64, 80; əl-Maidə, 5/9; ən-Nur, 24/52 

12. ən-Nisa, 4/14; əl-Əhzab, 33/36; əl-Cin, 72/23. 

da sünnənin qəti bütünləşdirici (fərz, vacib) olan hissəsi olduğu kimi, 
sərbəst (ixtiyari) və mübah olan hissələri də mövcuddur. 

Sünnə barəsindəki digər bir problem də “sünnənin mahiyyəti”, 
yəni qaynağı məsələsidir. Hz. Peyğəmbərin sünnəsinin “bilik mən¬ 
bəyi” olaraq sırf vəhyi göstərib “sünnənin hamısını vəhy məhsulu” 
olduğunu iddia edənlər olduğu kimi, sünnənin “bir qismi”nin vəhy 
olduğunu, hətta sünnədə vəhy məhsulu heç bir şey olmadığını iddia 
edənlər də vardır. Rəsulullahı idarəçilik və hərb sahəsi kimi bir neçə 
məsələdə yanıldığına görə tənqid və xəbərdar edən, 13 onun da bir 
insan olduğunu ifadə edən 14 ayələrə nəzər saldığımızda sünnəninha- 
mısınm vəhy məhsulu olduğunu deyə bilmərik. Bununla yanaşı ümu¬ 
milikdə sünnənin ən azından müəyyən bir hissəsinin vəhy məhsulu 
olduğu ən çox qəbul edilən rəydir. 

Ona görə bizim üçün sünnənin, hətta hər hədisin bir dəyəri var¬ 
dır. Çünki başqa Quran gəlməyəcəyi kimi, başqa peyğəmər də gəl¬ 
məyəcəkdir. Belə ki, keçmişdə olduğu kimi, müasir dövrümüzdə islam 
alimləri də hədislərin səhih olanını zəif olandan ayırd etmək səylərini 
və bu sahədə aparılan tədqiqatları təqdis, təxfif və biganə yanaşmadan 
davam etdirməli, ifrat və təfritə varmadan sünnəyə dair problemləri 
elmi yanaşma ilə tədqiq etməli, Qurana və səhih hədislərə əsaslanan, 
həyatın hər sahəsini əhatə edən sünnə düşüncəsi və həyat modeli 
ortaya qoya bilməlidirlər. 15 

Tərcümə haqqında 

Bu tərcüməni edərkən diqqət etdiyimiz xüsuslara qısa şəkildə 
toxunmağımızın faydalı olacağını düşünürük. 

1. Müəllifin bəzi fikirlərini qəbul etməsək də, tərcümədə onun 
ifadələrini olduğu kimi nəql etdik və qiymətləndirmə cəhətinə toxun¬ 
madıq; qiymətləndirməni “bir mətni nə ona dost kimi, nə də düşmən 
kimi oxumağın zəruriliyinin şüuru içində olan oxucuya həvalə etdik. ” 


13. əl-Ənfal, 8/67; Əbəsə, 80/1-3 

14. əl-Kəhf, 18/110; əl-Fussilət, 41/6 

15. Bununla əlaqədar olaraq bax. Kırbaşoğlu, İslam Düşüncəsində sünnə, səh. 139-144. 

2. Müəllif kitabını üç hissəyə ayırmış, lakin alt başlıqlara hər hansı 
bir rəqəm qoymamışdır. Mövzunu ehtivasına uyğun olaraq oxucuya 
asan və daha istifadəli olması üçün dörd hissəyə ayıraraqbaşlıqları sis¬ 
temli və müfəssəl şəkildə verdik. 

3. Kitabda istinad edilən ayə və hədislərin yerini Türkiyə Diyanət 
Vəqfi İslam Ensiklopediyasında tətbiq edilən metoda görə iqtibaslarda 
göstərdik. 

4. Ehtiyac hiss etdiyimiz yerlərdə hədislə bağlı bəzi terminləri iq¬ 
tibaslarda (Mütərcim qeydi) qısaltması ilə, mətndə olmayan bizə aid 
izahları da düz mötərizə içərisində verdik. 

5. Tərcümədə müəllifin ifadəsinə sadiq qalmağa çalışdıq. Hədislə 
bağlı texniki terminləri eynilə verməyi və yeni nəsillərin daha rahat 
başa düşməsi üçün istifadə edilməyən və bu səbəbdən getdikcə unu¬ 
dulan türk dilindəki kəlmələrimizi də istifadə etməyə çalışdıq. 

6. Allahın kitabı xaricində heç bir kitabın nöqsanlardan xali olma¬ 
dığı bir həqiqətdir. Tərcümədə əlimizdən gələn səyi göstərməyimizə 
baxmayaraq, insan olmağımızdan irəli gələn maddi xətalarımız varsa, 
buna görə Allah-Təaladan əfv olunmağı və diqqətli oxuculardan da 
irad və təkliflərini gözləyirik. Tövfiq Allahdandır. 


Dr. İbrahim Kutluay 

Kartal/İstanbul 07.10. 2005 


Birinci Hissə 


İslam hüququnun iki qaynağı 
A. Qurani-Kərim 


İslam hüququnda Hz. Peyğəmbərin sünnəsi Qurani-Kərimə yaxın 
dərəcədə əhəmiyyətli qəbul edilir. Sünnənin bu mövqeyi əsrlər bo¬ 
yunca etirazsız və mübahisəsiz qəbul edilmişdir. Müsəlmanlar arasın¬ 
da hüquqi yanaşmalar baxımından bir çox fərqliliklər olmaqla yanaşı, 
“Quran və sünnənin dəlil olması” heç bir fəqih tərəfindən inkar edil¬ 
məmişdir. Özlərini müsəlman cəmiyyətin əsas qolundan ayıran bəzi 
şəxsləri bir yana qoysaq, heç kim islam hüququnun müqəddəs qay¬ 
nağı olan Rəsulullah -səllallahu əleyhi və səlləm-in sünnəsinə etiraz 
etməmişdir. 

Vəziyyət bu gün də dəyişməmişdir. Belə ki, bəzi şərqşünaslar və 
onların davamçıları son yüz ildə “hədislərin etibarlılığı” və ya “dəlil 
olması” haqqında bəzi şübhələr oyandırmağa və sünnəyə dair şübhəli 
davranışlar yaratmağa səy göstərirlər. Bu səbəbdən İslamı əsas mən¬ 
bələrindən öyrənmək iqtidarında olmayan bəzi müsəlmanlar (sünnə 
və hədis əleyhinə yazılmış) belə kitabları oxuduqlarında çox vaxt hə¬ 
dislər barəsində -az da olsa- şübhə ilə yanaşırlar. Bu mənada əliniz- 
dəki kitab İslamı təbliğin başlıca mənbələrinə istinad edərək sünnənin 
yığcam və sadə hökmünü ortaya qoymaq hədəfini güdür. Məqsədimiz 
çox sayda dəlillər gətirməklə oxucunu yormaq deyil, həqiqəti olduğu 
kimi çatdırmaqdır. 

B. Sünnə 

Hədis alimləri sünnəni bu şəkildə tərif etmişdir; 

“Hz. Peyğəmbərə aid söz, əməl və təqdirlər”ə sünnə deyilir. Bu 
tərifdə keçən “təqdir” (confirmation) kəlməsi ərəb dilindəki təqrir 
kəlməsi ilə ifadə edilir. Bu kəlmə ilə nəzərdə tutulan: -Bir adam bir 
şey deyər və ya fərdi şəkildə bir hərəkət etdiyi halda- həmin insanın 
dediyi və ya etdiyi hərəkətin xəbəri Rəsulullaha gəlib çatdığında o, 
bunu ya aşkar şəkildə təsdiq edər, ya da etiraz etmədən susardısa, Hz. 

Peyğəmbərin “zimmən qəbulu (dolayı yolla)” demək olan təsdiqi ilə 
yanaşı, səssiz qalması da eyni şəkildə sünnə termini içərisində mütaliə 
edilir. Çünki hər üç növ (söz, əməl və təqdir) ilə sünnə, Rəsulullaha 
aiddir. Belə olduğu halda Rəsulullahın dindəki yerini müəyyən etmə¬ 
dən sünnənin İslam hüququndakı həqiqi yerini müəyyən etmək qey¬ 
ri-mümkündür. 

C. Hz. Peyğəmbərin dindəki yeri. 

Hz. Peyğəmbərin dindəki yeri məsələsində ilk sual bundan 
ibarətdir: Hz. Muhəmməd -səllallahu əleyhi və səlləm- insanlara bir 
peyğəmbər kimi göndərildiyində peyğəmbərlik baxımından necə bir 
səlahiyyətə sahib idi? O, bir xəbər (qasid) gətirəndən və ya bir mək¬ 
tubu təslim etdikdən sonra onunla maraqlanmayan bir "poçtalyon- 
çu”dan (qasiddən) başqa bir səlahiyyətə sahib deyildirmi? Bu suala 
veriləcək cavab qəti şəkildə “xeyr”, yəni (Allah Rəsulunun daha üstün 
səlahiyyətə sahib olduğu şəklində) olacaqdır. 

Peyğəmbərlər Allah-Təalanın sözünü insanlara yalnız “çatdırmaq 
üçün” göndərilməzlər; onlardan ilahi kitabı şərh edib yozumlamaları 
(təfsir), onun tətbiq metodlarını göstərmələri və Kitabın ehtiva etdiyi 
tətbiqi bir “model”ini təqdim etmələri istənilir. Peyğəmbərlərin və¬ 
zifələri Allahın kitabının ayələrini oxumaqla məhdud olmayıb daha 
çox insanlara Allahın kitabını öyrətmək və ilahi kitabın tələb etdiyi 
qaydada həyatlarını tənzimləmələri üçün insanları öyrətməkdir. Qura¬ 
ni-Kərimin bu ayəsində həmin tərəddüdlər ortadan qaldırılır: 

“And olsun ki, möminlər daha əvvəl açıq-aşkar bir zəlalət 
içində ikən Allah öz aralarından onlara ayələri oxuyan, onları 
tər-təmiz edən və onlara Kitab və Hikməti öyrədən bir peyğəm¬ 
bər göndərdiyinə görə böyük bir lütf etmişdir.” (Ali-İmran 3/164). 

“O ümmilər (savadsızlar) arasında özlərindən bir peyğəmbər 
göndərəndir ki, (bu) onlara ayələri oxuyar, onları təmizə çıxa¬ 
rar, onlara Kitabı və hikməti öyrədər...” (əl-Cumuə 62/2) 

Qurani-Kərimin bəyanına görə, Hz. İbrahimin duasında keçən 
eyni vəzifələr Hz. Muhəmməd -səllallahu əleyhi və səlləm-ə də veril¬ 
mişdir. Hz. İbrahimin duası bu şəkildədir: 

“Ey Rəbbimiz! Onların içərisindən özlərinə bir peyğəmbər 
göndər ki. Sənin ayələrini onlara oxusun. Kitabı və hikməti 
onlara öyrətsin, onları təmizləsin!” (əl-Bəqərə, 2/129) 

Bu ayədə Rəsulullaha verilən vəzifələr (səlahiyyətlər) bəyan edilir. 
Bu vəzifələr dörd müstəqil vəzifəni ehtiva edir. Rəsulullah -səllallahu 
əleyhi və səlləm-ə aşağıdakı vəzifələr verilmişdir: 

a) Allahın ayələrini oxumaq 

b) Allahın kitabını öyrətmək 

c) Hikməti öyrətmək 

d) İnsanları təzkiyə etmək (təmizləmək). 

Beləliklə Qurani-Kərim Hz. Peyğəmbərin Allahın ayələrini yalnız 
oxumaqla vəzifəli olmadığını və insanlara Quranı istədikləri kimi şərh 
edib əməl etmək səlahiyyəti verməməklə yanaşı, Hz. Peyğəmbərə 
Quranı insanlara şərh etmək və onun nə şəkildə tətbiq ediləcəyini 
göstərmək vəzifəsini vermişdir. Rəsulullah -səllallahu əleyhi və səl¬ 
ləm- yalnız Kitabı öyrətmək üçün göndərilməmişdir. Kitabı öyrətmək 
kifayət etmədiyindən Hz. Peyğəmbərdən Kitabı öyrətməklə yanaşı, 
hikməti də öyrətməsi tələb edilir. Hətta bu da kifayət etməməklə ya¬ 
naşı buna əlavə olaraq Rəsulullah -səllallahu əleyhi və səlləm- insan¬ 
ları təzkiyə (təmizləməklə) etməklə də məsuldur. Bu o deməkdir ki, 
Allahın Peyğəmbərdən istədiyi, insanların Kitab və Hikmətdən xəbər¬ 
dar olmaları üçün Rəsulullahın, Kitabın və Hikmətin nəzəri və təcrübi 
(praktik) təlimini öyrənmələridir. 

Yuxarıda tərcüməsi keçən ayə Hz. Peyğəmbərin vəzifələrini belə 
tərif edir: 

a) Rəsulullah Qurani-Kərimin necə oxunacağı məsələsində ön¬ 
dərdir. 

b) Qurani-Kərimin şərhi məsələsində yekun söz ona məxsusdur. 

c) Hz. Peyğəmbər ilahi bir rəhbərliklə öyrədilən hikmət məsələ¬ 
sində yeganə mənbədir. 

d) O, insanları “özü tətbiq edərək” öyrətməklə vəzifələndirilmiş- 
dir; bunun yolu öyrətdiyini (öncə özünün) tətbiq etməsidir. 

Rəsulullah -səllallahu əleyhi və səlləm-in bu davranışları mənimsə¬ 
nilib, müsəlmanlar tərəfindən bir öndər kimi qəbul edilmədikcə, onun 
həm şifahi, həm də əməli şəkildə öyrətdikləri əsla tətbiq edilmiş sayıla 
bilməz. 

Allah Rəsuluna tabe olan müsəlmanlar ona itaət etmək və onun 
yolu ilə getmək məcburiyyətindədirlər. Yuxarıda “d” bəndində bəhs 
edilən “özü tətbiq etməklə”, Hz. Peyğəmbərin davranışlarının ümmət 
üçün bir “örnək” olmasını və bu ümmətin həmin modelə tabe olmaq 
məcburiyyəti var ikən, Kitabı və Hikməti öyrətmək metodundakı “b” 
və “c” bəndlərindəki funksiyaları, hədislərinin səhabələr və sonrakı 
nəsillər üzərində bağlayıcı (bütünləşdirici) olmasını zəruri edir. 

Bu nəticə yalnız yuxarıda iqtibas gətirilən ayədən çıxarılan mən¬ 
tiqi bir dəlil olmayıb, bu xüsus Qurani-Kərim tərəfindən müsəlman¬ 
ların Allah Rəsuluna itaət etmələrinə və onu nümunə götürmələrinə 
dair bağlılıq əmrini ehtiva edən bir çox ayədə də ifadə edilmişdir. Ona 
görə Qurani-Kərim, itaət və tabe olmaq şəklində iki termin istifadə 
edir. Birinci termin olan itaət (to obey) Hz. Peyğəmbərin əmr və söz¬ 
lərindən ibarətdir. İkinci termin olan tabe (ittiba) (to follow) isə onun 
əməl və davranışları ilə bağlıdır. Əmrin tələbi olaraq müsəlmanlar Hz. 
Peyğəmbərin əmrlərinə həm itaət etməyə, həm də onun yolu ilə get¬ 
məyə mükəlləfdirlər (məsuldurlar). Çünki Qurani-Kərim Hz. Peyğəm¬ 
bərin həm sözlərinə, həm də davranışlarına “bağlılığı” bəyan edir. 

D. Hz. Peyğəmbərə itaət 

Yuxanda zikr edilən arxa planda, Qurani-Kərim Hz. Peyğəmbərə 
itaət edilməsini bir çox yerdə vurğulayır. Bunu o dərəcədə vurğulayır 
ki, Peyğəmbərə itaəti, Allaha itaətlə birlikdə zikr edir: 

“De ki, Allaha və Rəsuluna itaət edin. Əgər bundan üz 
çevirərlərsə, bilsinlər ki, Allah kafirləri sevməz.” (Ali-İmran 3/32) 

“Ey iman edənlər! Allaha itaət edin. Peyğəmbərə və sizdən 
olan əmr sahiblərinə də (rəhbərlərə) itaət edin. Allaha və Rəsu¬ 
luna itaət edin ki, sizə mərhəmət edilsin.” (Ali-İmran, 3/132) 

“Allaha itaət edin. Rəsula da itaət edin və (pisliklərdən) 
uzaq durun.” (əl-Maidə, 5/92) 

“... O halda siz həqiqi möminlərsiniz. Allahdan qorxun 
(yaxşılıq və ədalətlə) aranızı düzəldin, Allaha və Rəsuluna itaət 
edin.” (əl-Ənfal, 8/1) 

“Ey iman gətirənlər! Allaha və Onun Peyğəmbərinə itaət 
edin, (Qur’anı, oradakı öyüd-nəsihətləri) eşitdiyiniz halda, ondan 
üz döndərməyin!” (əl-Ənfal 8/20) 

“Allah və Onun Peyğəmbərinə itaət edin. Bir-birinizlə çə¬ 
kişməyin, yoxsa qorxub zəifləyər və gücdən düşərsiniz.” (əl-Ən- 
fal, 8/46) 

“De: “Allaha itaət edin. Peyğəmbərə itaət edin. (Çünki 
Peyğəmbərə itaət etmək elə Allaha itaət etməkdir). Əgər (Peyğəmbə¬ 
rin əmrindən) üz döndərsəniz, (bilin ki) onun vəzifəsi ancaq ona 
tapşırılanı, sizin də vəzifəniz ancaq sizə tapşırılanı yerinə ye¬ 
tirməkdir. Əgər ona itaət etsəniz, doğru yolu tapmış olarsınız. 
Peyğəmbərin öhdəsinə düşən isə yalnız (dini, Allahın hökmlərini, 
risalətini) açıq-aşkar təbliğ etməkdir.” (ən-Nur, 24/54) 

“Ey iman gətirənlər! Allaha itaət edin. Peyğəmbərə itaət 
edin və (şəkk-şübhə, riya, küfr və nifaq kimi şeylərlə) əməllərinizi 
puça çıxartmayın!” (Muhəmməd 47/33) 

“....onda namaz qılıb zəkat verin, Allaha və Onun Peyğəm¬ 
bərinə itaət edin.” (əl-Mücadələ, 58/13) 

“Allaha itaət edin. Onun Peyğəmbərinə itaət edin; hər 
kəs (itaətdən) üz döndərsə, (bilsin ki) Peyğəmbərimizin öhdəsinə 
düşən yalnız açıq-aşkar təbliğdir! (O heç kəsi zorla iman gətir¬ 
məyə məcbur edən deyildir).” (ət-Təğabun, 64/12) 

Bu ayələrdə “Peyğəmbərə itaət” məcburiyyət ifadə edir. Hz. 
Peyğəmbərə itaətin nəticələrinin bəyan edildiyi başqa ayələr də möv- 

cuddur. Həmin ayələrdə də Rəsulullah -səllallahu əleyhi və səlləm-ə 
itaət Allaha itaət ilə birlikdə zikr edilmişdir. 

“Hər kəs Allaha və Peyğəmbərinə itaət edərsə, Allah onu 
(ağacları) altından çaylar axan cənnətlərə əbədi olaraq daxil 
edər ki, bu da (mö’minlər üçün) böyük qurtuluşdur (uğurdur).” 

(ən-Nisa 4/13) 

Eyni ifadələr əl-Fəth surəsinin 17-ci ayəsində də təkrar edilir. Bu 
barədəki digər ayələrdə belə buyurulur: 

“Allaha və Peyğəmbərə itaət edənlər (axirətdə) Allahın 
ne’mətlər verdiyi nəbilər (peyğəmbərlər), siddiqlər (tamamilə 
doğru danışanlar, e’tiqadı dürüst, peyğəmbərləri hamıdan əwəl təsdiq 
edən şəxslər), şəhidlər və salehlərlə (yaxşı əməl sahibləriylə) bir 

yerdə olacaqlar.” (ən-Nisa, 4/69) 

“Aralarında hökm vermək üçün Allahın (Allahın kitabının) 
və Peyğəmbərinin yanına çağırıldıqları zaman mö’minlərin 
sözü ancaq: “Eşitdik və itaət etdik!” - deməkdən ibarətdir. 
Nicat tapanlar da məhz onlardır! Allaha və Onun Peyğəmbə¬ 
rinə itaət edənlər, Allahdan qorxub çəkinənlər - məhz belələri 
uğura çatanlardır (əbədi səadətə - Cənnətə qovuşanlardır).” (ən-Nur, 
24/51-52) 

“Hər kəs Allaha və Peyğəmbərinə itaət etsə, böyük bir səa¬ 
dətə (Cənnətə) nail olar.” (əl-Əhzab, 33/71) 

“Mömin kişilərlə mömin qadınlar bir-birinə dostdurlar 
(hayandırlar). Onlar (insanlara) yaxşı işlər görməyi əmr edər, pis 
işləri yasaq edər, namaz qılıb zəkat verər, Allaha və Peyğəm¬ 
bərinə itaət edərlər. Allah, əlbəttə ki, onlara rəhm edəcəkdir. 
Allah, həqiqətən, yenilməz qüvvət sahibi, hikmət sahibidir!” 
(ət-Tövbə, 9/71) 

“Əgər Allaha və Peyğəmbərinə itaət etsəniz, O sizin əməl¬ 
lərinizdən heç bir şey əskiltməz (mükafatınızı layiqincə verər).” 
(əl-Hucurat, 49/14) 

Qurani-Kərim aşkar şəkildə bəyan edir ki, Rəsula itaət nə yeni bir 
qaydadır, nə də Hz. Muhəmməd ilə məhduddur. “Peyğəmbərə itaət 
ediləcəyi” prinsipi Hz. Muhəmməd -səllallahu əleyhi və səlləm-dən 
öncə göndərilən bütün peyğəmbərlərə də şamil edilir. 

“Biz hər bir peyğəmbəri, ancaq ona Allahın iznilə itaət 
olunsun deyə, göndərdik.” (ən-Nisa, 4/64) 

Quran həmçinin peyğəmbərlərin “Allahın istəyib razı olduğu 
hökmləri (məsələləri) bəyan edir. Ona görə Peyğəmbərə itaət, əməli 
olaraq Allaha itaətdir. ” 

“Peyğəmbərə itaət edən kimsə, şübhəsiz ki, Allaha itaət 
etmiş olur.” (ən-Nisa, 4/80) 

Quranda Hz. Peyğəmbərə itaət vurğulanıb o Allaha itaətin ehtiva¬ 
sına daxil edildiyi kimi, eyni şəkildə ona etiraz etməyin təhlükəsi xəbər 
verilmiş və bu hal “Allaha itaətsizlik” kimi qiymətləndirilmişdir. 

“Hər kəs Allaha və Peyğəmbərinə itaət etməyib Onun həd¬ 
lərini aşarsa, (Allah da) onu həmişəlik Cəhənnəmə daxil edər. 
Onu rüsvayedici əzab gözləyir.” (ən-Nisa, 4/14) 

“Allaha və Onun Peyğəmbərinə asi olan kəs, şübhəsiz ki, 

(haqq yoldan) açıq-aydın azmışdır!” (əl-Əhzab, 33/36) 

“Allah və Onun Peyğəmbərinə asi olanları cəhənnəm odu 
gözləyir. Onlar orada həmişəlik qalacaqlar!” (əl-Cin, 72/23) 

“Kim Allaha və Onun Peyğəmbərinə qarşı çıxsa, (bilsin ki) 
Allah (ona) şiddətli əzab verər.” (əl-Ənfal, 8/13) 

“Məgər bilmirlərmi ki, Allaha və Onun Peyğəmbərinə 
qarşı çıxanı içində əbədi qalacağı cəhənnəm atəşi gözləyir.” 

(ət-Tövbə, 9/63) 

Beləliklə itaət etmək və itaət etməmək, müsbət və mənfi hər iki 
hal Quranda bəyan edilmiş və “Hz. Peyğəmbərə itaət” bu ayələrin hər 
birində Allaha itaətlə birlikdə müstəqil şəkildə zikr edilmişdir. 

Nəzərə almaq lazımdır ki, Qurani-Kərimdə nə zaman “Allah”- 
dan bəhs edilsə, -tək bir ayədə belə tərk edilmədən- bunun arxasınca 

“Peyğəmbərə itaət” gəlir. Bütövlükdə Qurani-Kərimdə yalnız Allaha 
itaətdən bəhs edilib, Rəsula itaətdən bəhs edilməyən heç bir ayə yox¬ 
dur. Bunun əksinə yalnız Rəsula itaəti zikr edib, Allaha itaətdən bəhs 
edilməyən ayələr mövcuddur: 

“Namaz qılın, zəkat verin və Peyğəmbərə itaət edin ki, 
SİZƏ rəhm olunsun!” (ən-Nur, 24/56) 

“Əgər ona itaət etsəniz, doğru yolu tapmış olarsınız” (ən- 
Nur, 24/54) 

“Yollarını azıb Peyğəmbərə asi olanlar yerlə yeksan olma¬ 
ğı arzu edərlər.” (ən-Nisa, 4/42, həmçinin bax: 4/115) 

Hz. Peyğəmbərə itaətin üzərində bu qədər çox durulmasımn sə¬ 
bəbi, ona tam şəkildə itaət edilmədən Allaha itaətin mümkün olmaya- 
cağmdandır. Allah insanlardan nə istədiyini bildirmək üçün hər kəsə 
xitab etməz. Belə ki, Qurani-Kərim bunu belə bəyan edir: 

“Allah bəşər övladı ilə (Musanın anası ilə olduğu kimi) ancaq 
vəhylə (ilham və rö'ya ilə), yaxud (Musa kimi) pərdə arxasından 
danışar (Allahın kəlamı eşidilər, amma Özü görünməz). Və ya bir 
elçi (mələk) göndərər ki, o da Allahın izni ilə (göndərildiyi kim¬ 
səyə) Onun istədiyini vəhy edər.” (əş-Şura, 42/51) 

Bundan başqa Allah əmrlərini yalnız peyğəmbərləri vasitəsilə bil¬ 
dirir və Allaha itaət peyğəmbərlərə itaət edilmədən məqbul sayılmaz. 
Bu səbəbdən Peyğəmbər bir şeyi əmr etdiyində və ya bir şeyi qadağan 
etdiyində o bunu öz istəyi ilə etməz. Əksinə bunu “Allahın elçisi ola¬ 
raq” edər. Məhz Allah peyğəmbərə itaət edilməsinə dair qəti bir əmr 
verdiyində ona itaətin həqiqətdə Allaha itaət olub, bu mənada Allaha 
itaət edilmiş oluğunu bəyan edir. “Hər kim Rəsula itaət edərsə, 
Allaha itaət etmiş olar...” (ən-Nisa, 4/80) 

Bu səbəbdən nə vaxt ki, Quranda təkbaşına Rəsula itaət edilməsi 
bəyan edilsə, bu -Allaha itaət deyilməsə belə- Allaha itaəti də ehtiva 
edir. Çünki Hz. Peyğəmbər Allahdan bir vəhylə istiqamətləndirilmə- 
dikcə sırf peyğəmbər kimi bir şey deməz. 

“ O, kefi istəyəni (havadan) danışmır. Bu, ancaq (Allah dər¬ 
gahından) nazil olan bir vəhydir. ” (ən-Nəcm, 53/3-4) 

Məhz bu prizmadan baxıldıqda peyğəmbərə itaət, Allaha itaət 
yerinə keçər və Allaha itaət daima sonrakını, Rəsula itaəti özündə 
ehtiva edər. Bu səbəbdən Allaha itaət reallıqda peyğəmbərə tabe ol¬ 
maqla həyata keçdiyinə görə Qurani-Kərimin bəzi ayələrində yalnız 
Hz. Peyğəmbərə itaətə işarə kifayət sayılmışdır. 

Bundan başqa Qurani-Kərim, “Peyğəmbərə tabe olmaq” ifadəsi¬ 
ni (təbirini) zikr etmədən “Allaha itaətə” işarə etməyi kifayət sayma¬ 
mışdır. Məqsəd; Rəsulullah -səllallahu əleyhi və səlləm-ə itaətə laqeyd 
yanaşmağa səbəb olan ən xırda bir üzrü belə ortadan qaldırmaq, Ona 
itaət edilmədikcə Allaha itaətin həyata keçməyəcəyi barəsində heç 
bir şübhə buraxmamaq və bu itaətin tələblərinə riayət etməyi təmin 
etməkdir. 

E. Hz. Peyğəmbərə ittiba (tabe olmaq) 

Peyğəmbərlərə tabe olmaq xüsusunda Qurani-Kərimdə istifadə 
edilən ikinci bir ifadə “ ittiba ”dır. 

“(Ya Rəsulum!) De: “Əgər siz Allahı sevirsinizsə, mənim ar- 
dımca gəlin ki, Allah da sizi sevsin və günahlarınızı bağışla¬ 
sın.” (Ali-İmran 3/31) 

“ O kəslər ki, əllərindəki Tövratda və İncildə (adını, vəs¬ 
fini və əlamətlərini) yazılmış gördükləri rəsula-ümmi (heç kəsin 
yanında oxuyub elm öyrənməmiş və ya məkkəli) peyğəmbərə tabe 
olurlar.” (əl-Əraf, 7/157) 

“Buna görə də Allah, eləcə də Onun Allaha və Allahın söz¬ 
lərinə (ayələrinə, nazil etdiyi kitablara) inanan və ümmi peyğəm¬ 
bər olan Rəsuluna iman gətirin və ona tabe olun ki, doğru 
yolu tapa biləsiniz!” (əl-Əraf, 7/158) 

“Allah (müsəlmanlardan) bir qismini ürəyi (şəkk-şübhəyə dü¬ 
şüb Peyğəmbərdən və cihaddan) dönmək üzrə ikən Peyğəmbərə, 
çətin saatda onun arxasında gedən mühacirlərə və ənsara töv¬ 
bə nəsib etdi.” (ət-Tövbə, 9/117) 

“Ya Peyğəmbər! Sənə və sənin ardınca gedən mö'minlərə 
təkcə Allah bəs edər.” (əl-Ənfal, 8/64) 

“(Həvarilər dedilər:) “Ey Rəbbimiz, (bizə) nazil etdiyinə (İncilə) 
iman gətirdik və peyğəmbərinə (İsaya) tabe olduq. Artıq bizləri 
(haqqa) şahid olanlarla bir yerdə yaz!” (Ali-İmran, 3/53) 

“(Ya Rəsulum!) De: “Bu mənim (təbliğ, də’vət) yolumdur. Mən 
və mənə tabe olan (mö’minlər) açıq-aşkar bir dəlillə (insanları) 
Allaha çağırırıq.” (Yusuf, 12/108) 

“ İnsanları onlara əzab gələcəyi günlə qorxut. O gün za¬ 
lımlar: “Ey Rəbbimiz! Bizə bir az möhlət ver. Biz Sənin dəvə¬ 
tini qəbul edər (iman gətirar) və peyğəmbərlərə tabe olarıq!” 
deyərlər.” (İbrahim, 14/44) 

“Şübhəsiz ki, insanların İbrahimə ən yaxın olanı onun ar¬ 
dınca gedənlərdir.” (Ali-İmran, 3/68) 

“Onun (İsanın) ardınca gedənlərin qəlblərində bir-birinə 
şəfqət, mərhəmət oyatdıq.” (əl-Hədid, 57/27) 

“(Ya Rəsulum!) İndi yönəldiyin qibləni (Kəbəni) yalnız 
Peyğəmbərə tabe olanlarla ondan üz çevirənləri bir-birindən 
ayırd etmək üçün (qiblə) təyin etdik.” (əl-Bəqərə, 2/143) 

“De ki, ey qövmüm! Elçilərə tabe olun.” (Yasin, 36/20) 

“Onlar demişdilər: “Məgər biz özümüzdən olan (adi) bir 
adamamı tabe olacağıq?! Biz onda haqq yoldan azmış və də¬ 
lilik etmiş olarıq!” (əl-Qəmər, 54/24) 

Müxtəlif forma və işarələrlə bütün bu ayələr peyğəmbərlərə “tabe 
olmağın zərurətinə” dair sağlam bir dəlil bəyan edir və peyğəmbər¬ 
lərə inanan hər bir insanın onlara tabe olmağa məcbur edilməsinə 
dair işarə edir. Bunun səbəbi aşkardır; Peyğəmbərlər öyrətdikləri və 
təbliğ etdikləri şeylərin təcrübi nümunəsini insanlara göstərmək üçün 
göndərilmişlər. Peyğəmbərlərin ismarıcları şifahi şəkildə təbliğ ilə 
məhdudlaşdırıla bilməz. Onların əməli davranışları doğru həyat tərzini 
yaşamaq, öyrənmək və izləmək üçün eyni dərəcədə mühümdür. Bu 

xüsus əl-Əhzab surəsində ifadə edildiyi kimi Quranda aşkar şəkildə 
bəyan edilmişdir: 

“Həqiqətən, Allahın Rəsulu Allaha, qiyamət gününə ümid 
bəsləyənlər (Allahdan, qiyamət günündən qorxanlar) və Allahı çox 
zikr edənlər üçün gözəl örnəkdir!” (əl-Əhzab, 33/21) 

Məlumdur ki, yalnız “nəzəri təlim-tərbiyə” insanın islah olması 
üçün kifayət etməz. İslahın təbii yolu insanların arxasınca gedə biləcə¬ 
yi “təcrübi örnəklər” göstərməkdir. İnsan yalnız kitablardan oxumaq¬ 
la alim olmayacağı kimi, eyni zamanda ixtisası mütəxəssis sənətkar 
tərəfindən öyrədilmədikcə elm və sənətdə mükəmməl bir hala gələ 
bilməz. Bir insan tibbə aid kitabları oxuyub tədqiq etsə, yalnız təcrü¬ 
bəli bir həkimin nəzarəti altında işləməsə, adı çəkilən kitabları başlan¬ 
ğıcdan sonuna qədər tədqiq etməsinə baxmayaraq, belə bir insanın 
nə həkimlik etməsinə, nə də xəstələrin həyatları ilə oynamasına icazə 
verilər. Həmçinin əgər bir adam hüquqa aid kitabları oxusa, təcrübəli 
bir hüquqşünasın praktiki təlimindən və onun nəzarətində uzun təcrü¬ 
bədən keçmədikcə yaxşı vəkil olduğunu iddia edə bilməz. 

Hətta dadlı yemək bişirmək kimi sadə bir işi görən insan belə yal¬ 
nız aşpazlığa dair kitabları oxuyaraq, kitablarda bəhs edilən yeməkləri 
hazırlamaq üçün tələb edilən bütün ərzaqlar əlinin altında olsa da və 
kitablardan bu işin metodunu ən incə detallarına varana qədər tətbiq 
etməsinə baxmayaraq dadlı və ləziz yemək hazırlaya bilməz. Usta tələ¬ 
bəsinə təcrübi bir nümunə göstərər, tələbə də həmin nümunə əsasın¬ 
da tədricən ləziz bir yeməyin necə hazırlanacağını öyrənər. 

Aydın şəkildə görmək olar ki, insanlar mühüm məsələləri öyrən¬ 
mək üçün daim “əməli bir nümunəyə” ehtiyac duyurlar. Eyni hal dini 
təhsil və təlimdə də məqbuldur. Ona görə Allah yalnız ilahi kitablar 
göndərməklə kifayətlənməmiş, daim kitabla birlikdə bir peyğəmbər 
göndərmişdir. Şəxsinə ilahi kitab verilməmiş bir çox peyğəmbər ol¬ 
maqla yanaşı, peyğəmbər olmadan göndərilən heç bir ilahi kitab yox¬ 
dur. Məkkəli müşriklər dəfələrlə Hz. Peyğəmbərin vasitəçiliyi olmadan 
Quranın onlara endirilməsini tələb etmişlər. Lakin onların bu tələbi 
rədd edilmiş və Kitab Hz. Muhəmməd vasitəsilə göndərilmişdir. Səbəb 
məlumdur. İnsanlar yalnız ilahi kitaba ehtiyac duymaqla kifayətlənmə- 

yib, kitabın ehtiva etdiyi hökmləri onlara öyrədəcək bir "rəhbər"ə də 
möhtacdır. 

İnsanlar eyni zamanda onları tərbiyələndirəcək və özlərinə əməli 
bir nümunə olacaq müəllimə möhtacdır. Bu olmadığı təqdirdə insanlar 
həyatlarında kitabdan tam şəkildə istifadə edə bilməzlər. Bu səbəbdən 
Hz. Peyğəmbər bütün insanlara özünün göstərdiyi əməli davranışlarla 
Allahın əmrlərinin bütün incəliklərini öyrənməyə və insanların ona 
itaət etməyə məcbur olduqlarına dair aşkar əmrlərlə göndərilmişdir. 
Bu hal; yuxarıda bəyan edilən ayədə də izah edilmişdir; belə ki, Rə¬ 
sula itaət, əməli olaraq, Allaha itaət deməkdir. Peyğəmbərlərə itaət 
etmədən Allaha itaət etmək qeyri-mümkündür. Çünki Rəsulullah -səl¬ 
lallahu əleyhi və səlləm- peyğəmbər kimi hər nə deyər və edərsə, bu 
Allahdan aldığı bir vəhyə istinad edir. Beləliklə Hz. Peyğəmbərin istər 
sözləri, istərsə də davranışları Quranda keçməsə də, ilahi vəhy vasitə¬ 
silə ona ilham edilmiş və ya təsdiq (bəyan) edilmişdir. 

F. Vəhyin iki növü 

Hz. Peyğəmbərin Allahdan “iki cür vəhy” aldığı yuxarıda qeyd 
edilən mövzularda bəyan edildi. 

1- Quran vəhyi: İslam terminologoyasmda vəhyi-mətluv (namaz¬ 
da oxunan vəhy) olaraq adlandırılan vəhy növüdür. Belə vəhy növü 
Qurani-Kərim ayələri olub onunla məhduddur və söz olaraq Qura¬ 
ni-Kərimin içərisində yazılan vəhydir. 

2. Hz. Peyğəmbərə gündəlik işlərlə bağlı Allahın əmrlərini və ri¬ 
zasını öyrənmək imkanı verən və Qurani-Kərim ayələrinin doğru təf¬ 
siri ilə birlikdə Quranda zikr edilən prinsiplərin təfərrüatlarını ehtiva 
edici tərzdə Hz. Peyğəmbərin mütəmadi olaraq aldığı vəhylərdir. Belə 
vəhy, vəhyi qeyri-mətluv (namazda qiraət edilməyən vəhy) kimi adlan¬ 
dırılır. Vəhyin bu növü insanlara sözlə nəql edilə bilməz. Bəhs edilən 
vəhy Hz. Peyğəmbərin söz və davranışları vasitəsilə meydana çıxar. 

G. Qurani-Kərim tərəfindən bəyan 
edilən vəhyin ikinci növü 

Vəhyi qeyri-mətluv şəklindəki vəhyin bu ikinci növü Quranda keç¬ 
mir; lakin Quran ona mütəmadi şəkildə işarə etməklə kifayətlənmə¬ 
yib ehtiva etdiyi mənanı da Allah-Təalaya aid edir. Qurani-Kərimin 
aşağıda zikr ediləcək bəzi ayələri Hz. Peyğəmbərə edilən vəhyin Qu¬ 
ranla məhdudlaşmadığını aşkar şəkildə bəyan etmişdir. Qurani-Kəri¬ 
min bir parçası olmayan başqa bir vəhy növü də vardır. O Quranda 
keçməməklə yanaşı Allahdan gələn vəhydir. Belə ki, Quranda belə 
buyurulur: 

“...Sənin arzulayıb hal-hazırda üzərində dayandığın qib¬ 
ləni (Kəbəni) biz yalnız Peyğəmbərə tabe olanı, topuqları üzə¬ 
rində geri dönən-dən (münafiqdən) ayırd etməyimiz üçün qiblə 
etdik...” (əl-Bəqərə, 2/143) 

1. Bu ayəni qavraya bilmək üçün onun nazil olmasına səbəb olan 
arxa planın (səbəbi nüzulun) bilinməsi lazımdır. Hz. Peyğəmbərin Mə¬ 
dinəyə hicrətindən sonra Mədinə dövrünün ilk vaxtlarında müsəlman¬ 
lar namaz qılarkən üzlərini müsəlmanların qibləsi kimi təyin edilmiş 
olan Beyti-Məqdisə tərəf çevirməklə əmr olunmuşlar və on yeddi aya 
qədər Beyti-Məqdisi (Qüdsü) qiblə qəbul etmişdilər. On yeddi aydan 
sonra Qurani-Kərim əvvəlki hökmü nəsx etdi və müsəlmanların bun¬ 
dan sonra Məkkədəki müqəddəs məbəd olan Kəbəni qiblə etmələrini 
və namaz qılarkən üzlərini ora çevirmələrini istədi. Məhz aşağıda tər¬ 
cüməsi verilən ayə, yeni qibləni bəyan etmək üçün nazil edilmişdir: 

“Üzünü (namazda) artıq Məscidülhəram tərəfinə çevir!...” 

(əl-Bəqərə, 2/144) 

Bu yeni əmr bəzi inkar edənlər tərəfindən tənqid edildi. Onların 
etirazları Beyti-Məqdisin daha əvvəl qiblə kimi təyin edilməsinə idi. 
Yuxarıda Bəqərə surəsinin 144-cü ayəsindən götürülən hissə onların 
bu etirazlarına cavab olaraq göndərilmişdir. Cavab bundan ibarət idi: 

Əvvəlki qiblə insanların Hz. Peyğəmbərə itaət edib-etməyə- 
cəklərini sınamaq üçün idi. Ayədən təkrar iqtibas gətirilərək 
“Sənin arzu edib hal-hazırda üzərində dayandığın qibləni biz 

ancaq Peyğəmbərə tabe olanı, topuqları üzərində geri dönən¬ 
dən (münafiqdən) ayırd etmək üçün qiblə etdik.” (əl-Bəqərə, 2/143) 

Burada “əvvəlki qiblənin təyini” Allaha aid edilir. Ayə Beyti-Məq- 
disin (Qüdsün) ilk qiblə edilməsinin birbaşa Allahın əmri ilə olduğuna 
aşkar şəkildə dəlalət edir. Halbuki bu əmr Quranın heç bir yerində 
keçməməklə yanaşı, Quranda üzləri Beyti-Məqdisə çevirməyi əmr 
edən bir ayə də yoxdur. Zikr edilən əmr Quranın hər hansı bir ayə¬ 
sinə əsaslanmadan müsəlmanlara Rəsulullah -səllallahu əleyhi və səl¬ 
ləm- tərəfindən verilmişdir. Hansı ki, bu əmr yuxarıda iqtibas gətirilən 
ayədə “Allahın əmri” kimi ifadə edilmişdir. “Biz qiblə etmədik” yerinə 
“Hz. Muhəmməd qiblə etmədi” deyilsəydi, məsələ bu barədə izaha 
ehtiyac qalmayacaq dərəcədə daha aşkar olardı. Quranın bu ifadə¬ 
si beləliklə aşkar şəkildə göstərir ki, Beyti-Məqdisə yönəlməsinə dair 
əmr Quranda keçməyən bir vəhyə istinadən Rəsulullah tərəfindən ve¬ 
rilmişdir. Məhz bu qeyri-mətluv vəhyin tam özüdür. Yuxarıda iqtibas 
etdiyimiz ayə bu həqiqətləri göstərir: 

a) Hz. Peyğəmbər Qurani-Kərimdə keçməyən bəzi vəhylər alırdı. 

b) Hz. Peyğəmbərin aldığı bu vəhylər Allahdan gəlirdi; o dərəcədə 
ki, vəhyə istinad edən bu cür əmrlər Allaha izafə edilmişdir. 

c) Bu şəkildəki vəhyə əsaslanan əmrlər Quranda keçən ayələr 
kimi vəhyin birinci növü olan əmrlər qədər möminlər üçün bağlılıq 
təşkil edir. 

d) Hz. Peyğəmbərin əmrlərinin Quranda keçib-keçmədiyinə bax¬ 
madan müsəlmanların ona tabe olub-olmayacağım “sınamaq üçün” 
bəzən belə əmrlər verilmişdir. 

2. İslamın ilk dövrlərində müsəlmanların tabe olduğu qaydalardan 
biri də Ramazan orucu vaxtı iftardan sonra qısa bir vaxt da olsa yat¬ 
maq idi. Həmin vaxt kişinin xanımı ilə cinsi əlaqəyə girməsinə icazə 
verilmirdi. Bu səbəbdən bir insan iftardan sonra qısa bir müddət mür¬ 
güləyər və təkrar oyanarsa gecə istirahəti ərzində oruclu olmaması¬ 
na baxmayaraq, xanımı ilə cinsi əlaqədə olmaq fürsətindən məhrum 
olardı. Bu qayda Rəsulullah -səllallahu əleyhi və səlləm- tərəfindən tət¬ 
biq edilmiş və Qurani-Kərimdə bu barədə məlumat verilmirdi. Lakin 

bəzi müsəlmanlar iftardan sonra mürgülədikdə (yatdıqda) xanımları 
ilə cinsi əlaqədə olmaqla bu hökmə əməl etməmişdilər. Bu hadisəyə 
istinad edərək Qurani-Kərim yuxarıda zikr edilən məsələyə tabe ol¬ 
mayan insanları əwəlcə məzzəmmət etmişdir. Nəhayət bu hökm nəsx 
edilərək, iftardan sonra yatsalar da, müsəlmanların artıq xanımları ilə 
cinsi əlaqədə ola biləcəklərinə icazə (rüxsət) verildi. Bu məsələ haqqın¬ 
da Qurani-Kərimdə belə buyurulur: 

“ Oruc gecəsi qadınlarınıza yaxınlaşmaq sizə halal edil¬ 
di. Onlar sizin, siz də onların libasısınız. (Bir-birinizə həddindən 
artıq yaxınsınız). Allah sizin özünüzə pislik (xəyanət) etdiyinizi 
(yaxud nəfsinizə qarşı zəiflik göstərəcəyinizi) bilib tövbələrinizi qə¬ 
bul edərək sizi bağışladı; artıq siz onlara yaxınlaşın, Allahın 
sizə halal etdiyini onlardan istəyin; sübh açılınca, ağ sap qara 
sapdan fərqlənincəyə qədər yeyib için; sonra gecəyə qədər 
orucunuzu tamamlayın;” (əl-Bəqərə, 2/187) 

Bu ayə haqqında aşağıdakı xüsuslar tədqiq edilməlidir: 

a) Ayə Ramazan gecələrində kişinin xanımı ilə cinsi əlaqədə ol¬ 
masının əvvəllər caiz olmadığını göstərir. 

b) Bu ayə nazil olmadan öncə Ramazan gecələrində cinsi əlaqədə 
olan insanların gördüyü əməli “özlərinə pislik (zülm)” deyə xəbərdarlıq 
edilmişdir. 

c) “O sizin halınıza acıdı və tövbənizi qəbul etdi” ifadəsi, onların 
adı keçən zamanda cinsi əlaqədə olmalarının günah olduğunu göstərir. 

Çünki “mərhəmət etmək” və “tövbəni qəbul etmək” insanın yal¬ 
nız günah işləməsindən sonra olur. 

d) “İndi (və bundan sonra Ramazan gecələrində) onlara yaxınla¬ 
şın” ifadəsi Ramazan gecələrində artıq caiz olduğunu göstərir. 

Bütün bu xüsuslar onu göstərir ki, Ramazan gecələrində cinsi 
əlaqəyə aid əvvəlki qadağa “səlahiyyətli bir nəfər” tərəfindən əmr edi¬ 
lib və müsəlmanların buna əməl etməsi məcburi idi. Halbuki Qura¬ 
ni-Kərimdə zikr edilən qadağa ilə bağlı heç bir ayə mövcud deyildir. 
Bu qadağa yalnız Rəsulullah -səllallahu əleyhi və səlləm- tərəfindən 

tətbiq edilmişdir. Belə ki, Quran bunu təsdiq etməklə yanaşı, sanki 
onu öz əmrləri kimi bəyan etmişdir. Bunun səbəbi Hz. Peyğəmbərin 
zikr edilən qadağanı öz iradəsi ilə deyil, əksinə bu qadağanın Quranda 
keçmədiyi halda Allahdan aldığı bir vəhyə istinad etməsidir. 

Bu prizmadan yanaşdıqda yuxarıda zikr edilən ayə, bir yandan 
Qurani-Kərimin bir hissəsini təşkil etməyən vəhyin də olduğunu 
göstərərkən, bir yandan da qanun qoyan Hz. Peyğəmbərin həm əmr, 
həm də qadağalarına müsəlmanların “tabe olduğunu” təkrar təsdiq 
edər. 

3. Uhud müharibəsi münasibətilə Bədr müharibəsində baş verən 
hadisələri xatırlatmaq üçün bəzi ayələr nazil oldu. Bu ayələrdə Allahın 
möminlərə necə yardım etdiyi, onlara yardım üçün mələklər göndər¬ 
məyi vəd etdiyi və bunu əməli olaraq hansı formada etdiyi izah edilir¬ 
di. Bu ayələrin mənası belədir: 

“(Ya Rəsulum!) Həqiqətən, siz Bədrdə (düşmənə nisbətən az 

və) zəif olduğunuz halda, Allah sizə yardım etdi. (Allaha) şükür 
edən olmaq üçün Allahdan qorxun! O zaman sən möminlərə 
deyirdin: “Rəbbinizin üç min mələk endirərək imdadınıza ye¬ 
tişməsi sizə kifayət etməzmi? Bəli, əgər səbr edib (Allahdan) 
qorxsanız, onlar (Məkkə müşrikləri) qəzəblə üstünüzə gəldikləri 
zaman Rəbbiniz artıq beş min nişan qoyulmuş mələklə sizə 
yardım edər. Allah bunu sizin üçün məhz müjdə olaraq və 
qəlbləriniz rahatlansın deyə etdi. Kömək ancaq yenilməz qüd¬ 
rət, hikmət sahibi olan Allahdandır.” (Ali-İmran, 3/123-124) 

Bu ayələrdəki “Allah bunu sizə sırf bir müjdə olsun və qəlbləri¬ 
niz rahatlansın deyə etdi” ifadəsi mələklərin yardımı ilə müjdələməni 
Allaha izafə edir. Bu o deməkdir ki, zikr edilən yardım müjdəsi birba¬ 
şa Allah tərəfindən verilmişdir. Lakin Bədr müharibəsi vaxtı verilən 
bu müjdə Qurani-Kərimin heç bir yerində keçmir. Başqa bir ifadə 
ilə Quranda Bədr müharibəsi vaxtı nazil olmuş “mələklərlə yardım 
müjdəsi”nə dəlalət edən heç bir ayə yoxdur. Yuxarıda iqtibas edilən 
ayə, Bədr müharibəsindən sonrakı müharibədə bəhs edilən müjdəyə 
izafədir və bu ayədə yardım müjdəsinin Hz. Peyğəmbər tərəfindən 

verildiyi qəti şəkildə bəyan edilmişdir. Bununla yanaşı xəbər verilən 
müjdə Quranda Allaha aid edilmişdir. 

Eyni şəkildə Hz. Peyğəmbərin sözü başqa bir misalda “Allahın 
sözü” kimi qəbul edilmişdir. Hz. Peyğəmbərin digər sözlərindən bu 
ifadənin “Rəsulullahın sözlərinin Quranda keçməyən xüsusi bir vəhy 
ilə şəxsinə bildirilməsi” xaricində bir izah yoxdur. 

4. Uhud müharibəsi ilə bağlı başqa bir məqama işarə edilərək 
Qurani-Kərimdə belə buyurulur: 

“O zaman Allah sizə iki dəstədən birinin (Şamdan qayıdan 
karvanın və ya Məkkədən çıxıb onların köməyinə gələn Qüreyş əsgər¬ 
lərinin) sizin olmasını vəd edirdi” (əl-Ənfal, 8/7) 

Bu ayədə işarə edilən “iki tayfadan biri” Əbu Süfyanın Suriyadan 
gəlməkdə olan ticarət karvanı idi. Digər tayfa isə məkkəli müşriklər¬ 
dən ibarət Əbu Cəhlin komandanlığmdakı ordu idi. Yuxarıdakı ayənin 
ifadəsinə görə Allah möminlərə bu iki tayfadan birinə qarşı zəfər qa¬ 
zanacaqlarını vəd etmişdi. Müsəlmanlar karvanı ələ keçirə bilmədilər, 
lakin Əbu Cəhlin komandanlığmdakı orduya qarşı olan müharibədə 
zəfər əldə etdilər. 

Burada tədqiq edilməli olan “Allahın möminlərə vəd etdiyi iki tay¬ 
fadan birinə qalib gələcəyi xüsusu” Qurani-Kərimdə keçmir. Bu vəd 
müsəlmanlara Rəsulullah tərəfindən hər hansı bir ayəyə istinad etmə¬ 
dən ifadə edilmişdir. Halbuki iqtibas edilən ayə bunu Hz. Peyğəm¬ 
bərin deyil “Allahın bir vədi” kimi göstərir. Buradan çıxarıla biləcək 
yeganə nəticə bəyan edilən vədin Hz. Peyğəmbərə qeyri-mətluv vəhy 
yolu ilə gəldiyidir. Bu səbəbdən o Allaha istinad edilmişdir. Bu vəhyin 
rəhbərliyində Hz. Peyğəmbər müharibədə Allahın yardım vədini səha¬ 
bələrinə ifadə etmişdir. Beləliklə o Quranda keçməyən vəhy növünün 
varlığına başqa bir dəlil təşkil edir və qeyri-mətluv vəhy adlandırılır. 

5. Bir dəfə Hz. Peyğəmbər xanımlarından Hz. Həfsəyə bir sirr 
söyləyir. O isə həmin sirri başqa bir şəxsə ifşa edir. Rəsulullah bu sirrin 
xanımı tərəfindən ifşa edildiyini öyrənincə ondan bir izah tələb edir. 
Xanımı Hz. Peyğəmbərə bu sirrin ifşa edildiyini kimin ona dediyini 



Muhəmməd Taqi Osmani /31 


soruşur. Rəsulullah bunun “Allah tərəfindən xəbər verildiyi”ni bəyan 
edir . Bu hadisə Qurani-Kərimdə aşağıdakı ayə ilə ifadə edilmişdir: 

“ Bir zaman Peyğəmbər öz zövcələrindən birinə (Həfsəyə) 
gizli bir söz (bir daha Zeynəb bint Cəhşin, yaxud Mariyeyi-Qibtiyyə- 
nin yanma getməyəcəyini) demişdi. (Həfsə) bu sözü (digər zövcələr¬ 
dən biri olan Aişəyə) xəbər verdikdə və Allah bunu ona (Peyğəm¬ 
bərə) əyan etdikdə (Peyğəmbər) bunun bir qismini (Həfsəyə) bil¬ 
dirmiş, (alicənablığı üzündən) bir qismini bildirməkdən isə vaz 
keçmişdi. (Peyğəmbər) əhvalatı (Həfsəyə) bildirdikdə o: “Bunu 
sənə kim xəbər verdi?” - deyə soruşmuş, o da: “Bunu mənə 
(hər şeyi) bilən, (hər şeydən) agah olan (Allah) xəbər verdi!” - 
deyə cavab vermişdi. - dedi.” (ət-Təhrim, 66/3) 

Yuxarıdakı ayədə keçən “Bunu mənə (hər şeyi) bilən, (hər şeydən) 
agah olan (Allah) xəbər verdi!” ifadəsi zikr edilən sirrin ifşa edildiyini 
Rəsulullaha Allahın xəbər verdiyinin aşkar dəlilidir. Bu eyni zamanda 
Quranın heç bir yerində keçmir. Beləliklə bu ayə Hz. Peyğəmbərin 
Quranda keçən vəhydən başqa Allahdan bəzi vəhylər aldığının konk¬ 
ret nümunəsidir. Bu tamamilə qeyri-mətluv vəhydir. 

6. Nadir oğulları ilə baş verən hadisə vaxtı hansı ki, onlar Mə¬ 
dinədə məşhur bir yəhudi qəbiləsi idi. Bəzi müsəlmanlar onların qala 
divarlarının ətrafındakı xurma ağaclarını düşməni təslim olmağa məc¬ 
bur etmək məqsədilə kəsmişdilər. Müharibə bitdikdən sonra bir dəstə 
yəhudi ağacların kəsilməsinə etiraz etdi. Qurani-Kərim onların etiraz¬ 
larına aşağıdakı ayə ilə cavab verdi: 

“Xurma ağaclarından hər hansı bir şeyi kəsməyiniz və ya 
kökləri üzərində qoymağınız hamısı Allahın izni ilədir.” (əl- 

Həşr, 59/5) 

Məsələ bundan ibarətdir: Əcəba müsəlmanlar Allahdan gələn 
bu icazəni necə qəbul etmişdilər? “Allahın icazəsinin səhabəyə Hz. 
Peyğəmbər tərəfindən izah edildiyi və Onun da bunu qeyri-mətluv 
vəhy yolu ilə aldığı” xaricində bu sualın heç bir cavabı yoxdur. 

7. Hz. Peyğəmbərin Zeyd bin Harisəni (vəfatı h.8/m.629) öv¬ 
ladlığa götürdüyü məlumdur. Zeyd Cahş qızı Zeynəb ilə (vəfatı 

h.20/m.641) evləndi. Bir müddətdən sonra onların münasibətlərində 
problemlər yaranmağa başladı. Nəhayət Zeyd Zeynəbi boşadı. Cahi- 
liyyə dövründə övladlığa götürülən oğulluğa hər cəhətdən doğma oğul 
kimi baxılırdı. Qurani-Kərim isə övladlığa götürülənin doğma övlad 
hökmündə olmadığını bəyan etdi. 

Allah övladlıq haqqındakı cahiliyyə düşüncəsini aradan qaldırmaq 
üçün Hz. Peyğəmbərə övladlığa götürdüyü Zeyd bin Harisənin Zey¬ 
nəbdən boşanmasından sonra Zeynəblə evlənməsini əmr etdi. Rəsu¬ 
lullah -səllallahu əleyhi və səlləm- başlanğıcda o dövrdə mövcud olan 
adətlərə görə bir az könülsüz idi. Çünki, övladlığa götürdüyü bir ada¬ 
mın boşadığı bir qadınla evlənmək ayıb bir iş idi. Lakin, Rəsulullah 
Allahdan xüsusi bir əmr aldıqdan sonra Zeynəblə evləndi. Bu hadisə 
Qurani-Kərimdə belə ifadə edilmişdir: 

“(Ya Peyğəmbər!) Xatırla ki, bir zaman Allahın (İslam dininə 
yönəltməklə) nemət verdiyi və sənin özünün (köləlikdən azad et¬ 
məklə) nemət verdiyin şəxsə (Zeyd bin Harisəyə): “Zövcəni (Zey¬ 
nəb bin Cəhşi) saxla (boşama), Allahdan qorx! -deyir, Allahın 
aşkar etdiyi şeyi ürəyində gizli saxlayır və adamlardan (onların 
Peyğəmbər oğulluğunun boşadığı övrətlə evlənir, -deyəcəklərindən) 
qorxurdun. Halbuki əslində sənin qorxmağına daha çox layiq 
olan kimsə Allahdır. Zeyd zövcəsi ilə əlaqəsini kəsdikdə (Zey¬ 
nəbi boşadıqda) səni onunla evləndirdik ki, oğulluqları övrətlə¬ 
rini boşadıqları zaman onlarla evlənməkdə möminlərə heç bir 
çətinlik (günah) olmasın! Allahın hökmü mütləq yerinə yetər !” 16 

Bu ayədəki “Allahın aşkar etdiyi şeyi ürəyində gizli saxlayır və 
adamlardan qorxurdun” ifadəsi Zeynəbin boşanması və onunla ev¬ 
lənəcəyini Hz. Peyğəmbərə xəbər verməsi bildirilir. Hz. Peyğəmbər 
Zeynəbin əvvəl-axır Zeyddən boşanacağını bilirdi. Ayıb hesab ediləcə¬ 
yi üçün bu vəziyyəti açıqlamırdı. Bu mövzuda Zeyd ona evliliklərinin 
yaxşı olmadığı haqda deyəndə Hz. Peyğəmbər ona övrətini saxla¬ 
mağı, boşamamasım tövsiyə etdi. Bu hadisənin davamı olaraq Allah 
Hz. Peyğəmbərə Zeynəbin ərindən boşanacağını qabaqcadan xəbər 


16.Əl-Əhzab, 33/37 






Muhəmməd Taqi Osmani / 33 


vermişdi. Ancaq, belə bir məlumat Quranda qeyd olunmamış, Rə¬ 
sulullaha qeyri-mətluv (tilavət olunmayan) vəhy yoluyla çatdırılmışdır. 

“...səni onunla evləndirdik” ifadəsi məzmun etibarilə daha çox 
məna kəsb edir. Burada Allah Hz. Zeynəb ilə Hz. Peyğəmbər arasın¬ 
dakı nikahın öz əmriylə kəsildiyini bəyan etmişdi. Ancaq belə bir əmr 
də Quranın heç bir yerində qeyd olunmamışdır. Bu, Hz. Peyğəmbərə 
qeyri-mətluv vəhy yoluyla verilmiş əmrin digər bir dəlilidir. 

8. Qurani-Kərim müsəlmanlara namaz qılmalarını və namazların¬ 
da səbatkar olmalarını dəfələrlə əmr etmişdir. Aşağıda qeyd olunacaq 
ayədə yenə də eyni əmr təkrarlandıqdan sonra Qurani-Kərim müsəl¬ 
manlara bəzi xüsusi icazələr vermişdir. Bu ayəyə görə döyüş meyda¬ 
nında müsəlmanlar düşmənlərin hücumlarından qorxarlarsa, namazı 
istədikləri kimi; istər at belində, istərsə də yeriyərkən qıla biləcəklər. 
Lakin düşmən təhlükəsi sovuşduqdan sonra, müsəlmanlar namazı 
yenə də normal şəkildə qılmaqla əmr olundular. Bu prinsip aşağıdakı 
ayədə belə bəyan edilmişdir: 

“(Fərz, vacib) namazlara, (xüsusilə) orta namaza (günortadan 
sonrakı əsr namazına, ikindi namazına) riayət (əməl) edin və Alla¬ 
ha itaət üçün ayağa qalxın (namaza durun). Əgər (düşməndən və 
yırtıcı heyvandan) qorxsanız, (namazınızı) piyada gedə-gedə və ya 
minik üstə (qılın). (Təhlükədən sovuşmağınıza) əmin olduqda isə 
Allahı, bilmədiyiniz şeyləri (namazı, duanı) sizə (Peyğəmbər və 
Quran vasitəsilə) nə cür öyrədibsə, o cür anın (zikr edin, namaz 
qılın)!” 17 

Bu iki ayədə bir neçə xüsus diqqəti cəlb edir; birincisi, ayə müsəl¬ 
manlar üzərində fərz buyrulan birdən çox namazdan bəhs edir, ancaq 
namazların dəqiq sayı nə bu ayədə, nə də digər surələrdə bildirilmə¬ 
mişdir. Fərz namazların sayı yalnız Hz. Peyğəmbər tərəfindən bəyan 
edilmişdir. Qurani-Kərim “namazlara riayət edin” buyuraraq Hz. 
Peyğəmbəri bunun tətbiqatını göstərməyə təşviq etmişdir. 

İkinci olaraq bu ayə “orta namazı”na kəlməsini işlətməklə dəqiqli- 
yiylə onun hansı namaz olduğunu bildirməmişdir. Orta namazın hansı 
namaz olduğunu açıqlamaq isə Hz. Peyğəmbərə həvalə edilmişdir. 


17.Əl-Bəqərə, 2/238, 239 

Üçüncü olaraq mövzumuzla əlaqəli olan ən vacib məqam “(Təh¬ 
lükədən sovuşmağınıza) əmin olduqda isə Allahı, bilmədiyiniz şeyləri 
(namazı, duanı) sizə (Peyğəmbər və Quran vasitəsilə) nə cür öyrə- 
dibsə, o cür anın (zikr edin, namaz qılın)!” cümləsidir. Ayəyə əvvəl¬ 
dən sona qədər nəzər saldıqda “Allahı anma” ifadəsinin namaz qılma 
mənasında olduğunu görərik. Çünki, ayənin mövzusundan başqa bir 
məna hasil olmur. 

Bu ayədən alınan nəticə budur ki, Qurani-Kərim müsəlmanlara 
Allahın onlara öyrətdiyi şəkildə; yəni, sülh zamanlarında qılındığı kimi 
namaz qılmalarını əmr edir. Ayənin təmas etdiyi nöqtə namazın nor¬ 
mal qılınma şəklinin birbaşa Allah tərəfindən öyrədilməsidir. Ancaq 
namazın qılınma şəkli Quranın heç bir yerində buyrulmamışdır; Qu¬ 
ranın heç bir ayəsi bu məqama toxunmamışdır. Namazın necə qı¬ 
lınacağını müsəlmanlara öyrədən məhz Rəsulullahdır. Qurani-Kərim 
Hz. Peyğəmbərin öyrətməsini Allahın öyrətməsi kimi qəbul edir. Bu 
da onu göstərir ki, Allah-Təala Rəsulullaha namazın qılınma şəklini 
qeyri-mətluv yolla öyrətmiş, Hz. Peyğəmbər də onu müsəlmanlara 
öyrətmişdir. Beləcə də, Rəsulullahın öyrətməsi Allahın öyrətməsi mə¬ 
nasına gəlir. 

9. Bəzi münafiqlər Hüdeybiyə səfərində iştirak etməyərək Hz. 
Peyğəmbərin yanında olmamışdılar. Bu səfərdən sonra müsəlmanlar 
Xeybər səfərinə çıxmağa qərar verəndə, Peyğəmbərimiz Xeybər səfə¬ 
rinə yalnız Hüdeybiyə səfərinə qatılanların iştirak edə biləcəyini elan 
etdi. Hüdeybiyə səfərində iştirak etməmiş münafiqlər, bu dəfə Xeybər 
səfərinə mənfəətləri səbəbilə qatılmaq istəyirdilər. Çünki, onların fik¬ 
rincə, müsəlmanlar bu səfərdən böyük qənimətlər əldə edəcəklərdi. 
Münafiqlər bu qənimətdən pay almaq istəyirdilər. Hz. Peyğəmbər mü¬ 
nafiqlərin istəklərinə baxmayaraq onların bu səfərə cəlb olunmalarına 
icazə vermədi. Quranda bu hadisəyə belə işarə edilmişdir: 

“Siz (Xeybərə) qənimət əldə etmək üçün getdiyiniz zaman 
geri qalanlar (Hüdeybiyə səfərinə getməyənlər) deyəcəklər: “Qo¬ 
yun biz də sizin arxanızca gələk! Onlar Allahın sözünü də¬ 
yişdirmək istəyirlər. (Ya Peyğəmbər! Onlara) de: “Siz əsla bizim 
arxamızca gəlməyəcəksiniz”. Allah əvvəldən belə buyurmuş¬ 
dur. Onlar deyəcəklər: Xeyr, siz bizə paxıllıq edirsiniz (istəmir- 

siniz ki, bizim də payımıza qənimət düşsün). Xeyr, onlar özləri çox 
az qanan kimsələrdir !” 18 

Bu ayədə altından xətt çəkilmiş hissədə Xeybər döyüşünü Hüdey- 
biyə səfərində iştirak edənlərə həsr edib Xeybər döyüşünə münafiqlə¬ 
rin iştirak etməmələrinə dair Allahın əwəlki bir sözünün olduğuna 
işarə edilmişdir. Ancaq Quranın heç bir yerində belə bir ifadə yoxdur. 
Bu, sadəcə, Peyğəmbərə aid olan bir əmrdir. Həmçinin, Allah bunu 
öz sözü olaraq buyurmuşdur. Səbəb Rəsulullaha aid bu əmrin Qu¬ 
randa qeyd olunmayan vəhy (qeyri-mətluv) surətiylə Allahın əmrinə 
istinad olmasıdır. Bu da bir vəhy növü olub Allahın digər vəhyləri kimi 
mütləqdir. 

10. Peyğəmbərliyin ilk günlərində Rəsulullah ona nazil olan Qu¬ 
rani-Kərim ayələrini unutmamaq üçün onlar nazil olan kimi dərhal 
oxumağa çalışırdı. Bu, onun üçün çətin bir iş idi. Çünki, Hz. Peyğəm¬ 
bərin vəhyi eşitməsi, doğru-dürüst anlaya bilməsi, vəhyi əzbərləyə bil¬ 
məsi; bütün bunların eyni zamanda baş verməsi ona çox çətin gəlirdi. 
Allah-Təala aşağıdakı məalda ayəni nazil edərək onu bu məşəqqətdən 
qurtardı. 

“(Ya Peyğəmbər! Cəbrail sənə Quran oxuduğu zaman) onu 

tələm-tələsik əzbərləmək (qavramaq) üçün dilini tərpətmə! (Sən 
də onunla birlikdə Quranı təkrar etmə, yalnız dinlə!) Çünki onu (sə¬ 
nin qəlbində) cəm etmək, (dilində) oxutmaq Bizə aiddir. Biz onu 
(Cəbrailin dili ilə) oxutduğumuz zaman oxunmasını diqqətlə din¬ 
lə. Sonra onu (sənə) bəyan etmək də Bizə aiddir !” 19 

Qiyamə surəsinin 19-cu ayəsində Allah, Rəsuluna Qurani-Kərimi 
izah edəcəyini vəd etdi. Bu izahın özlüyündə Qurani-Kərim ayələrin¬ 
dən ayrı olacağı aydındır. O, Qurana daxil olmayaraq ya onun bir 
izahı, ya da şərhidir. Bu baxımdan bu (bəyan) Qurani-Kərimin söz¬ 
lərindən fərqli bir şəkildə olmalıdır. Bu isə tam olaraq qeyri-mətluv 
vəhylə ifadə edilir. Amma vəhyin bu iki növü nə qədər fərqli formada 
olsalar da, hər ikisi Allah tərəfindən Peyğəmbərə göndərildiyinə görə 
müsəlmanlar hər ikisinə inanıb itaət etməlidirlər. 


18. Əl-Fəth, 48/15 

19. Qiyamə, 75/16-19 

11. Qurani-Kərim Hz. Peyğəmbərə xitab edərək belə deyir: 

“...Allah sənə Quranı və hikməti nazil edərək bilmədiklə¬ 
rini öyrətdi. Allahın sənə lütfü böyükdür!” 20 

Bu ayədə “hikmətin endirilməsi” Kitabın (Qurani-Kərim) endiril¬ 
məsindən fərqli mənaya gəlir. Bu da onu göstərir ki, ayədə endirilmə¬ 
sindən bəhs olunan hikmət əlavə bir şey olub o da Hz. Peyğəmbərə 
Allah tərəfindən endirilmişdir. Bu səbəblə də Qurani-Kərimdə belə 
buyurulur: “Allah sənə Quranı və hikməti nazil edərək bilmə¬ 
diklərini öyrətdi...” 21 

Bunun mənası belədir: Allah yalnız Kitabı endirməklə kifayət¬ 
lənməyib hikməti də endirmiş və Hz. Peyğəmbərə əvvəllər bilmədiyi 
şeyləri öyrətmişdir. Bu öyrətmə Rəsulullaha Allah tərəfindən verilən 
bütün əmr növünü əhatə edir. Həm Qurani-Kərim (mətluv vəhy), həm 
də Hz. Peyğəmbərin Allah elçisi olaraq vəzifəsini yerinə yetirərkən 
aldığı bəzi qeyri-mətluv vəhylər də bu təlimin tərkibinə daxildir. 

12. Quran aşağıdakı ayədə vəhyin bu iki növünə belə ay¬ 
dınlıq gətirir: “Allah bəşər övladı ilə ancaq vəhylə, yaxud pər¬ 
də arxasından danışar. Və ya bir elçi göndərər ki, o da Allahın 
izni ilə Onun istədiyini vəhy edər. Həqiqətən O ucadır, hikmət 
sahibidir!” 22 

Belə olan halda, bu iki yoldan başqa Qurani-Kərimin nazili üçün¬ 
cü bir vasitə ilə, yəni ayədə elçi (messenger) təyin edilmiş mələk (Cəb- 
rail) vasitəsilə həyata keçirilmişdir. Bunu başqa bir ayədə aydın gör¬ 
mək olur. 

“Cəbrailə düşmən olan kimsəyə de ki, onu özündən əv¬ 
vəlkiləri təsdiqləyici, möminlər üçün isə hidayət və müjdəçi 
olaraq Allahın izni ilə sənin qəlbinə o nazil etmişdir.” 23 


20.Ən-Nisa, 4/113 
21 .ən-Nisa, 4/113 
2 2. əş-Şura 42/51. 
23.əl-Bəqərə 2/97. 

“Şübhəsiz ki, bu aləmlərin Rəbbi tərəfindən nazil edilmiş¬ 
dir. Onu Ruhuləmin endirdi, qorxuduculardan olasan deyə, 
sənin qəlbinə. Özü də açıq-aydın ərəb dilində.” 24 

əş-Şüəra surəsinin 192-ci ayəsində Quranın bir mələk vasitəsi 
ilə endirildiyi aydın olur. Qeyd edilən bu mələk əl-Bəqərə surəsinin 
97-ci ayəsində deyildiyi kimi Cəbraildir. Həmin mələk əş-Şüəra surə¬ 
sinin 193-cü ayəsində Ruhuləmin adlandırılır. Ancaq yuxarıda qeyd 
etdiyimiz Şüəra surəsinin 51-ci ayəsi vəhyin endirilməsinin daha iki 
yolunun olduğunu bildirir. Hər iki yol da Hz. Peyğəmbərlə bağlı ol¬ 
muşdur. Bu ayə (əş-Şüəra, 51) Hz. Peyğəmbərə göndərilən vəhyin 
Qurani-Kərimlə məhdudlaşmadığını, Quranda olmayan başqa vəhy¬ 
lərin də olduğunu ifadə edir. 25 Bu vəhylər qeyri-mətluv vəhy adlandı¬ 
rılır. Quranda on altı ayə ancaq qeyri-mətluv vəhyin varlığını təsdiq 
etməklə yanaşı, onun etibarlı olduğunu və bağlayıcı bir xüsusiyyətdə 
olduğunu da göstərir. 

Burada məqsədimiz vəhyin növlərini təyin etmək üçün Quran¬ 
da olan bütün materialların yerlərini göstərmək deyil sadəcə olaraq, 
yetərli olan bəzi nümunələri təqdim etməkdir. Ancaq daha çox uzat¬ 
madan müzakirə etdiyimiz kimi Qurani-Kərimin işığında ortaya çıxan 
nəticələri xatırlatmaq və təkrarlamaq faydalı olar. 

a) Hz. Peyğəmbərin vəzifəsi başqa peyğəmbərlər kimi ancaq ilahi 
kitabı təbliğ etmək deyil, eyni zamanda Kitabı və hikməti öyrətmək və 
onları təbliğ etməyə başlamaqla ümmətin hər bir fərdini dürüst insana 
çevirməkdir. 

b) Hz. Peyğəmbərə itaət Allaha itaət qədər zəruridir. Çünki 
Peyğəmbərə itaət Quranda həmişə Allaha itaətlə bərabər tutulur. 

c) Hz. Peyğəmbərə itaət etmək Allaha itaət etməkdir. Belə ki, ona 
itaət etmədikcə Allaha itaət yerinə yetirilmiş olmaz. 

d) Müsəlmanlar Hz. Peyğəmbərə itaət etməklə yanaşı həm də 
onu izləyib təqlid etməlidirlər. 


24. əş-Şüəra 26/192-195. 

25. Burada 12 maddə halında qeyri-mətluv vəhyə dəlil olaraq qeyd edilən ayələrin ümumi 
dəyərləndirilməsi üçün bax Kırbaşoğu, “İslam Düşüncəsində Sünnə” səhifə 237-258. 

e) Allahın Rəsulunun peyğəmbər kimi hər dediyi və gördüyü iş, ya 
Allahdan gələn bir vəhyə istinad edər, ya da Ondan gələn bir vəhylə 
təsdiqlənər. 

f) Bu cür vəhy bəzən Qurani-Kərimdə keçər və ona vəhyi-mətluv 
deyilər, bəzən də Qurani Kərimə əlavə olaraq (ancaq Quranda zikr 
edilmədən) göndərilər və qeyri-mətluv vəhy adlandırılar. 

H. Bir rəhbərə itaətdən fərqli olaraq Rəsulullaha itaət 

Bütünlükdə Qurani-Kərim ayələrinə əsaslanan yuxarıdakı nəti¬ 
cələr Quranda dəfələrlə qeyd edidiyi halda, bəzi insanlar tərəfindən 
sünnənin səlahiyyətinə (nüfuz dəyərinə) zidd şəkildə ifadələr xüsu¬ 
silə dilə gətirilir. Belə bir anlayış isə (bu haqda) Quranı tamamilə 
arxa plana atmaqdır. Bəzən də belə deyilir: “Qurani-Kərim Hz. 
Peyğəmbərə itaəti əmr edərkən onun “qanun qoymasına” və ya 
“dövlət idarəçiliyinə” itaət olub, peyğəmbərlik cəhətinə itaət de¬ 
yildir. Çünki Rəsulullah eyni zamanda müsəlmanlar üçün hökm 
verən idi. Onlar Rəsulullaha itaət etməklə və onun yolu ilə getmək¬ 
lə mükəlləfdirlər. Lakin Hz. Peyğəmbər vəfat etdikdən sonra Ona 
itaət artıq məcburi deyildir. Hazırda idarəçilik kimin əlində olarsa, 
itaət məsələsində Hz. Peyğəmbəri təmsil edər və müsəlmanlar da 
ona tabe olmalıdırlar.” 

Bu batil müqayisə ayədə “Hz. Peyğəmbərə itaət edin”de- 
yilərkən onun qanun qoymaq xüsusiyyətinin olmasına itaətin əmr 
edildiyi, yoxsa peyğəmbərin şəxsinə itaətin əmr edilmədiyi kimi 
səhv bir düşüncəyə əsaslandırılmışdır. Lakin yuxarıda qeyd olun¬ 
muş ayələr səhv başa düşülməsinə imkan vermir. Bunun səbəbləri 
aşağıdakılardır: 

I. Quranda harada Rəsulullaha itaət əmr edilmişdirsə, bu hə¬ 
mişə bir qanun qoyucuya, yaxud da Hz. Muhəmmədin şəxsi xüsu¬ 
siyyətinə və mövqeyinə itaəti deyil, Allahın Rəsuluna itaəti göstərir. 
Buradan da açıq başa düşülür ki, Hz. Peyğəmbərə bir elçi olduğu¬ 
na görə itaət edilməlidir. Bir adama desək “atana qulaq as”, bu söz 

bir şəxsə qulaq asmağın əsas səbəbi onun ata olduğunu ifadə edər. 
Əgər birisinə “müəllimin dediyini yerinə yetir” desək, onda bir şəx¬ 
sin müəllim olduğuna görə dediyinin yerinə yetirilməsinin vacib 
olduğunu görərik. Heç kim bu cümlələri qəbul ediləcək bir formada 
bu nəticənin ziddi olaraq izah edə bilməz. Buna görə də Allah-Təa¬ 
la “Rəsulullaha itaət edin!” buyuraraq əmr edərkən necə ola bilər 
ki, Onun peyğəmbərliyinə itaət edilməsini nəzərdə tutmasın? 

2. Bu mənada ən azından, Quranda belə buyrulması bu möv¬ 
zuda olan ayələri yanlış təfsir etmək ehtimalını ortadan qaldırar və 
belə qavramağa cüzi də olsa imkan verməz. “Ey iman gətirən¬ 
lər! Allaha, Peyğəmbərə və özünüzdən olan əmr sahiblərinə 
itaət edin!” 26 

Bu ayədə “rəsula itaət”, “rəhbər şəxsə itaət”dən ayrı qeyd 
olunmuşdur. Buradan aydın olur ki, “rəsul” və “onun səlahiyyəti” 
itaət edilməsi zəruri olan iki ayrı vəsfdir. 

Həmçinin, Hz. Muhəmmədin həm peyğəmbərliyinin, həm də 
idarəçiliyinin birləşdirilərək bir ifadə ilə “Peyğəmbərə itaət edin” 
buyrulması da diqqətə layiqdir. Çünki, Rəsulullah həm qanun qo¬ 
yan rəhbər, həm də Allahın elçisidir. Nəticə etibarilə, Qurani-Kə¬ 
rim Hz. Peyğəmbərə itaəti yalnız onun həyatıyla məhdudlaşdır¬ 
saydı, onda “Muhəmməd -səllallahu əleyhi vəsəlləm-ə itaət edin” 
buyurardı. Ancaq belə bir ifadə işlətməyərək Hz. Peyğəmbərin hər 
iki vəsfini ayrı-ayrı vermiş, səhv düşünməyə kiçik bir ehtimal belə 
qoymamış, beləcə, peyğəmbərlik səlahiyyətiylə idarəçilk səlahiyyə¬ 
tinin qarışdırılmasının qarşısını almışdır. 

Bundan başqa bəhs etdiyimiz ayədə başqa bir məqam da 
diqqət çəkicidir. Burada “əmr sahibləri” ifadəsi cəm şəklində iş¬ 
lənmiş, “Peyğəmbər” kəlməsi isə tək şəklində işlədilmişdir. Bu Rə¬ 
sulullahın sonuncu peyğəmbər olduğunu və ondan sonra heç bir 
peyğəmbərin gəlməyəcəyini ifadə edir. Buna görə də peyğəmbər 
olduğu üçün ona itaət etmək yalnız Rəsulullaha aid edilmişdir. O 


26.Ən-Nisa, 5/59 

vəfat etdikdən sonra da heç kəs onun peyğəmbərlik xüsusiyyətin¬ 
dən qaynaqlanan “itaət edilmə” vəsfinə onunla ortaq ola bilməz. 

Digər bir tərəfdən əmr sahibləri (idarəçilər) çox ola bilər, biri 
gedər, biri gələr. Bu cür itaət yalnız vəhyin gəldiyi dövrdə idarəçilik 
etmiş əmr sahiblərinə deyil, həm də bu itaət daha sonrakı - vəhyin 
kəsildiyi dövrdən sonra gələcək bütün əmr sahiblərinə də şamil 
edilmişdir. 

3. Peyğəmbərə tabe olmağın onun Allahdan aldığı qeyri-mət- 
luv vəhyə tabe olmaq olduğunu yuxarıda qeyd etmişdik. Buna görə 
də Qurani-Kərim Rəsulullaha itaəti birbaşa Allahın özünə itaət kimi 
qəbul etmişdir. Bundan başqa heç bir rəhbər, heç bir dövlət başçısı 
nə cür olursa olsun, hər hansı bir vəhy aldığını iddia edə bilməz. Bir 
rəhbər öz tabeçiliyində olan insanlar üzərində əmr sahibi olmaq¬ 
dan xoşhal ola bilər. Ancaq o şəriətin hökmlərini tərk edə bilməz. 
Rəhbərin əmrləri ancaq vəzifəsinin tələbi olaraq vətəndaşların tabe 
olmalı olduqları və ancaq idarəçilik mahiyyətində olan buyruqlar¬ 
dır. Bir rəhbər Quranda və Sünnədə yer alan şəriət hökmlərinin hər 
hansı birinə laqeyd yanaşa bilməz. Həm də onun verdiyi əmrlərə 
daha sonrakı dövrlərdə şəriət hökmlərinə tabe olunduğu kimi itaət 
göstərmək də səhv bir fikirdir. Çünki rəhbərin əmrləri Allahdan 
gələn bir vəhyə istinad etmir. Onlar, yalnız şəriətin qətiyyətlə hökm 
vermədiyi və rəhbərlərin rəyinə buraxdığı yerlərdə etibarlıdır. 

Bəhs etdiyimiz rəhbər Hz. Peyğəmbər olduğu təqdirdə və¬ 
ziyyət tamamilə fərqlidir. O bir elçi olaraq Allahdan mətluv və ya 
qeyri-mətluv şəkildə vəhy almışdır. Bu səbəblə Allah Rəsulunun 
əmrləri tamamilə onun şəxsi anlayışına əsaslanan idari əmrlər ol¬ 
mayıb vəhyə istinad edir və ya vəhylə təsdiqini tapır. İndi isə qeyd 
etdiyimiz bu iki halı açıqlayaq: 

Rəsulullahın əmrləri bəzən mətluv, bəzən də qeyri-mətluv vəh¬ 
yə əsaslanmışdır. Bu iki növ vəhy onun əmrlərinin əsas qaynağıdır. 
Əgər vəhy olmasaydı Hz. Peyğəmbər belə əmrlər verməzdi. Elə isə 

heç şübhəsiz ki, bu əmrlərin ilahi bir mahiyyəti vardır. Bu səbəblə 
də Hz. Peyğəmbərin əmrləri şəriətin bir hissəsini əhatə edir. 

Bununla yanaşı, Hz. Peyğəmbərin əmrləri bəzən də vəhyə de¬ 
yil, onun şəxsi qənaətinə əsaslanır. Ancaq onlar sonradan vəhy 
tərəfindən təsdiqlənir. Bu təsdiq də iki növdür. Bəzən bu aşkar ifa¬ 
dələrlə keçər ki, bununla Hz. Peyğəmbərin qərarları vəhy əsasında 
təsdiq edilər. Bəzən də bu təsdiq “gizli bir təsdiq” şəklində olur. 

Əgər Allah-Təala Hz. Peyğəmbərin hər hansı qərarına etiraz 
etmirsə, deməli bu qərarı Allah qəti surətdə qəbul edir. Səbəb çox 
açıqdır: Allahın əmrlərini şərh etdiyi üçün Allah Rəsulu daima “ila¬ 
hi nəzarət” altındadır. Hz. Peyğəmbər Allahın istəyinə uyğun ol¬ 
mayan bir söz desəydi, və ya bir iş görsəydi, şübhəsiz ki, belə olan 
halda Allah tərəfindən xəbərdarlıq edilərdi. Quranın bir çox ayəsin¬ 
də Hz. Peyğəmbərin gördüyü işlərdən və ya niyyət etdiyi hallardan 
Allahın xoşlanmadığı ifadə olunmuşdur. Beləcə, Hz. Peyğəmbərin 
heç bir işi nəzarətsiz olmamışdır. 

Məsələyə belə yanaşsaq bu nəticəyə gələrik ki, əgər Rəsulullah 
bir iş görər və ya bir əmr buyurarsa, bunlar da mətluv və qeyri 
mətluv vəhylərdə əksini tapmazsa, yaxud bu işlər xoşa gələn ol¬ 
masa belə Allah-Təala tərəfindən təsdiq olunmuşdur. Çünki belə 
olmasaydı, vəhy susmaz, bu səhvi düzəldərdi. Əks təqdirdə, doğ- 
ruyla səhv, mütləq şəkildə bir-birinə qarışardı. Necə ki, dəstəklən¬ 
məyən bəzi məsələlər (Allah-Təala tərəfindən Qurani-Kərimdə) Hz. 
Peyğəmbərə açıq ifadələrlə bildirilmişdir. Bu səbəblə Hz. Peyğəm¬ 
bər Allahın elçisi kimi nə buyursa və nə iş görsə, buna zidd olan 
vəhy də gəlməzsə, bu hal onun söz və davranışının təsdiq olunma¬ 
sını sübut edir. Nəticə olaraq belə demək səhv olmaz: Rəsulullahın 
bütün əmr və hərəkətləri ya vəhyə əsaslanır, ya da onlar açıq və 
ya gizlin vəhy yoluyla təsdiqlənir. Hz. Peyğəmbərdən sonra heç 
kimə belə bir səlahiyyət verilməmişdir. Çünki, vəhy Rəsulullahdan 
sonra kəsilmişdir. Bu səbəblə Qurani-Kərim Rəsulullaha itaəti digər 
idarəçilərə itaətdən fərqli xarakterizə edir. 

Bu üç prinsipi əsas götürsək, Quranda israrla bildirilən “Rə¬ 
sulullaha itaət”in “qanun qoyan bir qüvvəyə itaət” kimi düşünül- 
məsinə Quranda yer yoxdur. Həqiqətən də, Hz. Muhəmmədin 
peyğəmbər olması ona itaət edilməsi üçün yeganə səbəbdir və 
onun əmr, iş və davranışları Allahın rizasına uyğundur. Bu səbəblə 
də, Hz. Peyğəmbərin söz və davranışlarını ehtiva edən sünnə Alla¬ 
ha və Onun kitabı Qurana inanan bütün müsəlmanlar üçün vacib 
bir qaynaqdır. 


İkinci Hissə 


Nəbəvi səlahiyyətin əhatə dairəsi 


Əwəlki hissədə qeyd olunan ayələrdən və məlumatlardan çıxarı¬ 
lan nəticə Hz. Peyğəmbərin sünnəsinin mövqeyini isbat etmək üçün 
kifayətdir. Sünnənin İslam hüququnun mənbələrindən biri olması da 
bu nəticəni ortaya qoyur. Çünki Quran, sadəcə ümumi bir qayda və 
prinsip olaraq Rəsulullaha itaətin vacib olduğunu bildirməklə kifayət¬ 
lənməmiş, həm də ona itaətin əhatəsini, Sünnənin tətbiq olunduğu 
müxtəlif yerləri açıqlamaq üçün onun mövqeyinin təfərrüatlarına 
diqqəti cəlb etmişdir. 

Bu səbəblə Sünnəyə tabe olma sahələrinə ayrı-ayrı təmas etməyi, 
Quranın bəhs olunan sahələrin hər biriylə bağlı bizdən istədiklərini bu 
bölmədə açıqlamağı qarşımıza məqsəd qoymuşuq. 

B. Hz. Peyğəmbərin qanun qoymaq səlahiyyəti 

Qurandakı bir çox ayələr Hz. Peyğəmbərin sünnəsinin mövqeyini 
bir “qanun verici və hüquq tənzimləyici” kimi ortaya qoyur. Buna aid 
bəzi ayələrin mənaları aşağıda qeyd edilmişdir: 

Bizə bu dünyada da yaxşılıq yaz. Biz Sənə tərəf dön¬ 
dük! Buyurdu: “İstədiyimi əzabıma düçar edərəm. Mərhəmə¬ 
tim hər şeyi ehtiva etmişdir. Onu Allahdan qorxub pis əməl¬ 
lərdən çəkinənlərə, zəkat verənlərə, ayələrimizə iman gətirən¬ 
lərə yazacağam! O kəslərə ki, əllərindəki Tövratda və İncildə 
yazılmış gördükləri rəsula - ümmi peyğəmbərə tabe olurlar, 
onlara yaxşı işlər görməyi buyurar, pis işləri qadağan edər, 
təmiz nemətləri halal, murdar şeyləri haram edər, onların ağır 
yüklərini yüngülləşdirər və üstlərindəki buxovları açar. Ona 
iman gətirən, yardım göstərən və onunla endirilmiş nurun ar¬ 
dınca gedənlər məhz onlar nicat tapanlardır!” 27 


27.Əl-Əraf, 7/156-157 

Bu ayədə altından xətt çəkilmiş “təmiz nemətləri halal, murdar 
şeyləri haram buyurmaq” sözləri bu vəzifənin Rəsulullaha xas olan bir 
vəzifə olduğunu ifadə edir. Onun bu vəzifəsi yaxşılığı (məruf) əmr et¬ 
mək, pislikdən (münkər) çəkindirmək vəzifəsindən ayrı qeyd edilmiş¬ 
dir. Çünki bu ayənin ilk hissəsi halal və haram buyurma vəzifəsindən, 
yəni bu mövzularda yeni hökmlər qoymasından, sonrakı hissədə isə 
yaxşılığı əmr etmə və pislikdən çəkindirmə vəzifəsindən bəhs edir. 
Yəni bu onu göstərir ki, Allah Rəsulu bəzi şeylərə icazə verir, bəzi 
şeyləri də qadağan edərək, yeni qanunlar qoyub tətbiq edir. Ayədə 
yeni dini hökmlər və qadağalar qoyma vəzifəsi ancaq Qurana deyil, 
Rəsulullaha da aid edilmişdir. Burada halal və haram buyurmaq Qu¬ 
randa keçən xüsusların Rəsulullah tərəfindən elan edilməsi demək de¬ 
yil. Çünki bir hökmün elan edilməsi, onun deyilməsindən tamamilə 
fərqli bir şeydir. 

Bundan başqa, Hz. Peyğəmbərin halal və haram şəklində təyin 
etdiyi hökmləri elan etməsi “onlara yaxşı işləri əmr edər, pis əməllər¬ 
dən çəkindirər” Qurani-Kərimdə də müstəqil şəkildə verilmişdir. Halal 
və haram buyurmaqdan bəhs edən növbəti cümləni təhlil etsək, yeni 
hökmlər qoyma mənasını alarıq. Bu ayə həm də Rəsulullaha inanma¬ 
ğın çox əhəmiyyətli olduğunu vurğulayır. Bu mənada bəhs edilən bu 
ayə halal və haram buyurma vəzifəsi də daxil olmaqla burada ortaya 
qoyulan Hz. Peyğəmbərin bütün vəzifələrinə inanmağı açıq bir şəkildə 
ifadə etmişdir. 

Ayə bunlardan başqa Hz. Peyğəmbərlə bərabər göndərilən nura 
(Qurana) tabe olmağı da əmr etmişdir. İstər Quran vasitəsi ilə orta¬ 
ya qoyulan, istərsə də qeyri-mətluv vəhylə Hz. Peyğəmbərə göndə¬ 
rilən və onun özünün işlərinə və hərəkətlərinə əks edən bütün əmrləri 
əhatə edən ayədə “Qurana tabe olma” əvəzinə, “Nura tabe olma” 
əmr edilmişdir. Bu ayə hansı mövqedən baxılırsa, baxılsın bu əmrləri 
ilə Rəsulullahın dində xüsusi bir nüfuz sahibi olması həqiqətinə açıq 
bir dəlildir. Əlbəttə bu səlahiyyət Hz. Peyğəmbərin Quranda ifadə 
edilməyən əlavə hökmlər qoymasına icazə verən qeyri-mətluv vəhyə 
əsaslanır. Bu barədə Quranda belə buyurulur: 

“Kitab əhlindən Allaha və axirət gününə iman gətirməyən, 
Allahın və Peyğəmbərinin haram buyurduqlarını haram bil- 

məyən və haqq dini (İslamı) qəbul etməyənlərlə zəlil vəziyyətə 
düşüb öz əlləri ilə cizyə verincəyə qədər vuruşun” 28 

Yuxarıdakı ayədə altından xətt çəkilmiş ifadələr Allah və Peyğəm¬ 
bərinin haram buyurduğunun haram sayılmalı olduğunu bildirmiş və 
bir şeyi haram buyurma vəzifəsinin yalnız Allaha aid edilmədiyini 
göstərmişdir. Ancaq Hz. Peyğəmbər bu əmrini Allahın iradəsi ilə icra 
edə bilər. Allahın vəzifəsi (authority) ilə Rəsulullahın vəzifəsi arasındakı 
fərq, şübhəsiz çox əhəmiyyətlidir. Peyğəmbərin əmri Allahın əmrinə 
və Allahın vəhyinə əsaslanmış olduğu halda, Allahın əmri tamamilə 
müstəqil və özündən qaynaqlanır. Bununla bərabər Hz. Peyğəmbərin 
bu haqqa sahib olduğu inkar edilməz bir həqiqətdir. Möminlər Allahın 
əmrlərinə itaət göstərməklə yanaşı Hz. Peyğəmbərin bu haqqını da 
qəbul etməlidirlər. Necə ki, Quranda belə buyurulur: 

“Allah və Peyğəmbəri bir işi hökm etdiyi zaman heç bir 
mömin kişiyə və qadına öz işlərində başqa yol seçmək (öz 

ixtiyarları ilə ayrı cür hərəkət etmək) yaraşmaz. Allaha və Onun 

Peyğəmbərinə asi olan kəs, şübhəsiz ki, (haqq yoldan) açıq-ay¬ 
dın azmışdır!” 29 

Yuxarıda məalı qeyd olunan ayədə həm Allahın, həm də Rəsulu¬ 
nun hökmlərinin möminlər üçün vacib olduğu elan edilmişdir. Bir xü¬ 
sus da diqqətə çatdırılmalıdır ki, “Allah” sözüylə “Onun Peyğəmbəri” 
söz birləşməsi arasında işlənmiş “və” bağlayıcısı hər iki kəlməni bir¬ 
ləşdirərək “ayrı-ayrı” mənasına gəlir. Bu bağlayıcını yalnız birləşdirici 
bağlayıcı kimi düşünsək, Allahın hökmünü Peyğəmbərin hökmüylə 
birləşdirmədikcə bu hökm təsirsiz qalar, mənasına gələr. Belə bir yo¬ 
zum isə ilahi ifadə üçün düşünülməz. 

Bu səbəblə də burada qəbul olunan yeganə fikir “və” bağlayıcısı- 
nm həm birləşdirici, həm də bölüşdürücü bağlayıcını əvəz etməsidir. 
Onda ayənin mənası belə olar: “Nə vaxt ki, Allah və Peyğəmbəri, biri 
və ya hər ikisi bir şeyə hökm etsələr, möminlər üçün onların hökmlə¬ 
rinə tabe olmaqdan başqa bir yol yoxdur”. 


28. ət-Tövbə, 9/29 

29. əl-Əlızab, 33/36 

Hz. Peyğəmbərin verdiyi hökmlərə təslim olmaqla məsul olan 
möminlərin ümumi və şəxsi işlərində də onun hökm vermə ixtiyarının 
olması məlumdur. Quranda belə buyurulur: 

“Peyğəmbər sizə nə verirsə onu götürün, nəyi qadağan 
edirsə, ondan əl çəkin.” 30 

Bu ayənin izahı döyüşdə əldə edilən qənimətlərin paylaşdırılması 
ilə əlaqəli olsa belə, xüsusi bir hadisəyə görə endirilmiş bir ayənin 
hökmünün yalnız həmin hadisə ilə məhdudlaşdırılmaması Quran təf¬ 
siri üsulunda məşhur bir qaydadır. Əgər sözlər ümumi işlədilmişdirsə, 
ümumi bir mənanı da əhatə edər və bu ayələrin hökmü xüsusi bir ha¬ 
disə ilə məhdudlaşdırıla bilməz. Müzakirəyə ehtiyacı olmayan bu qay¬ 
daya əsasən, deyə bilərik ki, bu ayə Rəsulullaha aid ümumi bir qanun 
göstəricisidir. Beləliklə Quran Hz. Peyğəmbərə əmr vermək, qanun 
qəbul etmək və qadağalar qoymaq üçün “şəri bir ixtiyar"vermişdir. 

Bu məqamda Rəsulullahın mübarək səhabələrindən Abdullah bin 
Məsudun bir qadına verdiyi hikmətli bir cavabı qeyd etmək çox ma¬ 
raqlı olardı. 

Əsəd qəbiləsindən bir qadın Abdullah bin Məsudun yanma gəlib 
dedi: “Mən sənin bu şeyləri haram qəbul buyurduğunu eşitdim və bun¬ 
ların Allahın kitabından dəlilini öyrənmək üçün buraya gəldim. Mən 
bütün Quranı əvvəldən axıra oxudum və Quranda belə bir qadağa 
qoyan heç bir ayəyə rast gəlmədim.” Buna cavab olaraq Abdullah bin 
Məsud “Quranı oxusaydın, onu tapardın” deyərək bu mənanı verən 
ayəni oxuyur: 

“Peyğəmbər sizə nə verirsə onu götürün, nəyi qadağan 
edirsə, ondan əl çəkin.” 31 

Abdullah bin Məsudun cavabı bu ayənin hökmünün ümumi oldu¬ 
ğunu və Peyğəmbərin bütün əmr və qadağalarını əhatə etdiyini göstə¬ 
rir. Çünki qadının İbn Məsuda sual verdiyi qadağalar Hz. Peyğəmbər 
tərəfindən qoyulmuş və bunlar bu ayənin təfsiri və az da olsa dəyər- 
ləndirilməsidir. Quranda belə buyurulur: 


30.əl-Həşr, 59/7 
31 .əl-Həşr, 59/7 

“Amma xeyr! Rəbbinə and olsun ki, onlar öz aralarında 
baş verən ixtilaflarda səni hakim təyin etməyincə və verdiyi 
hökmlərə görə özlərində bir sıxıntı duymadan sənə tam bir 
itaətlə boyun əyməyincə, iman etmiş olmazlar.” 32 

Peyğəmbərin vəzifəsindən bəhs edən bu ayə, açıq-aydın, ona əv¬ 
vəllər də ərz edilən etirazlar haqqında hökm vermə ixtiyarının oldu¬ 
ğunu göstərir. Ancaq burada işlədilən ifadələr üzərində düşünsək, Rə¬ 
sulullahın vəzifəsinin bir hakimin vəzifəsindən daha artıq bir vəzifə ol¬ 
duğunu aydın görərik. Şübhəsiz ki, bir hakim qərar vermək ixtiyarına 
sahibdir və tərəflər (müttəhim və şikayətçi) hakimin qərarlarına tabe 
olmağa məcburdur. Ancaq hakimin qərarlarına tabe olmaq müsəlman 
olmağın şərtlərindən deyil. Əgər bir şəxs, tam bir səlahiyyətə sahib 
olan hakimin qərarını qəbul etməzsə, bu o insan üçün böyük bir hör¬ 
mətsizlik və günah sayıla bilər, bu davranışına görə o insan cəzalan¬ 
dırıla bilər. Ancaq buna görə İslam dinindən çıxarıla bilməz və o kafir 
olaraq qəbul edilə bilməz. 

Bu qətiyyətli təsdiq Rəsulullahın verdiyi hökmün ixtiyar sahibi olan 
bir hakimin verdiyi hökm kimi olmadığını göstərir. Əksinə, bu ayə Hz. 
Peyğəmbərin hökmlərini qəbul etməyən şəxsin mömin olaraq qəbul 
edilməyəcəyinə qətiyyətlə israr etmişdir. Bu qüvvətli təsdiq göstərir ki, 
Allah Rəsulunun verdiyi hökm ixtiyar sahibi bir hakimin hökmü kimi 
deyildir. Peyğəmbərin hökmünü qəbul etməmək insanı kafir edər. Bu 
ayə onu göstərir ki, həmin ayədə bəhs edilən Hz. Peyğəmbərin hökm¬ 
ləri bir təcrübə nəticəsində verilən qərar mahiyyətində deyil. Bunlar 
mətluv və ya qeyri-mətluv vəhy olub Rəsulullahın Allahdan aldığı vəh¬ 
yə əsasən verdiyi qərarlardır. Buna görə də bu cür hökmləri qəbul 
etməmək, həqiqətən də, ilahi əmrləri inkar etmək demək olub, inkar 
edən şəxsi İslam dinindən kənara çıxarar. Bu mövqedən yanaşıldıqda 
ayənin Hz. Peyğəmbərə ancaq hakimlik ixtiyarı verməklə qalmayıb, 
ona bundan da artıq ilahi qanunlar vermək kimi möminlər üçün hökm 
qoymaq ixtiyarı verdiyini görərik. Quranda belə buyurulur: 

“Allaha, Peyğəmbərə iman gətirdik, itaət etdik! - deyər, 
bundan sonra isə onlardan bir dəstə üz çevirər. Belələri mö- 

min deyillər. Aralarında hökm etmək üçün Allahın və Peyğəm¬ 
bərinin yanına çağırıldıqda onlardan bir dəstə dərhal üz çe¬ 
virər. Əgər haqq onların tərəfində olsa, itaət edib onun yanına 
gələrlər. Onların qəlblərində mərəzmi var? Yaxud Allahın və 
Peyğəmbərinin onlara cövr, haqsızlıq edəcəklərindən qorxur¬ 
lar? Xeyr onlar özləri zülmkardırlar! Aralarında hökm vermək 
üçün Allahın və Peyğəmbərinin yanına çağırıldıqları zaman 
möminlərin sözü ancaq: “Eşitdik və itaət etdik!” - deməkdən 
ibarətdir. Nicat tapanlar da məhz onlardır! Allaha və Onun 
Peyğəmbərinə itaət edənlər, Allahdan qorxub çəkinənlər, 
məhz belələri uğura çatanlardır.” 33 

Bu ayələr mömin ola bilmək üçün Hz. Peyğəmbərin verdiyi 
hökmlərin ixtiyar sahibi olan bir hakimin verdiyi hökm kimi qəbul 
edilməməli olduğunu göstərir. Aralarında çəkişmələr olduğu hallarda, 
Rəsulullahın hökmünə çağırılsalar da, onun hökmlərinə tabe olma¬ 
yanlar Qurana görə mömin sayılmazlar. Bu ayə əvvəlki ayədə qeyd 
edildiyi kimi eyni qaydanı əhatə edir. Bu qayda isə Hz. Peyğəmbərin 
hökmünü bütün qəlbi ilə qəbul etmək Allaha və Rəsuluna iman etmə¬ 
yin təməlində duran amillərdəndir. Mübahisəli məsələlərdə Rəsulul¬ 
laha müraciət edilməli və onun verdiyi qərara itaət edilməlidir. Onun 
qoyduğu hökmlər bütöv bir təslimiyyətlə qəbul edilməli və onun tərə¬ 
findən bəyan edilən hökmlər qanun olaraq qəbul edilməlidir. 

C. Hz. Peyğəmbərin Quranı təfsir etmək səlahiyyəti 

Hz. Peyğəmbərə verilən vəzifənin ikinci növü, onun Quranı bə¬ 
yan və təfsir etməsidir. O Quranı təfsir etməkdə ən üstün nüfuz sahi¬ 
bidir. Belə ki, Quranda belə buyrulmuşdur: 

“Sənə də Quranı nazil etdik ki, insanlara onlara göndə¬ 
riləni izah edəsən və onlar da düşünüb dərk edələr!” 34 

Bu vəzifə zikr edilən ayədə heç bir şübhəyə yer qalmadan öz ək¬ 
sini tapmışdır. Hz. Peyğəmbərin ən birinci vəzifəsi Quranı izah etmək 
və ona göndərilən vəhyi təfsir etməkdir. Hz. Peyğəmbərə birbaşa mü- 

raciət edən məkkəli ərəblərin Quran mətnlərinin tərcümə edilməsinə 
ehtiyacları yox idi. Çünki Quran onlara öz ana dillərində endirilmişdi. 
Məkkəli ərəblərin çoxu ümmi olmalarına baxmayaraq, öz dillərini və 
ədəbiyyatlarını yaxşı bilirdilər. Gözəl şeirləri, bəlağətli və təsirli da¬ 
nışıqları Ərəb ədəbiyyatının zənginliyindən irəli gəlir. Onlara Quran 
ibarələrinin hərfi mənalarını öyrətməyə ehtiyac yox idi. Onlar mətnə 
aid olan mənaları heç bir çətinlik olmadan başa düşürdülər. 

Ona görə də, Hz. Peyğəmbərə nazil edilən Quranı açıqlama və¬ 
zifəsinin və ixtiyarının, Kitabın hərfi mənasını izah etməkdən fərqli 
bir şey olduğu aydındır. Bu Hz. Peyğəmbərin Allah-Təalanın istəyini, 
ayənin bütün nəticələrini və bütün incəliklərini əhatəli bir şəkildə şərh 
etməsidir. Hz. Peyğəmbər bu incəlikləri qeyri-mətluv vəhy yolu ilə 
almışdır. Əvvəl də qeyd edildiyi kimi Quranda belə buyurulur: 

“Sonra onu bəyan etmək də bizə aidir.” 35 

Bu ayə yuxarıda müzakirə etdiyimiz mövzunu izah etmək üçün ki¬ 
fayət edir. Allah Təala Hz. Peyğəmbərə Quranı açıqlayacağını vəd et¬ 
mişdir. Buna görə də, Hz. Peyğəmbər Quranı hər nə cür təfsir etmiş¬ 
dirsə, bu birbaşa Allahdan gələn bir açıqlamaya istinad edir. Bunun 
üçün Rəsulullahın Quranı təfsir etməsi, mütləqdir ki, bütün təfsirlər¬ 
dən üstündür. Hz. Peyğəmbər Quranı təfsirdə ən üstün səviyyədədir, 
onun sözü sonuncu sözdür. 

D. Hz. Peyğəmbərin Quranı təfsir nümunələri 

Daha da dəqiq olsun deyə, Quranı təfsirlə bağlı Hz. Peyğəmbər¬ 
dən bizə verilən bir neçə xüsusi misallar təqdim edəcəyik. Bu misallar 
həm də Rəsulullahın sünnəsindən xəbərdar olmadıqda nələr itirəcəyi¬ 
mizi göstərəcəkdir. 

1. Şübhəsiz ki, imandan sonra “İslamın birinci sütunu” olaraq qə¬ 
bul edilən namaz ibadətin ən əhəmiyyətli formasıdır. Quranın yetmiş- 
dən çox yerində namazın qılınması haqqında əmrlər vardır. Namazın 
qılınmasını əmr edən çox sayda ayələr olsa belə, namazın necə qılına¬ 
cağına dair Quranın heç bir yerində bir ayə belə yoxdur. Rüku, səcdə, 
qiyam kimi namazın bəzi rükunları Quranda keçməmişdir, bundan 

başqa namazın qılınma şəkli də tam olaraq açıqlanmamışdır. Namazın 
ətraflı şəkildə necə qılınacağını Hz. Peyğəmbərin sünnəsi sayəsində 
öyrənirik. Əgər bir kimsə sünnəni tərk edərsə, həmin adam namazın 
necə qılanacağma aid bütün detalları da itirmiş olar. Bundan başqa, 
heç kim yalnız Qurana əsaslanaraq namazın necə qılmmasıyla bağlı 
alternativ namaz şəkli ortaya qoya bilməz. 

Quranın namaz qılma əmrini yetmiş üç dəfə təkrar etməsi bir 
məna ifadə edir. Bununla yanaşı bu ayələrdə namaz qılmağın məcburi 
bir formasından bəhs edilməmişdir. Bunun belə olmasının arxasın¬ 
da da bəzi hikmətlər dayanmışdır. Qəsdən toxunulmamış bu cəhət 
Sünnənin əhəmiyyətini əsas göstəricilərdən biridir. Quranın namaz 
kimi önəmli və əsas ibadətlər haqqında ətraflı açıqlamalar verməmə¬ 
si Quranın ancaq təməl pirinsipləri çatdırmaq məqsədində olduğunu 
göstərir. İncəliklər isə Hz. Peyğəmbərin açıqlamalarına buraxılmışdır. 

2. Bundan başqa, Quranda namazın müəyyən vaxtlarda qılınması 
əmr edilmişdir. Allah- Təala belə buyurur: “Çünki namaz möminlərə 
bəlli uaxtlarda vacib edilmişdir.” 36 Bu ayə namazın qılınmalı olduğu 
müəyyən xüsusi vaxtların olduğunu göstərir. Ancaq bu vaxtlar Qura¬ 
nın heç bir yerində göstərilməmişdir. Beş vaxt gündəlik fərz namazlar 
belə Quranda açıq deyilməyib. Biz ancaq Sünnə yolu ilə fərz namaz¬ 
ların qədərini və xüsusi vaxtlarını öyrənirik. 

3. Eyni şey hər namazda qılman rükətlərin sayında da baş vermiş¬ 
dir. Sübh namazının fərzinin iki rükət, zöhr, əsr və işa namazının dörd 
rükət, axşam namazının üç rükət olduğundan Quranın heç bir yerində 
bəhs edilməmişdir. Bu şərtləri Sünnə aydınlığa çıxarmışdır. Əgər Sün¬ 
nə qəbul edilməzsə, lazım olan bütün detallar İslamın ən əsas ibadətlə¬ 
rində belə tamamilə qaranlıq qalar. Necə yerinə yetiriləcəyi naməlum 
olduğu üçün bir fərzi belə yerinə yetirmək qeyri-mümkün olar. 

4. Quranda dəfələrlə namazla birlikdə zikr edilən və İslamın ikinci 
şərti olan zəkat məsələsində də belədir. “Zəkat verin” əmri Quranda 
otuzdan çox yerdə qeyd edilmişdir. Rəsulullahın Sünnəsinə müraciət 
edilməzsə, zəkat verməli olan kəslərin kimlər olduğu, hansı miqdarda 
zəkat veriləcəyi, hansı məhsullara görə zəkat veriləcəyi, hansı mallara 

görə zəkat verilməyəcəyi kimi suallar cavabsız qalar. Zəkat haqqında 
bütün bu suallara cavab verən Hz. Peyğəmbərdir. 

5. Ramazan orucu İslamın üçüncü şərti kimi qəbul edilir. Orucun 
da Quranda əsas qanunları vardır. Lazım olan xırdalıqların çoxu Hz. 
Peyğəmbərin açıqlamalarına həvalə edilmişdir. Hz. Peyğəmbər söz və 
hərəkətləri ilə oruc haqqındakı məlumatları açıqlayır. Yemək, içmək 
və cinsi əlaqə ilə yanaşı digər şeylərin oruc müddətində qadağan edil¬ 
məsi və ya hansı əməllərə icazə verilməsi, bir insanın orucunu hansı 
şərtlər altında poza biləcəyi, oruclu ikən hansı hərəkətlərin edilə bilə¬ 
cəyi kimi məsələlər və oruc haqqındakı digər incəliklər Hz. Peyğəm¬ 
bər tərəfindən açıqlanmışdır. 

6. Quran dəstəmazın necə alınacağını bəyan etdikdən 
sonra buyurur: “Əgər cünub olmusunuzsa, qüsl edin.” 37 

İnsanın cünub halda namaz qıla bilməyəcəyi Quranda göstərilmiş¬ 
dir. 38 Ancaq cünubun nə demək olduğu Quranda heç bir yerdə açıq¬ 
lanmadığı kimi, cünub bir insanın da necə təmizlənəcəyindən də bəhs 
edilməmişdir. Bütün bu məsələləri açıqlayan və bu mövzuda açıq-ay¬ 
dın əmrlər verən Hz. Peyğəmbərdir. 

7. İslamın dördüncü şərti olan həcclə əlaqəli Quranın əmri aşağı¬ 
dakı mənanı verən ayədə qeyd edilmişdir: 

“Yoluna qüvvəsi çatan hər bir kəsin həccə gedib o evi zi¬ 
yarət etməsi insanların Allah qarşısında borcudur.” 39 

Ancaq ayədə həccin neçə dəfə edilməli olduğu tam açıq deyil. 
Ömürdə ancaq bir dəfə həccə getməyin fərz olduğunu Hz. Peyğəm¬ 
bər açıqlamışdır. 

8. Quranda belə buyurulur: “Qızıl və gümüş yığıb onu Allah 
yolunda xərcləməyənləri şiddətli bir əzabla müjdələ!” 40 

Ayədə yığmaq qadağan edilmiş, xərcləmək isə əmr edilmişdir. 
Lakin heç birinin miqdarı açıqlanmamışdır. Pullar hansı limitə qədər 

toplana bilər və hansı miqdarının infaq edilməsi fərzdir? Bu iki sualın 
cavabı və bu haqda bütün təfərrüatlar Hz. Peyğəmbərin açıqlamaları¬ 
na həvalə edilmişdir. 

9. Quran insanın evlənə bilməyəcəyi qadınların kimlər olduğunu 
açıqlayarkən, iki bacı ilə eyni zamanda evli olmağı da qadağalar ara¬ 
sında saymışdır. "... iki bacını birlikdə almaq da sizə haramdır. ” 4l Hz. 
Peyğəmbər bu ayəni açıqlayarkən qadağanın iki bacı ilə bitmədiyini 
də bildirmişdir. 

Bu ayə bir qayda gətirmişdir: İki bacı ilə bir nikahda birləşdirmə 
qadağası, eyni zamanda ata və ya ana tərəfindən xala-bibi və qar¬ 
daş-bacı övladlarına da şamil edilmişdir. 

10. Quranda belə buyurulur: 

“Bu gün pak nemətlər sizə halal edilmişdir.” 42 

Bu ayədə “pak nemətlər”in hansılar olduğu bildirilməmişdir. 
Müsəlmanlar üçün yeyilməsinə icazə verilən təmiz qida məhsullarının 
adlarını, həmçinin yeyilməsinə icazə verilməyən və pak hesab edil¬ 
məyən məhsulların adlarını məhz Hz. Peyğəmbər izah etmişdir. 

Əgər Hz. Peyğəmbər tərəfindən belə mətləblər açıqlanmasaydı, 
onda ayədə buyrulan “tayyibət” (pak nemətlər) kəlməsini hər kəs istə¬ 
diyi kimi yozar, beləliklə də vəhyin bəyan etdiyi “pis şeylər”i müəy¬ 
yən etmək mümkün olmazdı. Nəyin yaxşı, nəyin pis olduğunu təyin 
etməkdə insan sərbəst olsaydı, nə vəhyə, nə də peyğəmbərə ehtiyac 
qalardı. Quran və Hz. Peyğəmbər ehtiyacımız olan məsələləri izah 
etmişdirlər. Bu xüsusda bir neçə nümunəni sadalamaq olar. Ancaq, 
yuxarıda qeyd etdiyimiz bir neçə misal həm Hz. Peyğəmbər tərə¬ 
findən edilmiş izahların vacibliyini, həm də müsəlmanların Quranın 
müəyyənləşdirdiyi həyat tərzinə necə möhtac olduqlarını göstərmək 
üçün kifayətdir. 

E. Quranın şərh olunmağa ehtiyacı varmı? 

Bu müzakirələri edib bir qərara gəlməzdən əwəl Quranın şərhiylə 
bağlı tez-tez meydana çıxan bir suala cavab vermək daha məqsədə 
uyğundur. Ortaya çıxan sual Quranı tamamilə şərh etməyə lüzumun 
olub-olmamasıdır. Sanki, Quran bizə ayələrinin bəzilərinin açıq-aşkar 
başa düşüldüyünü sübut edir və bu səbəblə də kənar bir şərhə ehtiyac 
qalmır. Elə isə bəs nə üçün Hz. Peyğəmbərin Quranı şərhinə bu qədər 
əhəmiyyət verilir? 

Bu sualın cavabı birbaşa Quranda öz əksini tapmışdır. Bir-biriylə 
əlaqəli ayələrin bir yerdə müzakirə edilməsi Quranın mövzularının iki 
fərqli şəkildə olmasını göstərmişdir. Birinci qrup ayələr açıq həqiqətlər 
haqqında ümumi ifadələri əhatə edən, keçmiş peyğəmbərlər və onla¬ 
rın qövmləriylə bağlı tarixi hadisələri göstərən, Allahın insanlara ver¬ 
diyi nemətlərə işarə edən, ilahi qüdrət və hikmətin kosmoloji işarələri, 
cənnətin ləzzəti, cəhənnəmin əzabı və bu kimi mövzuları əhatə edən 
ayələrdir. 

İkinci qrup ayələr isə şəriətin əmrləri, İslam hüququnun prinsiplə¬ 
ri, əqidə ilə bağlı məsələlərin təfərrüatları, bəzi əmrlərin hikmətləri və 
digər elmi mövzularla əlaqəli ayələrdir. 

Quranda “zikr” (dərs, öyüd, nəsihət) kimi ifadə edilən birinci qrup 
ayələrin başa düşülməsi olduqca asandır. Hətta, savadsız sadə xalq 
kütləsi belə heç kimin köməyi olmadan bu ayələri anlaya bilər. Belə 
ayələr haqqında Quranda belə buyurulur: 

“And olsun ki. Biz Quranı (ondan) ibrət almaq (öyüd-nəsihət 
qəbul etmək) üçün belə asanlaşdırdıq. Amma heç bir ibrət alan 

(öyüd-nəsihət qəbul edən) varmı?!” 

Yuxarıda mənası verilmiş ayədə keçən “ibrət almaq üçün” ifa¬ 
dəsi Quranın asanlaşdırılmasmın ümumi mövzularla əlaqəli olduğunu 
göstərir. Ayənin əsas vurğusu “Qurandan ibrət almaq” olduğuna görə 
gəlinən nəticə budur ki, Quran yalnız ibrət alınması üçün asanlaşdı- 
rılmışdır. Ancaq Quranın asanlaşdırılması hüquqi qaydalar, inanc və 
əməl mövzusundakı Quran hökmlərinə qətiyyən şamil edilmir. Hər 
kəsin biliyi çərçivəsində bu mövzular izah edilməyə açıq olsaydı, belə 

olan halda Hz. Peyğəmbərə “Kitabı öyrətmə və izah etmə vəzifəsi” 
verilməzdi. Hz. Peyğəmbəri “Quranı öyrədən və izah edən” kimi bizə 
göstərən yuxarıda qeyd etdiyimiz ayələr Kitabın bəzi ayələrinin Allah 
Rəsulunun öyrətməsinə və izahına ehtiyacı olduğunu ortaya qoyur. 
Şərhə ehtiyacı olan ayələrlə bağlı Quranda belə buyurulur: “Biz bu 
misalları insanlar üçün çəkirik. Onları yalnız (haqqı) bilənlər 
anlayarlar.” 43 

Belə olan halda Quranın birinci qrupunu təşkil edən asan başa dü¬ 
şülən ayələrin Quranın əhatə etdiyi əmrlərin bütün hüquqi və əməli nə¬ 
ticələrini bəyan edə bilən bir peyğəmbərin şərhinə ehtiyacı yoxdurmu? 

F. Peyğəmbərlik səlahiyyətinin zaman məhdudiyyəti 

İndiyə qədər peyğəmbərlik səlahiyyətinin iki növünü araşdırmışıq. 
Bunlardan birincisi Hz. Peyğəmbərin Quranda mövcud olanlardan 
başqa hökmlər qoyma səlahiyyəti, ikincisi isə Quran əmrlərini izah və 
şərh etmə səlahiyyətidir. 

Peyğəmbərlik səlahiyyətinin digər tərəflərini şərh etməzdən əvvəl 
başqa bir fikir bu məqamda izah olunmalıdır. Sünnənin tam bir söz sa¬ 
hibi olduğunu qəbul etməkdə tərəddüd edənlər bu fikri irəli sürürlər ki, 
Quran hansı zamanda Allah Rəsuluna hökm qoymaq və ya Kitabı bə¬ 
yan və şərh etmə səlahiyyəti vermişdirsə, bu səlahiyyət yalnız həmin 
dövrə - Peyğəmbərin yaşadığı dövrə şamil edilir. Digər bir iddiaları da 
belədir: “(Səadət əsrində Hz. Peyğəmbərin yanındakı Müsəlmanlar) 
Hz. Peyğəmbərin daimi nəzarəti altında və onun həmsöhbəti idilər. 
Bu səbəblə də Allahın elçisinin səlahiyyəti onlarla məhdudlaşırdı. Bu 
söz haqqı bütün nəsillərə və gələcək zamanlara şamil edilə bilməz.” 
Belə bir iddia Peyğəmbərin səlahiyyət zamanının sərhəddini ətraflı 
şərh etməyimizi zəruri edir. 

Məsələ Hz. Peyğəmbərin səlahiyyətinin yalnız öz dövrü ilə məh¬ 
dudlaşması, yoxsa, gələcək bütün zamanlarda heç vaxt dəyərini itir¬ 
məyən “əbədi bir rəhbər” olması məsələsidir. Bu məsələnin əsl mahiy¬ 
yətini təşkil edən suallara daha əvvəllər də təfərrüatlı cavab verilmişdir. 
Problem Peyğəmbərin səlahiyyətinin dərk edilməsi ilə bağlıdır. Müsəl- 


43.əl-Ənkəbut, 29/43 

manlarm yalnız Hz. Peyğəmbərə itaət etmələri deyil, eyni zamanda 
peyğəmbərlik səlahiyyətinə də tabe olmaları bir çox dəlillərlə qəbul 
edilmişdir. Bəhs olunan səlahiyyət təkcə Hz. Peyğəmbərin əlində olan 
hökm qoyma səlahiyyəti olsaydı, onda məntiqi olaraq bu səlahiyyət 
onun qoyduğu hökmlərlə məhdudlaşar və Hz. Peyğəmbərin rəhbər 
vəzifəsi sona çatmasıyla səlahiyyəti də sona çataraq öz təsirini itirərdi. 

Əgər bəhs edilən səlahiyyət “peyğəmbərlik səlahiyyətf’dirsə və 
yalnız qanun qoyma və idarəçilik deyilsə, belə olan halda bu peyğəm¬ 
bərlik səlahiyyətinin Allah rəsulunun peyğəmbərliyi davam etdiyi 
müddətcə davam edəcək və onun vəfatıyla da sona çatmayacaqdır. 

İndi cavab verilməsi zəruri olan yalnız bir sual qaldı: Görəsən Hz. 
Peyğəmbər xüsusi bir millət və ya müəyyən zaman üçün göndərilmiş 
bir peyğəmbərdir, yoxsa onun peyğəmbərliyi hər dövrdə bütün insan¬ 
lara şamildir? Quranda belə buyurulur: 

“(Ya Rəsulum!) De: “Ey insanlar! Mən Allahın sizin hamı¬ 
nıza göndərilmiş peyğəmbəriyəm”...” 44 “(Ya Rəsulum!) Biz səni 
(təkcə öz qövmünə deyil) bütün insanlara (möminlərə Cənnət¬ 
lə) müjdə verən, (kafirləri isə Cəhənnəm əzabı ilə) qorxudan bir 
peyğəmbər olaraq göndərdik.” 45 “Səni də (Ya Rəsulum!) aləm¬ 
lərə (bütün insanlara və cinlərə) ancaq bir rəhmət olaraq göndər¬ 
dik.” 46 “Aləmləri (insanları və cinləri Allahın əzabı ilə) qorxutmaq 
üçün (haqqı batildən ayıran) Quranı Öz bəndəsinə (Muhəmmədə) 
nazil edən Allah nə qədər (uca, nə qədər) uludur!” 47 “(Ya Rə¬ 
sulum!) Biz səni insanlara peyğəmbər göndərdik.” 48 “Ey in¬ 
sanlar! Peyğəmbər Rəbbinizdən sizə haqqı (Quranı) gətirdi. 
(Ona) iman gətirin! Bu sizin üçün xeyirli olar. Siz (onu) inkar 
etsəniz də (bilin ki) göylərdə və yerdə nə varsa, (hamısı) Allaha 
məxsusdur. (Allahın sizin Ona inanıb-inanmamağımza heç bir ehti- 


44.əl-Əraf, 7/158 
45.Səbə, 34/28 

yacı yoxdur. Bu, ancaq sizin özünüzə xeyir və ya zərər gətirə bilər.) 

Həqiqətən, Allah (hər şeyi) biləndir, hikmət sahibidir!” 49 

İlk beş ayəni izah etməyə ehtiyac yoxdur. Bu ayələr Rəsululla¬ 
hın müəyyən bir topluma deyil, bütün insanlığa göndərildiyini, onun 
peyğəmbərliyinin yalnız bir zaman və məkanla məhdud olmadığını 
heç bir dəlilə ehtiyac qalmadan izah edir. 

ən-Nisa surəsinin 170-ci ayəsi bütün insanlığa xitab edərək hər 
kəsə Allah Rəsuluna inanmağı əmr edir. Heç bir kəs Hz. Peyğəm¬ 
bərə inanmağın yalnız onun yaşamış olduğu zamanla əlaqəli olduğunu 
deyə bilməz. Bu ayəyə görə hansı dövrdə yaşamağından aslı olmaya¬ 
raq bütün insanların Hz. Muhəmmədin peyğəmbərliyinə inanmala¬ 
rı vacibdir. Yenə də Qurani-Kərimdə buyurulur ki, Hz. Muhəmməd 
sonuncu peyğəmbərdir və ondan sonra peyğəmbər gəlməyəcəkdir. 
“Muhəmməd aranızdakı kişilərdən heç birinin atası deyildir. 
Lakin o, Allahın Rəsulu (elçisi) və peyğəmbərlərin sonuncusu¬ 
dur. Allah hər şeyi biləndir.” 50 

Yuxarıda mənası qeyd olunmuş ayə Hz. Muhəmmədin zəncir- 
vari peyğəmbərlər halqasının son halqası olduğunu bəyan edir. On¬ 
dan əvvəlki peyğəmbərlər adətən, müəyyən bir dövr üçün və müəy¬ 
yən bir topluma göndərilmişdilər. Çünki onların arxasınca başqa bir 
peyğəmbər göndərilirdi. Ancaq əziz peyğəmbərimizdən sonra heç bir 
peyğəmbər gəlməmişdir və heç vaxt da gəlməyəcəkdir. Bu səbəblə 
onun peyğəmbərliyi bütün millətlərə və bütün dövrlərə aiddir. Bu halı 
Hz. Peyğəmbər özü aşağıdakı sözləriylə dilə gətirir: 

“İsrail oğullarına peyğəmbərlər hökm edirdilər. Nə vaxt 
ki, bir peyğəmbər vəfat etsə, digər bir peyğəmbər onun ar¬ 
dınca göndərilirdi. Ancaq məndən sonra peyğəmbər yoxdur. 
Bununla bərabər çox sayda xəlifələrim olacaqdır.” 51 

Bir halda Hz. Muhəmmədin peyğəmbərliyi bütün dövrləri əhatə 
edir, onda onun peyğəmbərlik hökmünə tabe olmamaq və günümüz- 


49. ən-Nisa, 4/170 

də müsəlmanların ona itaət etmə və tabe olma məcburiyyətinin olma¬ 
dığı kimi bir görüşə yer qalmır. 

Yuxarıda zikr etdiyimiz bəzi ayələrə əsaslansaq, görərik ki, Hz. 
Muhəmməd -səllallahu əleyhi vəsəlləm-in gələcək dövrlərə və millət¬ 
lərə göndərilmiş peyğəmbər olduğunda heç bir şübhə yoxdur. Onun 
peyğəmbərliyi bütün dövrləri əhatə edirsə, peyğəmbərlik səlahiyyətini 
uzunmüddətli hesab etməmək, bu günkü müsəlmanların ona itaət et¬ 
məyə və onun yoluyla getməyə məcbur olmadıqlarını söyləmək müm¬ 
kün deyildir. 

Bu mövzuda diqqətə layiq daha bir məqam vardır: Birinci his¬ 
sədə Allah-Təalanın peyğəmbərsiz heç bir ilahi kitab göndərmədiyi 
çox sayda dəlillərlə sübut edilmişdir. Peyğəmbərlərin “kitabı öyrətmək 
və izah etmək” üçün göndərildikləri də Allah tərəfindən bildirilmişdir. 
Hz. Peyğəmbərin təfərrüatlı şərhləri olmasaydı heç bir fərz namazının 
qılınma şəklinin məlum olmadığı da daha əvvəl diqqətə çatdırılmışdı. 

O halda belə bir sual meydana çıxır: Hz. Peyğəmbərin gətirdiyi 
açıqlamalara yalnız onun dövründə yaşamış ərəblərinmi ehtiyacı var¬ 
dı? O dövrün məkkəli ərəbləri ərəb dilini bizdən daha yaxşı bilirdilər. 
Onlar Quranın üslubunu daha asan öyrənə bilir, vəhyin endirdiyi hər 
bir hökmə hazır idilər. Quranın haqqında danışdığı toplumların və 
zaman şəraitinin birbaşa içində yaşayır, Quranın ayələrini anlamağa 
çalışarkən bu xüsuslara diqqət edirdilər. Onlar Quran ayələrini Allah 
Rəsulunun dilindən eşidir, ayələrin mətnlərini başa düşməyə kömək 
edən bütün amilləri görürdülər. Bütün bunlara baxmayaraq Allah Rə¬ 
sulunun onlarla bağlı ayələri şərh etməsinə yenə də ehtiyac hiss edir¬ 
dilər. 

Belə olan təqdirdə bütün bu sadaladığımız üstünlüklərdən məh¬ 
rum olan bu günkü insanın Hz. Peyğəmbərin şərhlərinə necə ehtiyacı 
olmaya bilər? Bizlər nə onlar qədər Ərəb dilini bilirik, nə Quranın üs¬ 
lubuna vaqifik, nə də onların yaşadıqları Quranın endirildiyi cəmiyyəti 
görmüşük. Əgər Quranı Allah Rəsulunun şərh etməsinə səhabələr bu 
qədər möhtac idilərsə bizim şübhəsiz ki, onlardan daha çox ehtiyacı¬ 

Quranın aktuallığına zaman məhdudiyyəti yoxdursa, Quran möv¬ 
zuları gələcəkdə də bütün nəsillərə şamildirsə, deməli, hər hansı bir 
məhdudiyyət olmadan Quranın bir çox yerində də deyildiyi kimi Hz. 
Peyğəmbərin də aktuallığı birbaşa Quran qədər olacaqdır. Quran 
peyğəmbərlərə itaət etməyi əmr edərkən təkcə Məkkə və Mədinə 
ərəblərini nəzərdə tutmamışdır. Quran bu ayədə olduğu kimi bütün 
möminlərə xitab etmişdir: “Ey iman gətirənlər! Allaha, Peyğəmbərə və 
özünüzdən olan əmr sahiblərinə itaət edini” 52 

Əvvəllər də qeyd etdiyimiz kimi Quranda Allaha itaət etməklə 
Peyğəmbərə itaət etmək tez-tez bir yerdə verildiyinə görə bunların 
birini digərindən ayırmaq doğru deyildir. Bəhs etdiyimiz bu iki itaət 
etmənin biri bütün zamanlara, digəri isə müəyyən bir zamana aid 
edilə bilməz. Quran başqa bir ayəsində Allah ilə Rəsulunun arasım bu 
şəkildə ayrı tutanları xəbərdar edir: 

“Allahı və peyğəmbərlərini inkar edənlər, Allahı peyğəm¬ 
bərlərindən ayırmaq istəyənlər, “Biz peyğəmbərlərdən bəzi¬ 
sinə inanır, bəzilərinə isə inanmırıq, - deyənlər və bunun (iman 
ilə küfr) arasında bir yol (məzhəb) tapmaq istəyənlər... Bütün 
bunlar, həqiqətən, kafirdirlər. Biz (axirətdə) kafirlərdən ötrü al¬ 
çaldıcı əzab hazırlamışıq!” 53 

Bu səbəblə Hz. Peyğəmbərin səlahiyyətinə baş əymək, əslində, 
onun özündən əsla ayrı olmayan peyğəmbərlik inancının əsas bir ün¬ 
sürünə baş əyməkdir. Eyni şəkildə, Hz. Peyğəmbərin böyüklüyünü 
İslamın ilk illərində qəbul edib sonradan inkar etmək nə dinin hər 
hansı bir qaynağına əsaslanan, nə də məntiq olaraq əqli ölçüyə gələn 
son dərəcə batil bir haldır. 

G. Dünyəvi məsələlərdə (hallarda) 

Hz. Peyğəmbərin səlahiyyəti 

Bir sıra qərb mənbələri tərəfindən tez-tez iddia edilən digər bir 
baxış tərzi də belədir: “Quranda Hz. Peyğəmbərin peyğəmbərliyi bü¬ 
tün nəsillərə və dövrlərə mütləq olaraq şamil edilir. Lakin bu səlahiy- 

yət etiqad və ibadət mövzularıyla məhduddur. ” Həmin qərb mənbələ¬ 
rinə görə Hz. Peyğəmbərin vəzifəsi ümmətin etiqadi məsələlərini həll 
etmək və ümmətə Allaha necə ibadət edildiyini öyrətməklə məhdud¬ 
dur. Dünyəvi işlər peyğəmbərlik hökmünün təsiri altında deyil. Onla¬ 
rın fikrincə “dünyəvi məsələlərə (hallara) aid olan, zaman və şərtlərin 
dəyişməsiylə hökmləri uyğunlaşdıran bütün iqtisadi, sosial və siyasi 
sahələrlə Peyğəmbərimizin hökmünün heç bir əlaqəsi yoxdur. Hz. 
Peyğəmbər bu sahələrlə əlaqəli bəzi əmrlər vermişdirsə də o bu əmr¬ 
ləri bir peyğəmbər kimi deyil, şəxsi görüşünə görə vermişdir. Nəticə 
etibarilə, belə əmrlərə ümmətin bağlı qalması doğru deyildir.” 

Bu fikirləri sübuta yetirmək üçün Hz. Peyğəmbərin səhabələrinə 
müraciətlə buyurduğu bir hədisdən mövzuyla əlaqəli olmasa da aşa¬ 
ğıdakı hissəni tez-tez işlədirlər: “Sizlər dünyəvi işlərinizi məndən daha 
yaxşı bilirsiniz. ” 54 

Biz bu hədisin əvvəli və sonuna nəzər yetirmədən öncə bu 
məsələyə əsaslanan bir çox düşüncənin tədqiq edilməli olduğu qənaə¬ 
tindəyik. Həqiqətən də, bu fikir İslami əmrlərin əsaslarında səhv başa 
düşülməyə əsaslanır. 

Bəhs etdiyimiz səhv anlayış belədir: “İslam eynilə başqa dinlər 
kimi yalnız bir neçə etiqadi əsaslarla və ibadətlərlə məhduddur. İsla¬ 
mın insan həyatının gündəlik halına aid bir cəhəti yoxdur. Müəyyən 
olunmuş ibadət və inanc əsaslarını yerinə yetirdikdən sonra insan heç 
bir ilahi varlıqdan aslı olmayaraq öz həyatını istədiyi kimi tənzimləyə 
bilər.” Bu səbəblə də həmin fikri mənimsəyənlər Hz. Peyğəmbərin 
təsirini bir sıra etiqadi əsaslara və ibadətlərə həsr edirlər. 

Ancaq, bu səhv mənimsəmə nə qədər “dəbə uyğun” görünsə də 
çox təhlükəli bir anlayışdır. Bu həqiqət qəbul edilməlidir ki, İslam se- 
kulyar (laiq) anlayışı ilə birlikdə yaşayaraq onunla uyğunlaşan başqa 
dinlərə bənzəmir. Onun hədəfi yalnız inanc və ibadətlər haqqında mo¬ 
izələr söyləməkdən ibarət deyil. İslam teoloji məsələlər qədər siyasi, 
iqtisadi və sosial sahələrə də baş vurub bu sahələrə aid hökmlər qoyan 
kompleks həyat tərzidir. Quranda belə buyurulur: “Ey iman gətirən¬ 
lər! Peyğəmbər sizi, sizləri dirildəcək bir şeyə (imana, haqqa) 

dəvət etdiyi zaman Allahın və Onun Peyğəmbərinin dəvətini 
qəbul edin.” 55 

Bu ayədə Allah və Peyğəmbərinin “sizləri dirildəcək bir şeyə” ça¬ 
ğırdığı ifadə edilmişdir. Allah və Peyğəmbərinin təsiri həyatın müxtəlif 
sahələrindən tamamilə kənar tutularsa, bu ayənin məqsədinin gerçək¬ 
ləşməsi necə başa düşülər. Quranı araşdıran heç kim Quran elminin 
ibadət və dini mərasimlərlə kafi olduğunu düşünə bilməz. Quranda 
alqı, satqı, əsir, ortaqlıq, cəza qanunları, miras, evlilik münasibətləri, 
siyasi məsələlər, müharibə və sülh məsələləri və digər beynəlxalq mü¬ 
nasibətlərin vəziyyətiylə bağlı xüsusi əmrlər vardır. Əgər İslam təlimlə¬ 
ri yalnız əqidə və dini mərasimlər üçün olsaydı, onda belə hökmlərin 
Quranda verilməsinə lüzum qalmazdı. 

Yenə Allah Rəsulunun sünnəsi iqtisadi, sosial, siyasi, hüquqi və 
bu kimi problemləri o qədər ətraflı incələyir ki, bütün bunları topla¬ 
maq üçün müfəssəl kitablar yazılmışdır. Peyğəmbərin hər hansı bir 
təsiri və hökm vermə ixtiyarı olmasaydı, belə geniş sahələrə girməsini 
necə izah etmək olar? Quranın və sünnənin iqtisadi, sosial, siyasi və 
hüquqi sahələrdə verdiyi əmrlər son dərəcə mütləq, təxirə salınmaz və 
zəruridir. Bu əmrlərin hüquqi qüvvə və təsiri olmayan şəxsi tövsiyələr 
olduğu düşünülməməməlidir. 

Yuxarıdakı söhbətlərimizdə insanların Allaha və Peyğəmbərinə 
itaət etmələrini əmr edən Qurandan bir çox ayəni zikr etmişdik. Qura¬ 
nın bəhs etdiyi “itaət” kəlməsi heç bir yerdə müəyyən xüsusi sahələrlə 
məhdudlaşdırılmamışdır. Burada heç bir şeyi istisna etmədən mömin¬ 
lərin hamısının təslimiyyətlə itaət etmələri istənilmişdir. 

İslam hüququnun “Muaməlat” adlandırılan hissəsində Quran və 
Sünnə əksər insanlara bir çox prinsipləri öyrədir və bəzi məqamlar 
da zamanla ehtiyaca görə araşdırmaq üçün açıq qalmışdır. Ancaq bu 
araşdırmalar Quran və Sünnənin təlim etdiyi əsaslarla uyğunluq təşkil 
etməlidir. Bu səbəbdən Quran və Sünnə tərəfindən doldurulmamış 
sahə daha genişdir. Bu sahədə siyasi məsələlər öz funksiyalarını daha 
yaxşı yerinə yetirə bilərlər. Ancaq bu, bəşər tarixində narahatlıqların 
əsas səbəbini təşkil edən insan həyatının bir hissəsi (siyasət) ilə Quran 

və Sünnənin əlaqəsi olmadığı mənasına gəlməz. Tarixdə meydana 
gələn və dəfələrlə bir-birinə düşmən olmuş “ağıllı düşüncə sahibləri” 
dünyanı daima fəlakətə sürükləmiş şeytani arzulara düçar edən insan 
həyatının çox mühüm sahələrinə Quran və Sünnənin toxunmadığını 
nəzərdə tutmuruq. 

Hər necə olursa olsun, həyatın bütün əməli sahələrini İslamın tə¬ 
sirindən kənarlaşdıran, daha doğrusu, həyatın bütün sahələrini İslami 
təsirdən məhrum edən bu kökündən səhv düşüncə dinimizin (bütün 
bunların səhv olduğunu deyən) qarşısı alınmaz dəlilləri qarşısında tab 
gətirə bilməz və müdafiəsiz qalar. 

H. Xurma ağaclarının peyvənd edilməsi 
(tozlanma) hadisəsi 

İndi də bu səhv fikri dəstəkləmək üçün sitat gətirilən bir hədisə 
baxaq. Bu hədisin təfsilatı belədir: Mədinə ərəbləri xurma ağacların¬ 
dan daha çox məhsul əldə etmək üçün onları peyvənd edirdilər. Bu 
prosesə onlar “tabir” adını vermişdilər. Bəhs etdiyimiz prosesi E. V. 
Lane (1801-1876) belə şərh etmişdir: 

“Bir nəfər xurma ağacının çürük, əzik dişi tumurcuqlanmn üzə¬ 
rinə əyilmiş erkək budaqlarını peyvənd edər, yaxud da köhnə buda¬ 
ğın üzərindəki çiçək tozlarını silkələdikdən sonra erkək xurma ağa¬ 
cının salxımının tumurcuğunu dişi budağın salxımının içinə qoyaraq 
peyvəndləmə əməliyyatını aparardı.” Bu məqama təmas edən imam 
Müslimin “əs-Səhih”ində yer verdiyi hədisi araşdıraq. 

Musa bin Talha atasından rəvayət edir. Onun atası belə deyir: 
“Hz. Peyğəmbər -səllallahu əleyhi vəsəlləm-lə birgə xurma ağacına 
çıxmış adamlara rast gəldik. Peyğəmbərimiz onlardan “Nə edirsiniz?” 
deyə soruşdu. Oradakılardan bəziləri erkək xurma çiçəklərini dişi xur¬ 
ma çiçəklərinin içinə salaraq xurmaları peyvənd etdiklərini dedilər. 
Bunu eşidən Allah Rəsulu: “Təqdirdən bir şeyi uzaqlaşdıracağınıza 
inanmıram,” buyurdu. Bu sözləri eşidən peyvənd edənlər gördükləri 
işdən əl çəkdilər. Hz. Peyğəmbərə onların bu işlərindən əl çəkdikləri 
xəbər verildi. Belə olduqda Allahın Peyğəmbəri belə buyurdu: 

“Əgər bu etdikləri xeyirli olurdusa bunu etməyə davam etsinlər. 
Mənim dediyim bir yəqinlikdir. Zənnimə görə məni qınamayın. Ancaq 
sizə Allahdan dinə aid bir xəbər verdiyimdə onu alın. Çünki, mən dini 
mövzuda Allah adma əsla yalan danışmaram” 56 . 

Səhabələrdən Ənəs bin Malikin (vəfatı: 93/711-12) rəvayətinə 
görə Hz. Peyğəmbər bu həqiqəti belə dilə gətirmişdir: “Sizlər dünya 
işlərini məndən daha yaxşı bilirsiniz”. Bu hədisi əvvəldən axıra qədər 
araşdırdıqda açıq şəkildə başa düşülür ki, Hz. Peyğəmbər xurma ağac¬ 
larının peyvənd olunmasını qəti qadağan etməmişdir. Burada danışı¬ 
lan məsələ peyvənd etmə əməliyyatının doğru və ya yanlış olmasıdır. 

Burada uca Peyğəmbərimizin buyruğu nə bir əmr, nə hüquqi və 
ya dini qadağa, nə də əxlaqi bir qınamadır. Hətta, ciddi rəy də deyildir. 
Bu sadəcə, özünün sonradan açıqladığı kimi yoldan keçərkən gəldiyi 
ani qənaət və ümumi təxmin ifadəsidir. “Təqdirdən bir şeyi uzaqlaşdı¬ 
racağınıza inanmıram” hədisini heç kim dini və ya hüquqi əsas kimi 
dəyərləndirə bilməz. Məhz bu səbəblə Hz. Peyğəmbər bu hədisi pey- 
vəndləmə əməliyyatı edənlərə xitab etmədiyi kimi, bu fikrinin onlara 
çatdırılmasını da əmr etməmişdir. Peyvənd işiylə məşğul olanlar da 
Peyğəmbərin bu sözlərini eşidən başqa adamlardan belə bir hədisin 
söyləndiyini eşitmişdilər. 

Allah Rəsulunun hər hansı mövzuda buyurduğu sözü əmr üslubuy- 
la deyilməsə də mübarək səhabələri ona itaət edər, bütün mövzularda 
tabe olardılar. Bu sadəcə Hz. Peyğəmbərin hüquqi və dini mövqeyinə 
görə olan tabeçilik deyildi. Ona bəslədikləri dərin sevgi və ehtiram 
bunu belə labüd edirdi. Məhz buna görə də onlar peyvəndləmə işini 
tamamilə tərk etdilər. Hz. Peyğəmbər biləndə ki, onun ifadəsinə əsas¬ 
lanaraq peyvəndləmə işindən əl çəkmişlər, səhv başa düşülməsinin 
qarşısını almaq üçün bu barədə izahat verdi. 

Peyğəmbərimizin bu izahından da başa düşülür ki, mütləq ifa¬ 
dələrə əsaslanmaq daha vacibdir. Çünki, belə ifadələr Peyğəmbər 
tərəfindən peyğəmbərlik vəzifəsiylə Allah adma deyilən sözlərdir. 
Onun şəxsi qənaətiylə dediyi sözlərə gələndə isə, bunlar mütləq ifa- 


56.Müslim, “Fəzail”, 139 

dələr olmadığı üçün sadəcə, üstün tutula bilər. Amma onları şəriətin 
bir hissəsi kimi başa düşmək doğru deyildir. 

Əwəllərdə də qeyd etdiyimiz kimi, gündəlik və dünyəvi işlərlə 
bağlı şəriətin müdaxilə etmədiyi geniş bir sahə vardır. Bu sahələrdə 
insanlar ehtiyacları, siyasətləri, bilik və təcrübələrini əsas götürərək 
istədikləri yolla gedə bilərlər. Məhsuldar olmayan bir torpağı mün- 
bitləşdirmək üçün hansı alətlərdən istifadə olunmalıdır, bitkilər necə 
yetişdirilməlidir, müdafiə üçün hansı silahlar lazımdır, hansı cins atlar 
minmək üçün əlverişlidir, hansı xəstəliklərdə hansı dərmanlar fayda¬ 
lıdır və s. Belə suallar şəriətin xüsusi cavab vermədiyi sahələrlə bağlı 
məsələlərdəndir. Bu və buna bənzər mövzular insanların istək və ma¬ 
raqlarına aid olub həmin problemləri özləri çalışıb həll edə bilərlər. 

Bəhs etdiyimiz sahələr Hz. Peyğəmbərin diqqət çəkdiyi “mubah 
işlər sahəsi”dir. Bu hədisə nəzər salaq: “Sizlər dünya işlərini mən¬ 
dən daha yaxşı bilirsiniz” 57 . Ancaq bu hədis Quran və Sünnənin bəzi 
qaydalar qoyduğu və müsbət əmrlər verdiyi dünyəvi işlərə aid deyil. 
Ona görə də Allah Rəsulu mübahlar sahəsində olan xurmaların pey- 
vəndlənməsi və başqa mövzuları izah edərkən xüsusən bu məqama 
diqqət çəkmişdir: “...Ancaq mən sizə Allah adma bir söz deyərəmsə, 
onu mütləq götürün” 58 . 

Yuxarıda verilmiş müzakirələrin nəticəsi belədir: Hz. Peyğəmbə¬ 
rin sünnəsi İslam hüququnun ikinci qaynağıdır. Allahın Peyğəmbəri 
-səllallahu əleyhi vəsəlləm- peyğəmbərlik adma nə buyurarsa, bun¬ 
lar ümmətə tamamilə aiddir. Sünnənin hökmü Peyğəmbər -səllallahu 
əleyhi vəsəlləm-in Allaha istinad etməsidir. Bu səbəblə də Peyğəmbərə 
itaət etmək Allaha itaət etməyin başqa bir formasıdır. Bir çox ayələr¬ 
lə sabit olan bu peyğəmbərlik səlahiyyəti nə azaldıla, nə bir vaxtdan 
sonra məhdudlaşdırıla, nə də sünnənin təsir dairəsindən dünya işləri 
istisna edilə bilər. 


57. Müslim, “Fəzail”, 141 

58. Müslim, “Fəzail", 140, 141; İbn Macə, “Rühun”, 151; Müsnəd, 1, 162, 111, 152 




Üçüncü Hissə 


Sünnənin səhihliyinin tarixi görünüşü 
A. Sünnənin hökmü 


Bəzi insanlar sünnənin hökmünə dair əsaslı dəlillərlə üz-üzə qa¬ 
landa “sünnənin sənəd möhkəmliyinin şübhəli olduğu” kimi başqa bir 
iddia irəli sürürlər. Bu məsələ sünnənin tarixi etibarıyla bağlı şübhədir. 

Onların fikrincə “Hz. Peyğəmbərin sünnəsi nə qədər gələcək bü¬ 
tün dövrlərə şamil edilsə də, o etibarlı bir üsulla qorunmamışdır. An¬ 
caq Quran belə deyildir.” Onlar iddia edirlər ki: “Sünnəyə aid etibarlı 
rəvayətləri əhatə edən heç bir kitab mövcud deyil. Bəzən biri digərini 
inkar edən çox sayda tədqiqat əsərləri vardır. Eyni zamanda bu kitab¬ 
lar hicri üçüncü əsrdə yazılmışdır. Ona görə də ilk üç əsrdə qələmə 
alınmış rəvayətlərə güvənə bilmərik.” Belə fikirlər bəzi yanlış ifadələrə 
və səhv anlayışlara əsaslanır. Bu hissədə də görəcəyimiz kimi hədis¬ 
lərin hicri III əsrdə toplanması fikri kökündən səhvdir. Sünnənin bu 
tarixinə nəzər salmazdan əvvəl irəli sürülən dəlillərə məntiqi cəhətdən 
nəzər yetirək. 

Yuxarıda qeyd etdiyimiz dəlillər və gəldiyimiz nəticə belədir ki, 
Rəsulullah -səllallahu əleyhi vəsəlləm-in “peyğəmbərlik səlahiyyəti” 
bütün dövrlərə aiddir. Hansı əsrdə olursa olsun Peyğəmbərə itaət bü¬ 
tün müsəlmanlar üçün əmrdir. Bu dəlillərə baxmayaraq, “sünnəyə dair 
rəvayətlərin güvənilir olmadığını və bizim onlara tabe olmağa məcbur 
olmadığımızı” yenə də iddia edirlər. Allah Hz. Peyğəmbərə itaət et¬ 
məyimizi əmr etdiyi halda bu itaətin həyata keçirilməməsi məntiqə 
uyğun deyildir. Allah-Təala bizə gücümüz çatmayan bir işi görməyi 
əmr edərmi? Cavab əlbəttə “Xeyr, verməz” şəklində olacaqdır. Çün¬ 
ki, məhz Quranda belə buyurulur: “Allah hər kəsi yalnız qüvvəsi 
yetdiyi qədər yükləyər” 59 . 

Allahın bütün insanları var olmayan və həqiqəti başa düşülməyən 
bir şeyə məcbur etməsi təsəvvür edilməz. Hz. Peyğəmbər -səllalla¬ 
hu əleyhi vəsəlləm-in sünnəsinə tabe olmağımız Allahın əmridirsə, bu 


59.Əl-Bəqərə, 2/286 

həmçinin Sünnənin başa düşülən şəkildə olması nəticəsinə gətirir. Al¬ 
lah Sünəyə tabe olmağımızı vaz keçilməz etdiyinə görə, şübhəsiz ki, 
Sünnəni bizim üçün inanılmış bir şəklidə qorumuşdur. 

Aşağıda məalı verilən ayə bu mənada dəyərləndirilməlidir. Al¬ 
lah-Təala bizimlə belə bir vədləşmə edir: “Şübhəsiz ki. Quranı Biz 

nazil etdik və sözsüz ki. Biz də onu (hər cür təhrif uə təbdildən; 
artırıb-əskiltmədən) qoruyub saxlayacağıq!” 60 

Bu ayədə Allah-Təala Quranı qorumağı vəd edir. Bu söz Quranın 
təhrif edilməyəcəyini, hər hansı yad ünsür tərəfindən müdaxilə edilmə¬ 
dən daima həqiqi və orjinal şəkildə nəsildən nəsilə ötürüləcəyini göstə¬ 
rir. Bizim araşdırdığımız bəhs olunan ilahi mühafizənin yalnız Quranın 
kəlmələriylə məhdud olması, və ya Quranın məna və məqsədlərinə də 
(şərhinə) aid olub olmamasıdır. Hz. Peyğəmbərin izahları Quranı düz¬ 
gün başa düşmək üçün vacibdirsə, onda birinci hissədə də qeyd olun¬ 
duğu kimi, Quranın təkcə kəlmələrinin mühafizə edilməsi peyğəmbə¬ 
rin şərhləri də mühafizə edilmədikcə məqsədə çatmağa kifayət etməz. 
Əvvəllərdə də göstərildiyi kimi Quranda buyurulur: “Sənə də Quranı 
nazil etdik ki, insanlara onlara göndəriləni (hökmləri, halal-ha¬ 
ramı) izah edəsən və onlar da düşünüb dərk edələr!” 61 Bu ayədə 
daha da aşkar göstərildiyi kimi insanlar Rəsulullahın izahlarını özlərinə 
rəhbər bildikləri üçün Quranın yol göstərməsindən faydalana bilirlər. 

Bundan başqa “insanlar üçün” ifadəsi Hz. Peyğəmbər -səllallahu 
əleyhi vəsəlləm-in açıqlamalarına hər kəsin ehtiyacı olduğuna işarə 
edir. 

Madam ki, insanlar Peyğəmbərin Quranı şərh etməsinə həmişə 
möhtacdırlar, (necə ki, bu şərhlər olmadan Qurandan tam olaraq 
istifadə etmək mümkün deyildir) belə olan təqdirdə bu peyğəmbər 
şərhlərini istənilən halda mühafizə etməyib təhrif edənlərin insaflarına 
buraxaraq təkcə Quran mətninin gələcək nəsillər üçün qorunmasının 
bir mənası qalmaz. 

Bu səbəblə Quranı Hz. Peyğəmbərin şərhinə ehtiyacı olduğunu 
qəbul edib, bu şərhlərin günümüzdə faydalı olmadığını düşünmək in- 


60. Ə1-Hicr, 15/9 

61. Ən-Nəhl, 16/44 

sanın təzadlı fikirlərinin olmasını göstərir. Bu düşüncə ilahi hikməti də 
inkar etməyə aparır. Çünki, bir yandan Sünnənin zəruriliyini qəbul 
etmək, digər yandan da Sünnənin nə olduğunu bilməyi qeyri-müm¬ 
kün hesab etmək heç cür ağıllı davranış deyil. Belə bir davranış əziz 
və hikmət sahibi olan Allaha istinad edilə bilməz. 

Düşünürük ki, gəldiyimiz nəticə ilahi rəhbərin (Quran) dürüst bir 
şəkildə başa düşülməsi üçün onunla vəhdət halında və həmişə mö¬ 
təbər olan Hz. Peyğəmbərin sünnəsinin əhəmiyyətini başa düşməyə 
kifayətdir. Ümumiyyətlə Hz. Peyğəmbərin sünnəsinin mötəbərliliyinə 
edilən etirazlar yalnız bu səbəbə görə rədd edilə bilər. Ancaq, gö¬ 
rülmüş işləri araşdırmaq üçün Hz. Peyğəmbərin sünnəsini qorumaq 
uğrunda ümmətin gördüyü tədbirləri bir xülasə kimi veririk. Bu bir 
xülasə və ya müqayisəli araşdırma olduğuna görə, təfərrüatlar üçün 
Ərəb dilində və ya digər dillərdə yazılmış, geniş əhatəli kitablara baxı¬ 
la bilər. Burada verməyi nəzərdə tutduğumuz xülasə, -qeyd etdiyimiz 
kimi- geniş əhatəli olmayacaqdır. Yeganə məqsədimiz bəzi əsas prin¬ 
sipləri işıqlandırmaqdır. Obyektiv şəkildə araşdırılanda bu prinsiplər 
Sünnənin hökmünə dair mötədil bir nəticə əldə etməyə zəruri şərait 
yaradacaqdır. 

B. Sünnənin qorunması 

Hz. Peyğəmbərin hədislərinin ilk dəfə hicri 111 əsrdə yazmaq üçün 
toplanmağa (tədvin) başlandığı fikrini irəli sürmək tamamilə səhv fi¬ 
kirdir. Hərçənd ki, Sünnəni qoruma məsələsində yazma üsulu qəbul 
olunan yeganə tədbir deyil, ancaq göründüyü kimi həqiqətən, sün¬ 
nənin yazılaraq toplanması Allah Rəsulunun sağlığında başlamışdır. 
Bundan başqa sünnəni qorumada bir çox etibarlı əsaslar da vardır. Bu 
işi düzgün başa düşmək üçün sünnənin fərqli növlərini öyrənməliyik. 

C. Hədisin üç növü 

Hz. Peyğəmbərin sünnəsini nəql edən bir rəvayət, müstəqil rə¬ 
vayət elmlərinə görə “hədis” (cəmi; əhadis) adlandırılır. Hədislər nəql 
olunma nisbəti etibarilə (ravilərin sayı) üç əsas növə bölünür: 

1. Mütəvatir hədis 

Mütəvatir hədis, Hz. Peyğəmbərin dövründən bu günə qədər ya¬ 
lan olması təsəvvür edilməyən (hər təbəqədə) çox sayda ravi tərəfin¬ 
dən nəql edilən hədisdir. Mütəvatir hədislər özləri də iki qismə ayrılır: 

a. Ləfzi mütəvatir 

“Bir hədisin kəlmələri mütəvatirlik üçün əsas olan “çox sayda 
ravi” tərəfindən nəql edilərsə”, buna “ləfzi mütəvatir” deyilir. Belə ki, 
bütün ravilər eyni sözləri, eyni ifadələri mətndə hər hansı bir fərqlilik 
olmadan nəql etmişlər. 

b. Mənəvi mütəvatir 

Mənəvi mütəvatir hədis, ravilər tərəfindən eyni kəlmələrlə (ifa¬ 
dələrlə) nəql edilməyən hədisdir. Belə hədislərdə sözlər fərqli-fərqli 
işlədilir. Hətta, bəzən rəvayət edilən hadisə də eyni olmur. Ancaq ra¬ 
vilərin hamısı, bütün rəvayətlərdə müştərək olan əsas qayənin nəqlin¬ 
də həmfikir olurlar. Bu ortaq qayə də mütəvatir anlayışı içində qəbul 
edilir. 

Məsələn; Rəsulullahın belə bir hədisi vardır: “Hər kim mənim 
adıma istinad edərək qəsdən yalan danışarsa, Cəhənnəmdəki yerinə 
hazırlaşsın” 62 . Bu hədis ləfzi mütəvatirdir; çünki, ən azı yetmiş dörd 
ravi tərəfindən rəvayət edilmişdir. Başqa bir ifadəylə Hz. Peyğəmbərin 
yetmiş dörd səhabəsi bu hədisi müxtəlif məqamlarda, hamısı da eyni 
kəlmələrlə rəvayət etmişdilər. 

Bu səhabələrdən eyni hədisləri mənimsəyənlərin sayı daha çox¬ 
dur, çünki, yetmiş dörd səhabənin hər biri onu bir neçə tələbəsinə nəql 
etmişdir. Beləliklə, bəhs etdiyimiz hədisi rəvayət edənlərin ümumi sayı 
səhabələrdən sonrakı nəsildə daha da artaraq əsla yetmiş dörddən az 
olmamışdır. Say etibarilə, yüzlərlə ifadə edilən bütün ravilər onu ən 
kiçik bir dəyişiklik belə etmədən eyni ifadələrlə nəql etmişdilər. 


62.Buxari, “Elm”, 38, “Cənaiz”, 38, “Ənbiya”, 50, “Ədəb”, 109; Müslim, “Zöhd”, 72; 
Əbu Davud, “Elm”, 4; Darimi, “Müqəddimə” 25; Müsnəd, 11, 47, 132. 

Bu səbəblə haqqında danışdığımız hədis kəlmə etibarilə mütəva- 
tirdir. Çünki, belə xeyli sayda insanın yalan bir sözü uydurub Peyğəm¬ 
bərə istinad üçün bir araya gəlmələri qeyri-mümkündür. Rəsulullahın 
bizə səhər namazını iki, günorta, ikindi və işa namazlarını dörd, ax¬ 
şam namazını isə üç rükət qılmağımızı əmr etməsini də bir çox ravi 
nəql etmişdir. Ancaq rükətlərin sayını bildirən bütün rəvayətlər eyni 
kəlmələrlə gəlməmişdir və sözləri fərqlidir. Hətta, rəvayət etdikləri ha¬ 
disələr də müxtəlifdir. Amma, bütün bu rəvayətlərin “ortaq xüsusiyyə¬ 
ti” həmişə eynidir. Bu ortaq nöqtəyə (namaz rükətlərinin tam sayma) 
mənəvi mütəvatir deyilir. 

2. Məşhur hədis 

Hədisin ikinci növü məşhur hədisdir. Məşhur hədis termininə hə¬ 
dis alimləri aşağıdakı kimi tərif vermişdirlər: “Məşhur hədis mütəvatir 
olmayan, ancaq rəvayət edənlərinin sayı üçdən az olmayan hədis¬ 
dir” 63 . Eyni ifadə (məşhur) fiqh (üsulu) elmi alimləri tərəfindən bir az 
fərqli mənada işlənmişdir. Onlar “məşhur” sözünü səhabələrin zama¬ 
nında mütəvatir hesab edilməyən, ancaq onların ardınca mütəvatirlik 
qazanmış hədis kimi izah edirlər. İstənilən dəyərləndirməyə görə məş¬ 
hur hədis mütəvatirdən sonra ikinci pillədə qərar tutur. 

3. Xəbəri-vahid 

“Xəvəri-vahid” raviləri hər təbəqədə üçdən az olan hədisə deyilir. 
İndi hər hədis növünə ayrı-ayrı nəzər yetirək. 

D. Mütəvatir və məşhur hədisin 
xəbəri-vahiddən daha mötəbər olması 

Heç kim mütəvatir hədisin səhih (sağlam) olmasına şübhə etməz. 
Mütəvatir bir yolla nəql edilən bir hadisə müasir dünyamıza aid olsa- 
belə həqiqət olaraq qəbul edilməlidir. Mütəvatir bir rəvayətə əsaslanan 
hər hansı bir söz heç şübhə olmadan hamı tərəfindən təsdiq olunmalı¬ 
dır. Məsələn; mən Moskvanı görməmişəm. Amma, Moskvanın böyük 
bir şəhər və Rusiyanın paytaxtı olduğu inkar edilməz bir həqiqətdir. 


63.Süyuti, Tədribur-ravi, səhifə 181 

Aydın bir həqiqətdir ki, bunun real olduğunu bu şəhəri gəzmiş olan bir 
çox insan sübut edir. Bu həmişə nəql edilən bir şeydir, təkzib edilməz 
və şübhə olmayan bir mütəvatir faktdır. 

Yeni bir misal; mən birinci və ikinci dünya müharibələrini gör¬ 
məmişəm. Lakin həqiqət budur ki, bu iki müharibəyə dair mütəvatir 
sənədlər əsas götürülərək heç bir şübhə yeri qalmadan bunların baş 
verdiyi və səhih olduğu sübut edilmişdir. Ağılı yerində olan heç kim 
bu iki müharibə ilə bağlı hadisələri nəql edənlərin hamısının yalan 
üzərində həmfikir olduqlarını iddia edə bilməz. Bu müharibələrin baş 
verməsinə olan belə möhkəm inam, hadisələrin baş verməsinə dair 
mütəvatir sənədlərə əsaslanır. 

Eyni şəkildə də Rəsulullah -səllallahu əleyhi vəsəlləm-in sünnəsiylə 
bağlı mütəvatir rəvayətlər etibarlılığına zərrə qədər şübhə yeri olma¬ 
dan qəbul edilməlidir. Quranın Hz. Peyğəmbərə endirildiyi şəkildə də¬ 
yişmədən qaldığının doğruluğu da eyni həqiqətə əsaslanır. Bu səbəblə 
mütəvatir hədis istər ləfzi, istərsə də mənəvi mütəvatir olsun, Quran 
qədər səhihdir. Bunlar arasında bağlı olduqları rəvayət qaynağının eti¬ 
barlılığı baxımından heç bir fərq yoxdur. Hərçənd ki, ləfzi hədislər say¬ 
ca çox azdır. Amma, mütəvatirin ikinci növü olan mənəvi mütəvatir 
hədislərsə xeylidir. Buna görə də Peyğəmbərimizin sünnəsinin böyük 
bir qismi bu yolla gəlmiş və etibarlılığında da bir naqislik olmamışdır. 

Hədisin ikinci növü olan məşhur hədisə gəldikdə isə, onun etibar¬ 
lılıq dərəcəsi mütəvatir qədər deyildir. Bununla yanaşı məşhur hədisin 
də etibarına dair kifayət qədər qənaətlər hasil olmuşdur. Belə ki, məş¬ 
hur hədisin rəvayət edənləri hər təbəqədə ədalətli üç (və ya daha çox) 
nəfərdən meydana gəlir. 

Üçüncü hədis növü xəbəri-vahiddir. Bu növ hədisin səhihliyi ra¬ 
vilərinin “siqa" -inanılmış- (ədalətli və zəkalı) olmasıyla bağlıdır. Əgər 
rəvayət edən bütün cəhətləriylə inanılmışdırsa, onun rəvayəti qəbul 
oluna bilər. Ancaq ravi bir təbəqədə tək qalmışdırsa, onun rəvayətinə 
şübhə ilə baxılar. Sonradan meydana çıxmış bir adamın rəvayətinə 
şübhə ilə yanaşılar. 

Bu prinsip həyatın bütün sahələrində tətbiq edilir. Bəs onda Hz. 
Peyğəmbərin sünnəsinə aid rəvayətlərə niyə bu məntiq tətbiq olunma- 

sın? Söhbət hədislərdən gedirsə bu prinsip daha çox işlədilir, çünki, 
hədis rəvayət edənlər bilirdilər ki, rəvayət etdikləri nə qədər əhəmiy¬ 
yət kəsb edir. Bu, hüquqi bir vəziyyətin, dini bir əməlin və təsiri qalma¬ 
yan xırda hadisənin deyil, milyonlarla insanın həyatında böyük təsirə 
malik olan hadisənin nəql edilməsidir. 

Hədis raviləri rəvayətlərində Hz. Peyğəmbərə yalnız bir söz və ya 
əməli istinad etmədiklərini bilirdilər. Onların bilərək etdikləri bir xəta 
və ya buna bənzər bir səhlənkarlıq onları Allahın əzabına düçar edər 
və Cəhənnəmlə cəzalanmalarına səbəb olardı. Bütün hədis raviləri 
aşağıdakı mütəvatir hədisi yaxşı bilirdi: “Hər kim mənim adıma istinad 
edərək qəsdən ya/an danışarsa, Cəhənnəmdəki yerinə hazırlaşsın” 64 . 

Bu hədis, hədis ravilərinin qəlbinə elə bir məsuliyyət hissi qoydu 
ki, Rəsulullah -səllallahu əleyhi vəsəlləm- haqqında danışarkən Səha¬ 
bələrin qorxudan bənizləri rəngdən rəngə düşürdü. Bunun səbəbi rə¬ 
vayətlərində bəzi xətalar ola bilmə narahatlığı idi. 

Qeyd etdiyimiz hədis, rəvayətlərin qorunması və nəql edilməsində 
məsuliyyətli olma baxımından əsas səbəbdir. Belə məsuliyyət ölçü¬ 
sünə hədislərdən başqa heç bir tarixi hadisələrin nəqlində rast gəlmək 
mümkün deyildir. Buna görə də bir rəvayətin mötəbər olması üçün 
onu rəvayət edənin halını əsas götürmək prinsipini hədislərin nəql 
olunma prosesində tətbiq etmək digər adi hallardan daha vacibdir. 

İndi hədisləri əvvəlki halıyla qoruyub saxlamaq üçün ümmətin qə¬ 
bul etdiyi müxtəlif üsulları araşdıraq. 

E. Hədisləri qorumağın müxtəlif yolları 

Sonrakı səhifələrdə qarşılaşacağımız kimi Hz. Peyğəmbərin səha¬ 
bələri bir çox hədisi yazaraq saxlamışdır. Bununla yanaşı yazma hə¬ 
dislərin qorunub saxlanmasında yeganə vasitə olmayıb bir sıra başqa 
metodlar da mövcuddur. 


64.Buxari, “Elm”, 38, “Cənaiz”, 38, “Ənbiya”, 50, “Ədəb”, 109; Müslim, “Zöhd”, 72; 
Əbu Davud, “Elm”, 4; Darimi, “Müqəddimə” 25; Müsnəd, 11, 47, 132. 

1. Əzbərləmə və hafizə 

Hər şeydən əwəl Hz. Peyğəmbərin səhabələri hədisləri əzbər¬ 
ləyərək öyrənmişdilər. Peyğəmbərimiz belə buyurur: “Mənim sözlə¬ 
rimi eşidib əzbərləyən və onları eşitdiyi kimi başqalarına çatdıranın 
Allah üzünü ağartsın” 65 . 

Mübarək səhabələr bu hədisdə verilən müjdəyə çox həssas idilər. 
Onlar hədisləri əzbərləmək üçün vaxtlarının çox hissəsini səmimi şə¬ 
kildə buna sərf edirdilər. Onların böyük əksəriyyəti hədisləri Allah 
Rəsulunun birbaşa özündən eşitmək üçün evlərindən çıxıb vaxtları¬ 
nı Məscidi-Nəbəvidə (Peyğəmbər məscidi) keçirməyə başlamışdılar. 
Səhabələr bütün vaxtlarını xüsusilə əzbərlədikləri hədisləri “sağlam¬ 
laşdırmağa” sərf edirdilər . Məscidi-Nəbəvidə toplaşan bu insanlara 
“Əshabi-suffə” adı verilmişdir. 

Ərəblərin elə güclü hafizələri var idi ki, yüz misralıq bir şeiri asan¬ 
lıqla əzbərləyirdilər. Demək olar ki, onların hamısı nəinki öz nəsilləri¬ 
ni, hətta at və dəvələrinin nəsillərini belə kiçik detallarına qədər əzbər 
bilirdilər. Hətta, onların uşaqları da başqa qəbilələrin soy köklərini 
yetərincə bilirdilər. Məsələn; Hammad (ölümü: 160/776-777) Ərəb 
şeirinin məşhur bilicisiydi. Rəvayət olunurdu ki, o, əlifbanın hər hə¬ 
rif iylə başlayan şeir deməklə yüz böyük şeiri bir dəfədə oxuya bilirdi. 
Bu deməkdir ki, o, ümumilikdə iki min doqquz yüz şeiri əzbər bilirdi. 66 

Ərəblər güclü hafizələriylə fəxr edər, yazıdan daha çox hafizələ¬ 
rinə inanardılar. Bəzi şairlər şeirlərinin saxlanması üçün (başqalarının) 
əzbərləmə yerinə yazmalarını qüsur hesab edirdilər. Onlar zehinlərin- 
də olan şeirlərin heç kim tərəfindən dəyişdirilə bilməyəcəyinə, əksinə, 
kağızlarda yazılı olan şeirlərin isə şairlərin icazəsi olmadan dəyişdirilə 
biləcəyinə inanırdılar. Bəzi şairlər şeirlərinin bir hissələrini yazmışdı¬ 
larsa da bunun aşkara çıxmasını istəmirdilər. Çünki, bu onların yad¬ 
daşları üçün nöqsan demək olardı 67 . 


65. İbn Macə, “Müqəddimə” 18, “Mənasik” 76 

66. İsfahani, əl-Əğani, VI, 79-80; Zirikli, Əlam, 11, 131. İngilis dilində 3038 rəqəmi yazıl¬ 
mış olsa da doğrusu 2900 olmalıdır. Necə ki, “Əl-Əğani”də bildirildiyinə görə Hammad, 
xəlifə Vəlid bin Yezidə uzun 2900 ədəd cahiliyyə şeirini əzbər bildiyini ifadə etmişdir. 

67. İsfəhani, “Əl-Əğani”, VI, 61, səhifə: 611 

Hz. Peyğəmbərin səhabələri Qurani-kərimdən sonra əsas mən¬ 
bə qəbul etdikləri hədislərin qorunub saxlanmasında öz hafizələrin¬ 
dən istifadə edirdilər. Səhabələrin hədislərin qorunmasına çalışmaları 
Ərəb şeir və ədəbiyyatını qorumaq üçün çalışmalardan daha üstündür. 
Buna görə də səhabələr hədisləri əzbərləmək üçün zehinlərini daha 
təmiz, daha möhkəm saxlayırdılar. 

Hz. Peyğəmbərdən 5374 hədis rəvayət etmiş məşhur səhabələr¬ 
dən olan Əbu Hüreyrə (ölümü: 58/678) belə deyir: “Gecəmi üç yerə 
ayırırdım. Üçdə birində namaz qılar, üçdə birində yatar, üçdə birində 
isə Hz. Peyğəmbərin hədislərini mütaliə edərdim” 68 . 

Əbu Hüreyrə İslama gəldikdən sonra həyatını hədisləri öyrən¬ 
məyə həsr etmişdir. O, Rəsulullah -səllallahu əleyhi vəsəlləm-in səha¬ 
bələrinin hər birindən daha çox hədis rəvayət etmişdir. 

Bir dəfə Mədinə valisi Mərvan (ölümü: 65/685) Əbu Hüreyrə- 
nin hafizəsini sınamaq istəmişdi. Onu evinə dəvət edib bir neçə hədis 
nəql etməsini istədi. Mərvan eyni zamanda katibi Əbu Zuaziaha Əbu 
Hüreyrənin rəvayət etdiyi hədisləri yazmasını əmr etdi. O da hədisləri 
qeyd etdi. Bir il sonra vali Mərvan Əbu Hüreyrəni yenə də evinə dəvət 
edərək keçən il dediyi hədisləri təkrar etməyini istədi. Həmçinin, Əbu 
Zuaziaha pərdə arxasına keçib Əbu Hüreyrənin ikinci dəfə dediyi hə¬ 
disləri əvvəlkilərlə müqayisə etməsini tapşırdı. Əbu Hüreyrə hədisləri 
təkrar etməyə başladı. Bu vaxt Əbu Zuaziah onları qarşılaşdırırdı. Ka¬ 
tib Əbu Hüreyrənin nə bir kəlməni keçdiyini, nə də əvvəlki rəvayətdən 
nəyisə dəyişdirdiyinin şahidi oldu 69 . 

Hədis tarixində mövcud olan daha neçə nümunələr göstərir ki, 
hədis raviləri Allahın onlara verdiyi qeyri-adi hafizədən həm Quranın, 
həm də Hz. Peyğəmbərin sünnəsinin qorunub saxlanmasında istifadə 
etmişdilər. 

Sonralar da görəcəyimiz kimi hədisçilər “əsmau-r-rical” elmini in¬ 
kişaf etdirərək onunla hər hədis ravisinin gücünü sınamaq üçün mötə¬ 
bər üsullar ortaya qoydular. Onlar bir hədisin bütün ravilərinin yüksək 

68. Darimi, “Müqəddimə”, 51; Xatib əl-Bağdadi, Cami əxlaqi-r-ravi, səhifə: 180. 

69. İbn Kəsir, “Əl-Bidayə və-n-nihayə”, XI, 369-370; Zəhəbi, “Siyəru aləmi-n-nübəla”, 
111, 131. 

hafizələri olduğunu araşdırmasalar həmin hədisi qəbul etməzdilər. Bu 
səbəblə hədis elmində “hafizə gücü” deyilərkən ümumi və qarışıq bir 
anlam deyil, ravilərin doğruluqlarını sınamaq üçün xüsusi bir miqyas 
olan texniki ifadə başa düşülməlidir. Bir çox “əsmau-r-rical” və “cərh 
və tədil” aliminin həyatlarını bu kriteriyalar əsasında araşdırıb tədqiq 
etmişdilər. Onların işi, hər bir ravinin hafizə gücü (etibarlı olub olma¬ 
ması) haqqında hökm vermək, onlar haqqında obyektiv görüşləri qeyd 
etməkdir. Hədis ravilərinin hafizələri bu gün bir hadisəyə şahidlik edib 
və ya bəzi xəbərləri eşidib onları başqalarına çatdırmaqda faktların 
doğru olub-olmamasına az diqqət göstərərək onları pərakəndə bir üs¬ 
lubla nəql edən adi insanların zehinləriylə müqayisə edilə bilməz. Bu 
xüsusda aşağıdakı məqamlara təmas etməyə dəyər: 

1. Hədis raviləri nəql etməyə başladıqları şeyin vacibliyini və 
fövqəladə əhəmiyyətə malik olduğunu yaxşı başa düşürdülər. Onlar 
hədis rəvayətində yol veriləcək hər hansı səhvin və diqqətsizliyin öz¬ 
lərinin həm bu dünyada, həm də axirətdə məsul olacaqlarına qəti şə¬ 
kildə inanırdılar. Bu inanc onlara möhkəm məsuliyyət hissi verirdi. 
Belə bir məsuliyyət hissi daşıyan ravi nəql etdiyi hadisədə daha dürüst 
olacağı şübhəsizdir. 

Hər insanın başına gələn bir qəzanı xəbər verən xəbərçi bu qəza¬ 
nın təfsilatını az verə bilər. Ancaq bir qəza ölkənin dövlət başçısının və 
ya baş nazirinin başına gələrsə, bu hadisəni xəbər verən şəxs, əlbəttə, 
daha çox diqqətli olar, mümkün qədər doğru şəkildə bütün qabiliyyə¬ 
tini ortaya qoyar. Xəbər verən eyni adamdır. Amma, ikinci hadisənin 
xəbəri, birincisindəkindən daha doğrudur. Çünki, hadisənin xüsusiy¬ 
yəti xəbərçini daha məsuliyyətli etmişdir. 

Hz. Peyğəmbərin səhabələrinin, onların tələbələri olan tabiunun 
və digər inanılmış hədis ravilərinin Hz. Peyğəmbərin hədisinin digər 
hər hansı rəvayətdən üstün məna daşıdığına bütün varlıqlarıyla inan¬ 
dıqları inkar edilə bilməz. Ravilər rəvayətlərinin bütün ümməti idarə 
edəcək İslam hüququnun qaynağı olduğuna, buna görə də hansısa 
diqqətsizliyin onları Cəhənnəmə salacağına inanırdılar. Bu səbəblə də 
hədisləri nəql edərkən daşıdıqları məsuliyyət hissi bir xəbərçinin ölkə¬ 
sinin başçısı haqqında olan hadisəni araşdırdığı vaxtdakı məsuliyyət¬ 
dən daha çoxdur. 

a. Maraq 

Rəvayət etdiyi hədislərə bir ravinin marağı və ravilərin düzgün 
başa düşmə qabiliyyəti rəvayətin doğruluğuna təsir edən ən əhəmiy¬ 
yətli amildir. Əgər ravi laqeyd və rəvayətinə səhlənkardırsa və ya eti¬ 
barlı bir insan deyilsə, onun hafizəsinə, yaxud da ondan nəql olunan 
rəvayətə etibar edilməz. Amma, xəbərçi dürüst, ciddi və zəkalı adam 
deyilsə, buna baxmayaraq, xəbər verdiyi hadisə ilə əlaqədardırsa, 
onun xəbərinə rahatlıqla etibar edilir. Əgər mübahisə məsələləri və 
çəkişmələr hüquq məhkəmələrində meydana gəlmişdirsə, buradakı 
xəbərlər müxtəlif ola bilər. Belə rəvayətlər məhkəmədə təsadüfən 
olan dinləyicilərdən də gələ bilər. Halbuki, həmin adamın nə hüquqi 
üsullara aid məlumatı var, nə də lazımi biliyi var. Onun işi məhkəmə¬ 
də baş verənləri qısaca qeyd edib orada olmayanlara bildirməkdən 
ibarətdir. Bu şəkildə bir xəbər nə inkar edilə bilər, nə də məhkəmə¬ 
də baş verənlərin səhih bir ifadəsi olaraq qəbul edilə bilər. Bu xəbər 
səhvlərlə dolu ola bilər. Çünki, xəbər verən şəxsin məsələni nə doğru 
anlamaq istedadı, nə də hadisəni düzgün çatdırmaqla bağlı məsuliyyət 
hissi yoxdur. Bu xəbəri nəql edən xəbərçi təkcə səhv etməklə kifayət¬ 
lənməz, bir müddət sonra baş verənləri unudar da. 

Qəzetlərində hadisələri yazmaq üçün hadisələri yerində görən 
müxbirlər var. Bunlar yuxarıda qeyd etdiyimiz təsadüfi xəbərçidən 
daha çox məlumat və anlayışa malikdirlər. Həmin müxbirlərin ha- 
disəylə bağlı verdikləri məlumat digər kimsələrin verdiyi məlumatlar¬ 
dan daha üstün olacaqdır. Ancaq maraq və istedadlarına baxmayaraq, 
müxbirlər hadisələrlə əlaqəli texniki və hüquqi məsələlərin fərqində 
deyillər. Bu səbəblə müxbirlərin nəqlləri hadisələrin hüquqi vəziyyəti¬ 
ni ifadədə əhəmiyyətsiz qalır. Hafizələri yaxşı olmasına baxmayaraq, 
hadisəni tamamilə qavraya bilmədikləri üçün xəbərlərinə çox güvə¬ 
nilmir. Vəziyyəti doğru-dürüst bilən hüquqşünaslar da vardır. Onlar 
bir yerdə məsələni müzakirə edər, məsələ haqqında dəlillər ortaya 
qoyarlar. Çünki, onlar həssas hüquqi mövzuları yaxşı bilirlər. Hər şeyi 
başa düşür, vəkillər və hakim tərəfindən deyilən hər cümləni anlayır¬ 
lar. Məhkəmədə cərəyan edən söhbətlərdə vəkillərin sözlərinin ən çox 
inanılmalı olduğu məlumdur. Onlar məsələyə vaqif olduqlarına görə 

cinayət işlərinin əsas və ən vacib hissələrini nəql edərkən nə unudar, 
nə də səhv edərlər. 

Hər üç ravi kateqoriyasının eyni hafizə dərəcəsinə sahib olduğunu 
fərz edək. Bununla yanaşı onlar tərəfindən nəql edilən hadisələrin 
doğruluq dərəcələri fərqlidir. Bu da onu göstərir ki, xəbər verən xə¬ 
bərçinin bəhs etdiyi hadisəyə marağı və hadisəni yaxşı başa düşməsi 
baş verənləri daha təsirli, daha əhəmiyyətli edir. 

Səhabələrin Hz. Peyğəmbərin söz və davranışlarına, hətta jestlə- 
rinə belə verdikləri diqqət bütün şübhələri kölgədə qoyur. Peyğəmbə¬ 
rin sözlərini başa düşmə qavrayışları, bu sözlərin buyrulma səbəbləri 
və bu səbəbləri labüd edən halları öyrənmədə göstərdikləri səylər in¬ 
kar edilə bilməz. Bir insanın istənilən bir sözü və hadisəni yada salma¬ 
sı üçün səhabələrdə bütün əsas ünsürlər mövcud idi. 

b. Hafizə gücü 

Bir rəvayətin dürüst olması üçün onu nəql edən insanın “hafizə 
gücü standartı” əvvəllərdə də qeyd etdiyimiz kimi müəyyən ölçüləri 
olan bir anlayışdır. Hədisçilər hər bir hədis ravisinin hafizə gücünü 
müəyyənləşdirmək üçün möhkəm qaydalar hazırlamışdılar. Bir hədis 
ravisi müəyyən olunmuş hafizə gücünə sahib deyilsə, onun rəvayətinə 
etibar edilməz. 

c. İstək 

Təsadüfən şahidi olduğu bir hadisəni yadda saxlamaq üçün 
diqqətli olmayan bir adamın bu hadisəni xatırlamasıyla, şahidi oldu¬ 
ğu hadisəni yadda saxlamaq üçün çalışıb onu obyektiv şəkildə yadına 
salan adamın xatırlaması arasında böyük fərq olmalıdır. Ərəb dilində 
oxuduğum vaxtlarda müəllimimin mənə öyrətdiyi çox şeyi bu gün ya¬ 
dıma sala bilmirəm. Ancaq ondan öyrəndiyim sözlərsə yaddaşımda 
yaxşı qalmışdır. Bunun səbəbi isə açıqdır: Sözləri öyrənib yaddaşımda 
saxlamağı daha çox istədiyim halda, müəllimin mənə öyrətdiklərindən 
yaddaşımda qalanları saxlamağa fikir vermədim. 

Səhabələr Hz. Peyğəmbəri kor-koranə dinlmədikləri kimi, ondan 
eşitdikləri hədisləri də xatılamaqda çətinlik çəkmirdilər. Əksinə, səha¬ 
bələr müəyyən vaxtlarını hədisləri əzbərləyərək öyrənməyə sərf edir¬ 
dilər. Buna Əbu Hüreyrəni misal göstərmək olar. Əwəldə də qeyd 
etdiyimiz kimi o, gecənin üçdə birini Hz. Peyğəmbərdən öyrəndiyi hə¬ 
disləri təkrar etməyə ayırırdı. Bu səbəblə “əzbərləmə” hədislərin qo¬ 
runmasında digər vasitələrdən zəif deyildir. Ancaq, hədis elminə daha 
yaxından bələd olmayan və bu elmdə yetərincə məlumatı olmayanlar 
hədis ravilərinin öz hafizələrinə inanmalarının hədislərin səhifələrdə 
yazılaraq toplanmasından az mötəbər olduğunu iddia edirlər. 

2. Müzakirə 

Hədislərin qorunub saxlanmasında ikinci bir vasitə səhabələ¬ 
rin hədisləri müzakirə etmələridir. Səhabələr nə vaxt yeni bir sün- 
nə öyrənsələr, onu başqalarına da deyirdilər. Beləcə, onlar hamısı 
Rəsulullahdan öyrəndiklərini bir-birlərinə xəbər verirdilər. Bu hal Hz. 
Peyğəmbər tərəfindən verilmiş məlum əmrlərin yerinə yetirilməsidir. 
Məhz, bu mənadakı hədislərin məalı belədir: 

“Burada olanlar (şahidlər) olmayanlara (qaiblər) təbliğ etsinlər.” 70 

“Bir kəlmə də olsa məndən başqalarına təbliğ edin.” 71 

“Allah məndən bir hədis eşidib onu əzbərləyərək başqalarına təb¬ 
liğ edənə qədər qoruyub saxlayanın üzünü ağartsın.” 72 

“Sizlər mənim sözümü eşidirsiniz, başqaları da sizdən eşidirlər, 
sonra digərləri də onlardan eşidirlər.” 73 

“Bir müsəlman (din) qardaşına, eşitdiyi bir hədisi ona çatdırmaqla 
verdiyi faydadan daha çox fayda verə bilməz.” 74 


70. Buxari, “Elm”, 9,10, 37, “Tövhid”, 24; Müslim, “Hac”, 446, “Qəsəmə”, 29, 
30; Əbu Davud, “Tatawu”, 10; Tirmizi, “Hac”, 1; Nəsai, “Hac”, 11; İbn Macə, 
“Müqəddimə”, 32. 

71. Buxari, “Ənbiya”, 540; Tirmizi, “Elm”, 13; Darimi, “Müqəddimə”, 46; Müsnəd, 
11, 159, 202, 314. 

72. Timıizi, “Elm”, 8; Əbu Davud, “Elm”, 10. 

73. Əbu Davud, “Elm”, 10. 

74. İbn Abdilbərr, “Camiu bəyani-l-elmi və fazlih”, 1, 43 

Hz. Peyğəmbər tərəfindən verilən əmrlər səhabələrin hədislə¬ 
ri doğru bir şəkildə öyrənib başqalarına da təbliğ etmələrinə təşviq 
üçün yetərlidir. Eyni zamanda, Peyğəmbərimiz səhabələrinə bir yer¬ 
də olarkən hədislərini mütaliə və müzakirə etmələrini tövsiyə edirdi. 
Belə mütaliə üçün ifadə olunan “tədarüs” kəlməsi bir-birinə öyrət¬ 
mək mənasına gəlir. Bir adam bir hədisi öyrənəndə onu bir başqasına 
öyrədər, sonra öyrəndiyi adama da təkrar edərdi. Burada məqsəd, 
hədisləri doğru bir şəkildə öyrənmək idi. Hər biri digərinin rəvayətini 
dinləyər, varsa səhvini düzəldərdi. Bu müzakirə (tədarüs) nəticəsində 
hədislərin mümkün olduğu qədər möhkəm bir şəkildə yadda saxlan¬ 
ması təmin olunurdu. Rəsulullah bu elmi müzakirənin bir adamın gecə 
boyu etdiyi tək ibadətdən Allah dərgahında daha çox öyülməyə layiq 
olduğunu ifadə etdi. Hz. Peyğəmbər belə buyurur: “Gecənin bir vax¬ 
tında bir saat elm müzakirəsi bütün gecəni ibadətlə oyaq qalmaqdan 
daha xeyirlidir.” 75 

Hz. Peyğəmbər ona verilən bir suala cavab olaraq elmdən bir 
kəlməni belə gizləmənin böyük günah olduğunu bildirmişdir: “Hər 
kimdən elmdən bildiyi bir mövzu haqqında soruşularsa, o da onu giz¬ 
lədərsə, onun ağzına oddan gəm vurular.” 76 

Başqa bir fikrə görə Rəsulullah elmi gizlədənin ondan elm haqqın¬ 
da soruşulmadıqda belə bu əməlin “böyük günahlar” arasında oldu¬ 
ğunu bildirmişdir. O belə buyurur: “Kim insanların faydalandığı bir 
elmi gizlədərsə, o Qiyamət günü ağzına atəşdən gəm vurulmuş halda 
gələcəkdir.” 77 

Bu hədis, elm sahibi hər bir insan üçün, ona sual verilib-veril¬ 
məməsinə baxmayaraq, elmini öyrətməsinin bir məcburiyyət olduğu¬ 
nu açıq-aydın göstərir. Belə ki, Hz. Peyğəmbərin sünnəsini bilmək sə¬ 
habələrin nəzərində “ən üstün elm” sahəsi sayılırdı. Onlar sünnədən 
bildiklərini başqalarına təbliğ etməyi bir məcburiyyət hesab edirdilər. 


75. Tirmizi, “Elm, 3; İbn Macə, “Müqəddimə”, 24; Müsnəd, 11, 263, 305. 

76. Darimi, “Müqəddimə”, 51; İbn Abdilbərr, Camiu bəyanil-elmi və fəzlih, 1, 24, 
Hz. Peyğəmbər dövründə elm kəlməsi Quran və Hədis elmlərini ifadə etmək üçün 
istifadə olunurdu. 

7 7. İbn Abdilbərr, Camiu bəyanil-elmi və fəzlih, 1, 4. 

Buna görə də Rəsulullahın səhabələrinin ən böyük marağı nə 
vaxt bir yerə toplaşsalar, öz sözlərini kənara qoyub Hz. Peyğəmbərin 
sözlərindən və davranışlarını müzakirə etməkdən ibarət idi. Onların 
hər biri bildikləri hədisləri danışar, digərləri də dinləyib əzbərləməyə 
çalışardılar. 

Tez-tez edilən bu müzakirələr sünnənin qorunmasında çox əhə¬ 
miyyətli rol oynamışdır. Hədislərin müzakirəsi nəticəsində yalnız bir 
sıra insanların bildiyi hədislər başqalarına çatdırılmış və tədricən ra¬ 
vilərin əhatəsi genişlənmişdir. Çünki Rəsulullah yanlarında olanda da 
belə müzakirələri edirdilər. Onlar bu yolla eşitdikləri hədislərin doğru 
olub-olmadığını Hz. Peyğəmbərdən öyrənmək kimi bir imkana sahib 
idilər və bəziləri belə də etmişdilər. Nəticədə əldə edilən hədis elmi 
səhabələr arasında geniş bir sahəyə yayılmış, bu da sünnə elminin 
yayılmasına müsbət təsir etməklə kifayətlənməmiş, hətta rəvayətlər¬ 
dəki səhvlərin də qarşısını almışdır. Çünki bir səhabə bir hədisin bəzi 
yerlərini unudanda başqası onun unutduğu hissəni söyləyib səhvini 
düzəltməyə hazır idi. 

3. Tətbiqat 

Sünnənin qorunmasının üçüncü yolu onu “tətbiq etmək”dir. Sün¬ 
nə elmi nə nəzəri məlumatdan ibarətdir, nə də Hz. Peyğəmbərin öy¬ 
rətdiyi fəlsəfi məlumatlardır. Onlar praktik həyatla da sıx bağlıdırlar. 
Rəsulullah ancaq dərs verməklə, məsləhət verməklə kifayətlənməyib 
hərəkətləri ilə də səhabələrini təkmilləşdirirdi. Səhabələr Hz. Peyğəm¬ 
bərdən nə öyrənmişdirsə, öyrəndiklərini tətbiq etməkdə öz səylərini 
əsirgəməmişdilər. Səhabələrin hər biri Hz. Peyğəmbərin şəxsi davra¬ 
nışlarını belə təqlid etməyə cəhd göstərirdilər. 

Beləcə, bütün mühit sünnəni izləməyə çalışırdı. Sünnə səhabələr 
üçün şifahi məlumatlardan ibarət olmayıb, cəmiyyətdə, hər yerdə, 
gündəlik həyatda və bütün işlərində tətbiq edilən əhəmiyyətli bir dav¬ 
ranış və davam edən bir adət halına gəlmişdi. Əgər bir riyaziyyat 
müəllimi özünü düsturları ancaq şifahi şəkildə bilməyə həsr etsə, müt¬ 
ləq bir müddət keçdikdən sonra onları unudar. Ancaq onları gündə 
on dəfə tətbiq edərək sınaqdan keçirərsə, heç vaxt unutmaz. Yenə də 

qeyd edək ki, mübarək səhabələr sünnəni şifahi şəkildə öyrənmək¬ 
dən başqa sünnəni gündəlik həyatlarında tətbiq edə-edə yaşamışdılar. 
Sünnə əməllərin özəyi idi. Səhabələr həyatlarının bünövrəsini təşkil 
edən sünnəni necə unuda bilərdilər. 

Beləliklə sünnənin əmrləri istiqamətində davam edən tətbiqat, 
sünnənin qorunması və onu təhrif etməyi qarşısına məqsəd qoyan 
yad ünsürlərdən müdafiə edilməsi istiqamətində başladılan digər bir 
amildir. 

4. Yazı 

Hədislərin qorunmasında dördüncü bir vasitə isə onların yazıl¬ 
masıdır. Bir çox səhabə hədisləri Hz. Peyğəmbərdən eşitdikdən son¬ 
ra “yazaraq” tərtib etmişdilər. İlk vaxtlar Rəsulullahın səhabələrinə 
Quran ayələrindən başqa şeyləri yazmağı qadağan etdiyi məlumdur. 
Ancaq bu qadağa hədislərin hüquqi dəyərinin olmamasından irəli gəl¬ 
mirdi. Çünki Hz. Peyğəmbər hədislərin həm də şifahi şəkildə rəvayət 
edilməsini əmr etmişdi. Hədislərin yazılmasının qadağan edilməsi ilə 
bağlı hədisin mətni belədir: 

“Məndən eşitdiyiniz şeyləri yazmayın. Hər kim məndən 
Qurandan başqa eşitdiyi bir şeyi yazmışdırsa, onu silsin. 
Məndən şifahi şəkildə rəvayət edin, bunda bir müşkül yoxdur. 
Kim mənə bilərəkdən yalan istinad edərsə, cəhənnəmdəki ye¬ 
rinə hazırlansın .” 78 

Yuxarıda mənasını qeyd etdiyimiz hədisdə “məndən rəvayət edin” 
ifadəsi bunu göstərir ki, hədislərin yazılmasının qadağan edilməsi hə¬ 
disin hökmünün inkar edilməsi demək deyil. Quranın nazil olmasının 
ilk vaxtlarında səhabələr nə Quran üslubundan xəbərdar idilər, nə də 
Quran tam bir kitab halında (səhifələr) toplanmışdı. Məhz hədislə¬ 
rin yazılmasının qadağan edilməsinin də əsas səbəbi budur. Çünki ilk 
vaxtlarda bəzi səhabələr hədisləri Quran mətnlərinin yanında yazma¬ 
ğa başladılar. Bəzi səhabələr Quran ilə hədisin arasını ayırmadan bir 


78.Buxari, “Elm”, 38, “Cənaiz”, 38, “Ənbiya”, 50, “Ədəb”, 109; Müslim, “Zöhd”, 72; 
Əbu Davud, “Elm”, 4; Darimi, “Müqəddimə” 25; Müsnəd, 11, 47, 132. 

yerdə yazmışdılar. Bu da Hz. Peyğəmbərdə Quran mətnləri ilə hədis¬ 
lərin qarışması narahatlığını yaratdı. 

Hz. Peyğəmbərin Quran ayələri ilə hədislərin eyni yerə qarışıq şə¬ 
kildə yazılmasının qarşısını almasının və Qurandan başqa yazılan hər 
bir şeyi sildirməsinin, yazılmasını qadağan etməsinin arxasında duran 
səbəb budur. O dövrdə də yazı üçün materialın olduqca qıt olmasını 
da unutmamaq lazımdır. Belə ki, Quran ayələri dəri, yastı taxta par¬ 
çaları, heyvan sümükləri və yastı daşlar üzərində yazılırdı. Ayə və hə¬ 
dislər bir kitab şəklində qarışıq vəziyyətdə yazılsaydı, onların hansının 
ayə, hansının hədis olduğunu ayırd etmək çox çətin olardı. Həm də, 
səhabələrin Quranın nazil olmasının ilk dövrlərində Quran üslubunu 
bilməmələri də Quranla hədislərin qarışdırılmasına səbəb ola bilərdi. 

Bu səbəblərə görə, Rəsulullah səhabələrinə hədisləri yazmamağı 
və hədisləri qorumağın əvvəldə qeyd edilən eyni dərəcədə əhəmiyyətli 
olan ilk üç üsulla (əzbərləmə, müzakirə və tətbiqat) məhdudlaşdırılma¬ 
sı™ əmr etmişdi. Ancaq bütün bunlar peyğəmbərliyinin ilk dövründə 
idi. Səhabələr Quranın üslubuna dərindən bələd olduqdan sonra və 
yazı yazmaq üçün ləvazimatlar çoxaldıqdan sonra bu qadağalar götü¬ 
rüldü. Çünki, hədislərin Quranla qarışması təhlükəsidən artıq söhbət 
gedə bilməzdi. Bu mərhələdə Hz. Peyğəmbər səhabələrinə hədislərin 
yazılmasını əmr etdi. Onun bu haqdakı təlimatlarının bəziləri aşağıda 
qeydə alınmışdır. 

1. Ənsardan bir səhabə birbaşa Rəsulullahdan bir çox hədislər 
eşitdiyini, lakin bəzən onları unutduğundan şikayətlənir. Hz. Peyğəm¬ 
bər -səllallahu əleyhi vəsəlləm-in ona “sağ əlindən kömək istə” buyur¬ 
du və əli ilə yazmağa işarə etdi. 79 

2. Məşhur səhabələrdən Rafi bin Xədic (ö 73/692) belə deyir: 
Rəsulullaha: -Sizdən bir çox şey eşidirik, onları yazaqmı? - deyə sual 
verdim. “Yazın, bunda bir narahatlıq yoxdur” buyurdu. 80 

3. Ənəs bin Malik (radiyallahu anh) Hz. Peyğəmbərin belə buyur¬ 
duğunu rəvayət etmişdir: “Elmi yazaraq qeyd edin. ” 81 

79.Tirmizi, “Elm”, 12. 

80.Süyuti, Tədribur-ravi, səhifə: 286; Ramehürmüzi, Əl-Mühəddisul-fasil, səhifə: 369. 
81 .İbn Abdil-bərr, Camiu bəyanil-elm, 1,72; Ramehürmüzi, Əl-Mühəddisul-fasil, səhifə: 368. 

4. Əbu Rafi (ö. 40/660) Rəsulullahdan hədisləri yazmaq üçün 
icazə istədi, Rəsulullah da ona icazə verdi. 82 

Səhabələrin fikrincə Əbu Rafinin yazdığı hədislər köçürülmüşdür. 
Abdullah bin Abbasın (ölümü: 68/687-88) şagirdi Səlma belə deyir: 
Abdullah bin Abbası gördüm; yanında Hz. Peyğəmbərin davranışları¬ 
na dair Əbu Rafi vasitəsiylə gələn bəzi rəvayətlərin yazılı olduğu ağac¬ 
dan lövhələr var idi 83 . 

5. Abdullah bin Əmr bin əl-As (ölümü: 65/684-85) Rəsulullahın 
ona belə buyurduğunu nəql edir: “Elmi (hədisləri) qeyd et!(yaz)” O, 
elmin necə qeyd olunmasını soruşdu. Hz. Peyğəmbər ona “yazaraq” 
deyə cavab verdi 84 . 

Digər bir rəvayətdə Abdullah bin Əmr (radiyallahu anh) belə de¬ 
yir: “Rəsulullahın yanma gələrək belə dedim: -Sizin hədislərinizi nəql 
etmək istəyirəm. Bunun üçün əzbərləməklə bərabər əlimlə də yazmaq 
istəyirəm. Bunu mənim üçün uyğun samrsmızmı? - Buna cavab ola¬ 
raq Hz. Peyğəmbər belə buyurdu: -Mənim hədislərimi əzbərləməklə 
bərabər yaza da bilərsiniz. 85 

6. Qeyd etdiyimiz səbəblə Abdullah bin Əmr (hədis) həmişə ya¬ 
zardı. O, bunu özü belə ifadə edirdi. Rəsulullah -səllallahu əleyhi vəsəl- 
ləm-dən eşitdiyim hər şeyi yazır və əzbərləməyə çalışırdım. Qüreyş 
qəbiləsindən bəziləri məni bundan çəkindirərək belə dedilər: “Hz. 
Peyğəmbərdən eşitdiyin hər şeyi yazırsanmı? Halbuki, o da bir insan¬ 
dır. Elə vaxt olar ki, o da başqa adamlar kimi hirsli ola bilər.” 86 

Onlar Rəsulullahın hirsli olduğu vaxtlarda həqiqətdə deməyə niy¬ 
yəti olmadığı sözlər ağzından çıxa bilər demək istəyirdilər. Buna görə 
bir adam onun hədislərini seçməklə məşğul olmalıdır, düşünürdülər. 
Abdullah bin Əmr onların bu sözlərini Hz. Peyğəmbərə bildirdi. Hz. 
Peyğəmbər (səllallahu əleyhi vəsəlləm) hər iki dodağına işarə edərək 
belə buyurdu: 


82. İbn Sad, Ət-Tabaqat, 11, 371; Tirmizi, “Elm”, 12. 

83. İbn Sad, Ət-Tabaqat, 11, 371. 

84. Hakim, Əl-Müstədrək, 1, 106; İbn Abdilbərr, Camiu bəyanil-elmi və fəzlih, 1, 73. 

85. Darimi, “Müqəddimə”, 33. 

86. Əbu Davud , “Elm”, 3 

“...Həyatımın Ona bağlı olduğu Allaha and olsun ki, bu iki dodaq 
arasından haqq sözdən başqa söz çıxmaz. Bu səbəblə də yaz!” 87 

Bu hədis “Sünnənin hökmü”nə dair heç bir şübhə və tərəddüdə 
yer qoymayan, ona aid hər şeyin yazılması üçün Hz. Peyğəmbər tərə¬ 
findən verilən aşkar və mütləq əmrdir. 

Həmin əmrə tabe olaraq Abdullah bin Əmr çoxlu hədis yazmış, 
onları “əs-Sahifətu-s-Sadiqa” adlı bir kitabda toplamışdır. Bu kitab 
haqqında bəzi təfərrüatlara, inşallah, irəlidəki səhifələrdə toxunula¬ 
caqdır. 

7. Məkkənin fəthi zamanı Allah Rəsulu insan haqlarını və bəzi 
şəriət hökmlərini ehtiva edən geniş xütbə söylədi. Hz. Peyğəmbəri 
dinləyən camaatın arasında olan yəmənli Əbu Şah adlı bir şəxs Rəsu¬ 
lullahdan bu xütbənin ona yazılaraq verilməsini istədi. Hz. Peyğəmbər 
də “Əbu Şah üçün bunu yazın!” deyərək əmr etdi. 

Qeyd etdiyimiz bu yeddi misal hədislərin ancaq yazılmasına icazə 
verilməsini göstərməklə kifayətlənmir, həm də Hz. Peyğəmbərin bunu 
əmr etdiyini sübuta yetirmək üçün də kifayət edir. Hədislərin yazılması 
ancaq müəyyən bir müddət üçün qadağan edilib, Quran ayələri ilə 
hədislərin hər hansı bir qarışıqlığının aradan qaldırılmasına yönəldil¬ 
mişdi. Ayələrlə hədislərin qarışması təhlükəsinin olduğu bu müvəqqəti 
çətinlikdən sonra “hədisləri yazma qadağası” götürüldü və səhabələr 
hədisləri yazaraq qorumağa başladılar. 

F. Hz. Peyğəmbər dövründə hədis yazılışı və əsərlər 

Hədisləri qorumaq üçün səhabələrin müxtəlif üsullardan istifadə 
etdiklərindən bəhs etmişdik. Bu üsullara aid obyektiv bir araşdırma 
“yazma” üsulunun hədisləri qorumaqda yeganə metod olmadığını 
göstərəcəkdir. Amma yenə də yazıya, bu yolda heç vaxt laqeydlik 
olmayıb. Hz. Peyğəmbərin özünün əmr etməsi ilə bir çox səhabə hə¬ 
disləri yazaraq qoruyurdular. 

Hədisləri toplamaq üçün səhabələrin göstərdiyi səylərə diqqət ye¬ 
tirəndə minlərlə hədisin Rəsulullah və dörd xəlifənin dövründə yazıl- 


87.Əbu Davud, “Elm”, 3. 

dığını görürük. Bu səylərin ətraflı olaraq icmalını vermək - müstəqil 
bir kitab həcmində olacağından - mümkün deyildir. Bundan əlavə 
də məqsədimiz bu deyil. Məqsədimiz ilkin dövrdə yazılmış bir çox 
əhəmiyyətli hədis əsərləri haqqında təkrar açıqlamalar verməkdir. Bu 
açıqlamalarımız heç olmasa “hədislərin yazılmasının ilk üç əsrdə ta¬ 
mamlanmadığı” haqqındakı yanlış fikirləri ortadan qaldırmaqdır. 

G. Hz. Peyğəmbərin yazdırdıqları 

Əvvəlcə hədislərin çoxunun Hz. Peyğəmbərin özünün yazdırdığı¬ 
nı və onların yazılaraq qorunmasının Rəsulullah tərəfindən əmr edildi¬ 
yini qeyd etmək istəyirik. Buna dair bəzi misallar belədir: 

1. Sədaqət kitabı 

Allah Rəsulu zəkatın toplanması, onun xüsusi miqdarı və təbii ki, 
zəkatın müxtəlif mallara görə (verilən) faizi haqqında şəriət hökmləri¬ 
nin yer aldığı dəqiq sənədlər yazdırdı. Bu haqda sənəd “Kitabu-s-sə- 
daqət” adlandırılmışdı. Abdullah bin Ömər (ölümü: 73/692) belə de¬ 
mişdir: “Rəsulullah -səllallahu əleyhi vəsəlləm- zəkat hökmlərini əhatə 
edən kiçik bir kitab yazdırdı. Amma vəfat edəndə hələ də valilərə gön¬ 
dərməmişdi. Onu qılıncının qınında gəzdirirdi. Hz. Peyğəmbər vəfat 
edəndən sonra bu kitabın hökmləriylə vəfat edənə qədər Hz. Əbubəkr 
(ölümü: 13/634) də əməl etdi. Əbubəkrdən sonra vəfatına qədər on¬ 
ları Hz. Ömər (ölümü: 23/644) də tətbiq etdi. Bu kitabda “beş dəvəyə 
bir qoyun zəkat verilir... ” ifadəsi işlənmişdir. ” 

Bəhs olunan sənədin mətni Əbu Davudun (ölümü: 275/889) 
“Əs-sünən”i kimi müxtəlif hədis kitablarında yer almışdır. Məşhur hə¬ 
dis alimi İmam İbn Şihab əz-Zühri (ölümü: 124/742) tələbələrinə bu 
sənəddəki hədisləri öyrədər və belə deyərdi: “Bu hədis Hz. Peyğəm¬ 
bər tərəfindən zəkat hökmlərinə dair özünün yazdırmış olduğu sənə¬ 
din mətnidir. Bu sənədin əllə yazılmış mətni Hz. Ömərin övladlarında 
vardır. Mən bunu Hz. Ömərin nəvəsi Salimdən (ölümü: 101/720) eşi¬ 
dərək öyrəndim. Ömər bin Əbdüləziz Hz. Ömərin nəvələri Salim və 
Abdullahdan bu mətnin surətini almışdı, eyni surət məndə də vardır.” 88 


88.Əbu Davud, “Zəkat”, 218, 220 

2. Əmr bin Hazmın səhifəsi 

Nəcran hicrətin onuncu ilində müsəlmanlar tərəfindən fəth 
ediləndə Rəsulullah səhabələrdən Əmr bin Hazmı (ölümü: 53/673) 
Yəmən əyalətinə vali təyin etdi. Bu vaxt Hz. Peyğəmbər Ubey bin 
Kəbə (ölümü: 33/654) təfərrüatlı bir kitab yazdırıb onu Əmr bin Həz¬ 
mə göndərdi. 

Bu kitabda ümumi tövsiyələrlə bərabər təmizlik (dəstəmaz, qüsl), 
namaz, zəkat, öşür, həcc, ümrə, cihad, qənimət, vergi, diyet kimi 
idari məsələlər, tərbiyə işləriylə bağlı şəriət hökmləri də var idi. Əmr 
bin Həzm Yəmən valiliyi vəzifəsini bu kitabın hökmləri əsasında hə¬ 
yata keçirirdi. Onun ölümündən sonra haqqında danışdığımız sənəd 
böyük oğlu Əbubəkrdə qaldı. İmam İbn Şihab əz-Zühri bunu öyrənib 
bu sənəddən bir surət aldı. əz-Zühri bu sənədin təfsilatını tələbələrinə 
öyrədirdi. 89 

3. Digər Valilərə Yazılan Əmrlər 

Buna bənzər şəkildə Rəsulullah müxtəlif vilayətlərə vali təyin 
edərkən onların tabe olub əməl edəcəkləri əmrləri əhatə edən belə 
sənədləri yazdırardı. Hz. Peyğəmbər Əbu Hüreyrə və Əla bin Hadra- 
mini (ölümü: 21/642) Həcər bölgəsində yaşayan zərdüşt dininə mən¬ 
sub (sonra müsəlman olan) insanlara zəkat məmuru təyin edəndə ikisi 
üçün də zəkat və öşür haqqında bəzi şəriət hökmlərini ehtiva edən 
təlimat yazdırdı 90 . 

Eyni şəkildə Rəsulullah Muaz bin Cəbəl (ölümü: 17/638) ilə Ma¬ 
lik bin Murarəni Yəmənə göndərdiyi zaman onlara özünün yazdırdığı 
bəzi şəriət hökmlərini əhatə edən bir sənəd vermişdir 91 . 

4. Bəzi Elçilər üçün Yazdırılan Əmrlər 

Mədineyi-Münəvvərədən uzaq bölgələrdə yaşayan bəzi Ərəb qə¬ 
bilələri İslamı qəbul etdikdən sonra Hz. Peyğəmbərə elçilər göndə- 

89. Bu kitabın xülasəsi digər hədis kitablarında verilmişdir. Tam mətni üçün baxın: Həmi- 
dullah, “Əl-vəsaiqu-s-siyasiyyə”, səhifə 104-109. 

90. İbn Sad, Ət-Tabaqat, 1, 263. 

91. İbn Sad, Ət-Tabaqat, 1, 263. 

rirdilər. Bu elçilər Mədinədə bir müddət qalaraq İslamın prinsiplərini 
qavrayır, Quran oxumağı öyrənir və Peyğəmbərin hədislərini dinlə¬ 
yirdilər. Öz vətənlərinə qayıtdıqları vaxt Hz. Peyğəmbərdən özləri və 
qəbilələri üçün bəzi təlimatlar yazdırmasını istəyirdilər. Rəsulullah da 
onların bu istəklərini qəbul edir, ən çox ehtiyac olacaq şəriət hökmlə¬ 
rini ehtiva edən bəzi əmrləri diqtə etdirirdi. 

1. Vail bin Hucr (ölümü: 51/671) Yəməndən Mədinəyə gəlmiş, 
vətəninə qayıtmazdan əvvəl Hz. Peyğəmbərdən “mənə qövmümə xi¬ 
tab etmək üçün bir kitabça yaz!” deyə xahiş etmişdir. Rəsulullah da 
Müaviyəyə (ölümü: 60/680) üç sənəd yazdırmışdır. Bunlardan birinci 
hissə Vail bin Hucrun şəxsi məsələləriylə bağlı idi. Digər iki hissədə 
namaz və zəkata dair hökmlər, içki və faizin haram olduğu və başqa 
mövzular vardı 92 . 

2. Əbdülqeys qəbiləsinə mənsub olan Munkiz bin Hayyan (radi- 
yallahu anh) Hz. Peyğəmbərin yanma gələrək müsəlman oldu. Ona 
da vətəninə döndüyü zaman Hz. Peyğəmbər tərəfindən qəbiləsinə 
aparacağı bir sənəd verildi. Ancaq Munkiz bin Hayyan bu sənədi 
əvvəlcə heç kimə açıqlamadı. Qaynatası onun təbliğiylə İslamı qəbul 
etdikdən sonra Munkiz bin Hayyan sənədi qayınatasına verdi. O da 
İslamı sonradan qəbul etmiş olan qəbiləsinin hüzurunda bunu oxudu. 
Əbdülqeys qəbiləsinin o məşhur heyətinin Hz. Peyğəmbərin yanma 
gəlməsi bu hadisədən sonradır. Bu hadisəyə aid təfərrüatlar Buxa¬ 
ri (ölümü: 256/870) və Müslimin (ölümü: 261/875) “Səhih"lərində 
qeyd olunmuşdur 93 . 

3. Gamid qəbiləsindən bir heyət Hz. Peyğəmbərin yanma gəlib 
müsəlman oldu. Hz. Peyğəmbər onlara Quranı öyrədəcək Ubey bin 
Kəb -radiyallahu anh-ı göndərdi və içində İslam hökmlərinin qeyd edil¬ 
diyi kitabça yazdırıb onlara verdi. 

4. Hasam qəbiləsindən bir heyət Hz. Peyğəmbərin yanma gəldi. 
İbn Sad (ö. 230/845) onların Hz. Peyğəmbərin yanma gəlmələri¬ 
ni qeydə alarkən müxtəlif inanılmış ravilərin mötəbər rəvayətlərinə 
əsaslanmışdır. Heyətdəkilər Rəsulullaha müraciət edərək “Bizlər Al- 

92. İbn Sad, Ət-Tabaqat, 1, 28; Hamidullah, əl-Vəsaiqu-s-siyasiyyə, səhifəl26-130. 

93. Əli əl-Qari, Mirkatul-məfatih,!, 88; Nəvəvi, Şərhu Müslim 1, 33. 

laha, Rəsuluna və Allahdan ona endirilənə iman etdik. Buna görə də 
bizim üçün içindəkilərə tabe olacağımız bir kitabça yaz” dedilər. Hz. 
Peyğəmbər də onlar üçün bir kitab yazdırdı. Cərir bin Abdullah (ö. 
51/671) və orada olanlar sənədin hazırlanmasına şahid oldular. 94 

5. Suməla və Həddan qəbiləsindən bir heyət Məkkənin fəthin¬ 
dən sonra Mədinəyə gəlib İslamı qəbul etdilər. Hz. Peyğəmbər onlar 
üçün zəkata aid İslami hökmlərdən bəhs edən bir sənəd hazırlatdırdı. 
Bu sənədi Sabit bin Qeys (ölümü: 12/633) yazmış, Sad bin Ubadə 
(ölümü: 14/635) və Muhəmməd bin Məsləmə (ölümü: 43/663) (radi- 
yallahu anhum) də orada şahid kimi iştirak etmişdilər. 95 

Yuxarıda adını qeyd etdiyimiz Sabit bin Qeys -radiyallahu anh- 
Hz. Peyğəmbərin əmri ilə Əsləm qəbiləsindən bir heyət üçün də bir 
sənəd yazmışdı. Şahidlər Əbu Ubeydə bin əl-Cərrah (ölümü: 18/639) 
və Ömər bin Xəttab (radiyallahu anhum) idi. 

Qeyd etdiklərimiz çox da ətraflı olmayan bir neçə misaldan ibarət¬ 
dir. Bu mövzuda xeyli sayda misal ətraflı şəkildə İbn Sadın u Ət-Ta- 
baqat”ında yer almışdır. Mövzu ilə bağlı bir çox kitablarda verilmiş 
araşdırmalar Hz. Peyğəmbərdən istənilən daha təfsilatlı nümunələri 
ortaya çıxaracaqdır. Bu səpkidə sənədlərin hamısının kiçik bir sənəd¬ 
də toplanması mümkün deyildir. Bütün bu vəsaitlər eyni zamanda, 
sünnənin bir hissəsini təşkil edir. Bir çox İslami hökmlər bu vəsaitləri 
dəlil götürərək çıxarılmışdır. 

Qısaca, biz professor doktor Muhəmməd Həmidullahm (1908- 
2002) "Əl-vəsaiqu-s-siyəsiyyə" adlı əsərinə istinad etməklə kifayət¬ 
lənəcəyik. Həmidullah bu əsərində bu növ çox sayda vəsaiti toplamış¬ 
dır. Daha çox məlumat əldə etmək istəyənlər əlaqədar yerlərə baxa¬ 
raq onları mütaliə edə bilərlər. 


94. İbn Sad, Ət-Tabaqat, 1, 345. 

95. İbn Sad, Ət-Tabaqat, 1, 353. 



Muhəmməd Taqi Osmani / 89 


H. Hz. Peyğəmbərin səhabələrinin 
hədis yazmaları və əsərləri 

Əvvəllərdə də deyildiyi kimi, Hz. Peyğəmbər hədislərinin yazıl¬ 
masına icazə verməsiylə qalmamış, eyni zamanda, səhabələrini hədis 
yazmağa cəlb etmişdi. Səhabələr Allah Rəsulunun əmrlərinə tabe ol¬ 
maq məqsədilə hədisləri yazırdılar. Səhabələrin xeyli hissəsi yazdıqla¬ 
rını bir kitab halında toplamışdılar. Buna dair bəzi örnəklər aşağıda 
qeyd ediləcəkdir. 

I. Əbu Hüreyrənin yazdıqları 

Əbu Hüreyrənin digər səhabələrin hər birindən daha çox hədis 
rəvayət etdiyi məlumdur. Onun tərəfindən rəvayət edilən hədislərin 
sayının 5374 olduğu deyilir. Əbu Hüreyrənin bu qədər çox hədis rə¬ 
vayət edə bilməsinin səbəbi onun bütün həyatını hədisləri əldə etməyə 
və qorumağa həsr etməsidir. Başqa məşhur səhabələrdən fərqli olaraq 
o heç bir iqtisadi fəaliyyətlə məşğul olmamışdır. O Rəsulullahın hədis¬ 
lərini eşitmək və onun ətrafında baş verən hər bir hadisənin şahidi ola 
bilmək üçün Məscidi-Nəbəvidə namaz qılardı. Ac qalmış, müxtəlif çə¬ 
tinliklərlə üzləşmiş, hətta ölüm təhlükəsiylə də üz-üzə gəlmiş, bunlara 
baxmayaraq başladığı işdən əl çəkməmişdir. Onun hədisləri “yazaraq” 
qorumasını təsdiq edən xüsusi dəlillər mövcuddur. 

Əbu Hüreyrənin tələbələrindən Həsən bin Əmrin rəvayət etdi¬ 
yinə görə Əbu Hüreyrə onu evinə aparmış və ona Hz. Peyğəmbərin 
hədislərindən ibarət çoxlu yazılar göstərmişdi. 96 

Bu rəvayət Əbu Hüreyrənin çoxlu hədis yazılarının olduğunu 
göstərir. Bu həm də onu göstərir ki, Əbu Hüreyrənin bir çox tələbəsi 
onun rəvayət etdiyi hədislərdən müxtəlif kitablar hazırlamışdılar. 

2. Abdullah bin Əmrin Səhifəsi 

Hz. Peyğəmbərin xüsusilə Abdullah bin Əmrə (ölümü: 65/684- 
85) hədisləri yazmaq üçün icazə verdiyini daha əvvəl də ifadə etmişdik. 
Aldığı icazəyə dayanaraq o bir kitab yazdı və “Əs-Səhifətü-s-sadiqa” 


96.Xatib Əl-Bağdadi, Camiu bəyanil-elmi və fəzlih,!, 172; İbn Həcər, Fəth, 1, 181. 

adlandırdı. Abdullah bin Əmr bəhs etdiyimiz bu səhifəni qorumaq yo¬ 
lunda çox tədbirli idi. Onun qabaqcıl tələbələrindən biri olan Mücahid 
(ölümü: 103/721) belə demişdir: “Abdullah bin Əmrin yanma get¬ 
dim. O yastığının altından bir kitab çıxarıb əlinə götürdü. Mən dedim: 
- Siz, əsla məndən bir səhifə gizlətməmisiniz. - O belə cavab verdi: 
“Bu “Sadiqa”dır. Ondakı hədislər mən Rəsulullahın yanında olanda 
başqa heç kimsə olmadığı halda eşitdiklərimdir. Bu səhifə Allahın ki¬ 
tabı Quran və əl-Vəhta (adında olan əkin sahəsi) məndə olduqca dün¬ 
yada heç bir şeyə etimad göstərib əsaslanmaram. 97 

“ Əs-Səhifətü-s-Sadiqa” Abdullah bin Əmrin öladlarının əlində 
qaldı. Nəvəsi Əmr bin Şüeyb (ölümü: 118/736) bu kitabdakı hədisləri 
öyrədərdi. Yəhya bin Main (ölümü: 233/848) və Əli bin əl-Mədini 
(ölümü: 234/848-49) hər hansı bir hədis kitabında Əmr bin Şüey- 
bin nəql etdiyi hər bir hədisin bu kitabdan rəvayət etdiyini demişdir. 98 
İbnəl-Əsir (ö. 630/1233) bəhs edilən səhifənin min hədisdən ibarət 
olduğunu bildirmişdir. 99 

3. Ənəs bin Malikin Səhifəsi 

Ənəs bin Malik (ölümü: 93/711-12) səhabələrin oxuyub yaza 
bilənlərindən idi. On yaşında olanda anası onu Hz. Peyğəmbərə gəti¬ 
rib vermişdi. Ona xidmət etdiyi on il ərzində Hz. Peyğəmbərdən çoxlu 
hədis eşitmiş və onları yazmışdı. Tələbələrindən olan Səid bin Hilal 
belə deyir: “Ənəs bin Malikin yanında çoxlu tələbə vardı. O bizə bir 
neçə dəftər gətirib dedi: “Bunlar Rəsulullahdan eşidib özündən doğru¬ 
luğunu öyrənmək üçün ərz etdikdən sonra yazdıqlarımdır.” 100 

Bu rəvayət Ənəs bin Malikin hədisləri səhifələrə yazmaqla ki¬ 
fayətlənməyib onları təsdiqləmək üçün Hz. Peyğəmbərə göstərdiyini 
də ortaya qoyur. 


97. Xatib Əl-Bağdadi, Camiu bəyanil-elmi və fəzlih, 1, 72: İbnul-Əsir, Üsdul-gabə, 111, 
233-234 

98. İbn Həcər, Təhzibu-t-Təhzib, Vll, 49, 53. 

99. İbn Əsir, Üsdu-l-Ğabə, 111, 233. 

100. Hakim, əl-Müstədrək, 111, 573, 574. 

4. Əli bin Əbu Talibin Səhifəsi 

Hz. Əlinin (ölümü:40/661) bir hədis səhifəsinə sahib olduğu 
çox yaxşı bilinməkdədir. O belə deyir: “Rəsulullahdan Qurandan və 
bu səhifədə olanlardan başqa bir şey yazmadım.” 101 İmam Buxari 
“əl-Cəmiu-s-səhih”ində altı fərqli yerdə bu kitab haqqında yazmışdır. 
Bütün bu yerlər haqqında geniş tədqiqat, əslində, həmin səhifənin 
həcminin böyük olduğunu, onun qisas, diyet, fidyə, İslam dövlətində 
qeyri-müsəlmanların haqları və mirasa aid xüsusi hallar, müxtəlif yaş- 
lardakı dəvələrə dair zəkat hökmləri, Mədineyi-Münəwərənin toxu¬ 
nulmazlığı (“harəm” oluşu) kimi mövzuları əhatə etdiyini göstərir. 

Həmin səhifə Hz. Əli tərəfindən Rəsulullahın sağlığında yazıl¬ 
mışdır. Hz. Əli öz xilafəti dövründə İslami biliklərin artmasını təmin 
etmək, o günlərdə yayğm olan səhv inancları təkzib etmək üçün Hz. 
Peyğəmbərin hədislərinin insanlar arasında yayılmasının zərurətini 
hiss etdi. 

Məşhur tarixçi İbn Sadın nəql etdiyinə görə xəlifə Hz. Əli məscid¬ 
də bir nitq söyləmiş, insanlara “bir dirhəm qarşılığında kim elm satın 
ala bilər?” sualını vermişdir. Hz. Əli demək istəyirdi ki, bir dirhəmə 
kağız alaraq kim onun yanma gəlib Rəsulullahın əmrlərini öyrənmək 
istəyir. Haris əl-Avərin (ölümü: 65/684) bir miqdar kağız alıb Hz. Əli¬ 
nin yanma gəldiyi və ondan bir çox elm (hədis) öyrəndiyi nəql edilmiş¬ 
dir 102 . İslam tarixinin ilk dövrlərində “elm” kəlməsiylə xüsusilə “hədis 
elmi”nin nəzərdə tutulduğu unudulmamalıdır 103 . 

5. Cabir bin Abdullahın səhifəsi 

Cabir bin Abdullah (ölümü: 78/697) çox sayda hədis rəvayət 
edən (əl-Muksirun) səhabələrdəndir. Onun hədislərini iki kitab halında 
topladığı bildirilmişdir. Bunlardan biri Hz. Peyğəmbərin etdiyi Vida 
həcciylə bağlı təfərrüatlardan ibarətdir. Bu səhifənin tam mətni “Sə- 


101. Buxari, “Cihad”, 80. 

102. İbn Sad, ət-Tabaqat, VI, 168. 

103. İbn Sad, ət-Tabaqat, V, 369. 

hihi-Müslim”də qeyd olunmuş, orada Cabir Vida həccini bütün təfsi- 
latıyla danışmışdır 104 . 

Onun ikinci səhifəsi müxtəlif mövzularla bağlı hədislərdən ibarət¬ 
dir. Cabirin məşhur tələbələrindən olan Qətadə (ölümü: 117/826- 
27) belə demişdir: “Mən Cabirin səhifəsini əzbərdən Bəqərə surə¬ 
sindən daha yaxşı bilirdim.” 105 Əbdürrəzzaq (ölümü: 211/826-27) 
“Əl-Müsənnəf”ində bu səhifəyə öz münasibətini bildirərək bəzi hədis¬ 
lər nəql etmişdir. 106 

6. Abdullah bin Abbasın Səhifəsi 

Abdullah bin Abbas (ölümü 68/687-88) Hz. Peyğəmbərin əmi¬ 
sinin oğlu idi. Hz. Peyğəmbər vəfat edərkən o hələ çox gənc idi. O 
hədisləri qoruya bilmək üçün Hz. Peyğəmbərin özündən eşitdiyi qədər 
də səhabələrdən rəvayət edilənləri toplamağa başladı. O nə vaxt olur¬ 
sa olsun bir səhabənin bir sıra hədisləri bildiyindən xəbərdar olsaydı, 
bu hədisləri eşidib öyrənmək üçün (səma) o səhabənin yanma gedər¬ 
di. Beləcə, əldə etdiyi bütün hədislər İbn Abbas tərəfindən müxtəlif 
səhifələr halında bir yerə toplandı. Bəhs edilən səhifələrin sayı bir 
dəvənin yükü ola biləcək qədər çox idi. Bu səhifələr İbn Abbasın tələ¬ 
bələrindən Qureyb bin Əbi Müslimə (ölümü: 97/715) miras qaldı. 

Məşhur tarixçi Musa bin Ukbə (ölümü: 141/758) belə deyir: 
“Qureyb İbn Abbasın kitablarından bir dəvə yükü qədərini yanımıza 
gətirdi. Əli bin Abdullah bin Abbas (ölümü: 118/736) bunlardan 
hansına ehtiyacı olsaydı, Qureybə yazaraq - mənə bu kitabları gön¬ 
dər, - deyərdi. 107 Qureyb də istədiyi kitabların nüsxəsini yazaraq ona 
göndərərdi. 108 İbn Abbasın tələbələri bu kitabların nüsxələrini çıxarar 
və onların doğruluğuna əmin olmaq üçün özünə oxuyardılar. Bəzən 
də İbn Abbas hədisləri oxuyar, tələbələri də qeyd edərdilər. 109 


104. Müslim, "Həcc”, 394-400; Zəhəbi, Müslimdə yer almış Cabirin rəvayətlərinin onun 
“Səhifəsi”nin bir nüsxəsi olduğunu demişdir. Bax. Zəhəbi “Təzkiratu-l-Huffaz” I, 41. 

105. İbn Həcər, “Təhzibu-t-Təhzib”, VIII, 353. 

106. İbn Sad "ət-Tabaqat”, V, 493. Əbdürrəzzaq “əl-Müsənnəf”, XI, 20277-ci hədis. 

107. İbn Sad “ət-Tabaqat”, V, 493. 

108. “Tirinizi” Camiu kitabil-iləl, I, 261. 

109. Darimi, “Müqəddimə”, 43. 

Bunlar Hz. Peyğəmbərin səhabələrinin hədislərin qorunması uğ- 
runda göstərdikləri cəhdlər haqqında yığcam və çox da ətraflı olma¬ 
yan bir neçə nümunələrdir. Biz burada bu çalışmalardan çox da geniş 
bir şəkildə bəhs etmək niyyətində deyilik. Bunun üçün bu mövzuda 
yazılmış kitablara müraciət etmək olar. Bizim məqsədimiz bir neçə 
nümunə göstərməkdir. Bu seçilmiş misallar hədislərin ancaq Rəsu¬ 
lullahın sağlığında və səhabələr dövründə yazılmaması kimi fikirlərin 
yanlış olduğunu sübuta yetirmək üçün kifayətdir. 

İ. Mübarək səhabələrdən sonra hədis, 
divan və bölmələri 

Səhabələrin izlədiyi “Hədis, divan və əsər tarixi” daha geniş və 
təfsilatlıdır. Hədis rəvayət edən hər səhabənin onlardan eşitdiklərini 
qeydə alan bir çox tələbəsi var idi. Səhabələrin tələbələrinə təbiun 
deyilir. 

1. Təbiunun hədis, divan və təsnifatı 

Bəzi alimlər hədisləri bir başlıq altında toplasalar da, ümumi ola¬ 
raq təbiunun yazdığı hədislər (ilkin) bab üsuluna (mövzularına) görə 
tərtib edilməmişdi. Bab üsuluna uyğun tərtib edilmiş ilk hədis kitabı 
İmam Şabinin (ölümü: 104/722) “əl-Əbvab”ıdır. Bu kitab müxtəlif 
hissələrə ayrılmışdır. Hər bir hissə namaz, zəkat kimi eyni mövzudan 
olan hədisləri ehtiva edirdi. 110 

Bu da onu göstərir ki, müəyyən bir qayda əsasında tərtib edilən 
ilk hədis kitabı hicri tarixinin birinci əsrinin ilk dövrlərində meydana 
gəlmişdir. Başqa bir kitab isə Həsən əl-Bəsrinin (ölümü: 110/728) 
qələmə aldığı kitabdır. O bu kitabında hədisləri şərh etmədən və Qu¬ 
rani-Kərimin təfsirinə yer vermədən tərtib etmişdi. * 111 Qeyd edilən bu 
əsər hicri tarixinin birinci əsrində xüsusi bir mövzuda qələmə alınmış 
nizamlı bir kitabdır. 

Təbiun dövründə hədis yazma işi məşhur xəlifə Ömər bin Əb¬ 
düləzizin (xəlifəlik dövrü 717-720) nəzarəti altında “rəsmi şəkildə” hə- 


llO.Süyuti, “Tədribu-r- ravi” səhifə 40. 

111 .Əccac əl-Xətib, “əs- Sünnətu qablə-t -tədvin”, I, 338. 

yata keçirildi. O, hakimiyyəti altında olan bütün valilərə rəsmi şəkildə 
təlimat göndərdi. Bu əmrlə valilər Hz. Peyğəmbərin səhabələri arasın¬ 
dan tanınmış insanları və onların tələbələrini axtarıb taparaq onlardan 
eşitdikləri hədisləri yazacaqdılar. Bu rəsmi əmr nəticəsində bir sıra 
hədis kitabları hazırlandı və ölkənin hər tərəfində yayılmağa başladı. 
Bir çox hədis kitabları yazan İbn Şihab əz-Zühri bu dövrdə hədislərin 
rəsmi şəkildə divan halına gətirilməsində qabaqcıl hədis alimlərindən 
biri idi. 

Bu dövrdə yazılan bütün kitab və səhifələr sonralar qələmə alınan 
daha geniş hədis məcmuələrinin tərkibində yer almışdır. Hər elmin tə¬ 
kamülündə olduğu kimi nəticəsində müstəqil şəkildə mövcud olan bu 
kitab və səhifələrə (bu səbəbdən) ehtiyac qalmamış və bir o qədər də 
əhəmiyyət verilməmişdir. Buna görə də hicri ikinci və üçüncü ərşlərdə 
yazılmış daha geniş həcmdə hədis kitabları tədricən bu səhifələri əvəz 
etmişdir. Geniş həcmli bu kitablar daha əhatəli, aydın və daha çox 
əlverişli olmuşdur. Bunlar çox geniş bir sahəyə yayılmış və bu kitablar 
üzərində araşdırmalar aparılmışdır. Təbiunun kitabları uzun müddət 
istifadə edilməsə belə onların əlyazmaları qorunub saxlanmışdır. Son¬ 
ralar qələmə alman kitablar qorunub saxlanmış, bu əlyazmalarla qar- 
şılaşdırılıb doğruluğuna zəmanət verilmişdir. 

Təbiun dövründə yazılmış kitablardan biri də Əbu Hüreyrənin 
tələbələrindən olan Həmman bin Münəbbinin (ölümü: 132/750) sə¬ 
hifəsidir. O Əbu Hüreyrədən eşitdiyi hədislərdən ibarət olan bir kitab 
hazırlamışdı. Bu kitab “əs-Səhifətü-s-Səhiha” adı ilə tanınmışdır. Ki¬ 
tabdakı bütün hədislər daha sonra qələmə alman iri həcmli kitabların 
içində yer almışdır. Bu kitabın tam mətni Əhməd bin Hənbəlin (ölümü 
241/855) "Müsnəd"ində vardır. Qeyd edilən bu kitabın orjinal əlyaz¬ 
masına elə bu səbəbdən o qədər də əhəmiyyət verilməyib və uzun 
müddət araşdırılmayıb. 

Hicri 1373, miladi 1954-cü ildə bu kitabın iki əlyazması Prof. 
Dr. Muhəmməd Həmidullah tərəfindən Berlin və Şam kitabxanala¬ 
rında aşkar edilərək ətraflı bir müqəddimə nəşr edildi. Həmidullah 
əsrlər əvvəl yazılmış bu əlyazmanı nəşrə hazırladı. O eyni zamanda əl¬ 
yazmanın nüsxələrinin mətni ilə Əhməd bin Hənbəlin “Müsnəd”ində 
rəvayət edilmiş Əbu Hüreyrənin "Müsnəd"ini qarşılaşdırdı. Kitablar 

arasında nəzərə çarpacaq bir fərq tapmadı. Ancaq bu iki kitab arasın¬ 
da və eyni kitabın iki əlyazma nüsxəsi arasında hər zaman ola biləcək 
kiçik fərqlər var idi. Bu da onu göstərir ki, təbiunun hədis kitabları 
tam rahatlıqla etibar edilə bilməsi üçün zəruri olan böyük bir həssaslıq 
göstərildikdən sonra ərsəyə gətirilən iri həcmli hədis kitablarının için¬ 
də yer almış və onların bir qismini təşkil etmişdir. 

2. Hicri birinci əsrdə yazılan hədis kitabları 

Burada hicri birinci və ikinci əsrlərdə təbiun tərəfindən həyata 
keçirilmiş xidmətlərin siyahısını təqdim edirik: 

1. Xalid bin Madanm (ölümü: 104/723) hədis kitabı 112 . 

2. Əbu Kilabənin (ölümü: 104/723) kitabları 113 . O, kitablarını 
tələbəsi Əyyub Sahtiyaniyə (ölümü: 68/131) miras qoymuş, o da bir 
dəvəyə yüklənilmiş olan kitabları daşıma haqqı olaraq (o vaxtın pulu 
olaraq) on dirhəmdən çox pul ödəmişdir. 

3. Hammam bin Münəbbinin (ölümü: 132/750) səhifəsi 114 . Bu 
əsər haqqında yuxarıda bəhs etmişdik. 

4. Həsən əl-Bəsrinin (ölümü: 110/728) kitabları 115 . 

5. Muhəmməd əl- Bəkirin (ölümü: 114/732) kitabları 116 . 

6. Şamlı Məkhulun (ölümü: 112/730) kitabları 117 . 

7. Hakim bin Utbənin kitabları. 118 

8. Buqeyr bin Abdullah bin əl-Əşasm (ölümü: 117/735) kitabı. 119 


112. Zəhəbi, Təzkiratu-l-huffaz, 1, 88-166. 

113. İbn Sad, ət-Tabaqat, V, 216; Zəhəbi, Təzkiratu-l-huffaz, 1, 88. 

114. Həmmam bin Münəbbih, əs-Səhifə (Muhəmməd Həmidullahın araşdırmasıyla.) 

115. İbn Sad, ət-Tabaqat, Vll, 17; Ramehürmüzi, əl-Mühaddisu-l-fasil beynəl-ravi vəl-va- 
si, səhifə: 60 

116. İbn Hacər “Təhzibu-t -Təhzib”, X, 70-71. 

117. İbn Nədim, “əl- Fihrist”, səhifə 318. 

118. İbn Əbi Xatim, “əl-Cərh və-t-tədil” (müqəddimə hissəsində) 

119. İbn Həcər, Təhzibu-t-Təhzib,ll, 104. 

9. Qeys bin Sadın (ölümü: 117/135) kitabı. Bu kitabın sonralar 
Həmməd bin Sələməyə (ölümü: 167/784) məxsus olduğu məlum ol¬ 
muşdur. 120 

10. Süleyman bin Yəşqurinin kitabı. 121 

11. Şabinin (ölümü: 104/722) “əl-Əbvab” adlı kitabı. (Bu kitab 
yuxanda qeyd edilmişdi) 122 

12. İbn Şihab əz-Zührinin (ölümü: 124/742) kitabları. 123 

13. Əbu Aliyə (Ər-Rihayi)nin (ölümü: 90/709) kitabı. 124 

14. Səid bin Cübeyrin (ölümü: 95/714) kitabı. 125 

15. Ömər bin Əbdüləzizin (ölümü: 101/720) kitabları. 126 

16. Mücahid bin Cabirin (ölümü: 103/722) kitabları. 127 

17. Rəca bin Heyvənin (ölümü: 112/730) kitabı. 128 

18. Əbu Bəkr bin Muhəmməd bin Əmr bin Haqın kitabı. 129 

19. Bəşir bin Nahiqin kitabı. 130 


120. Zəhəbi Təzkiratu-l-Huffaz, 1, 190. 

121. İbn Əbi Xatim, “əl-Cərh və Tədil” (müqəddimə) I, 144-145. 

122. Süyuti, “Tədribu-r-Ravi, səhifə 40. 

123. Xatib əl-Bağdadi, Camiu bəyani-l-elmi və fəzlih, 1, 176. 

124. Əccac əl-Xətib, Sünnətu qablə-t-tədvin (talik) səhifə: 108 

125. Xatib əl- Bağdadi, “Təqyidu-1- elm” səhifə 102. 

126. Darimi, “Müqəddimə”; 42, 52; Xatib əl- Bağdadi “Təqyidu-1- elm” səhifə 108. 

127. Xatib əl-Bağdadi “Tarixu Bağdad”, XI, 232. 

128. Darimi “Sürmən”, I, 129. Xatib əl-Bağdadi,Təqyidul-elm, səhifə 108. 

129. İbn Əbi Hatim, əl-Cərh və-t-Tədil, 1, 21. 

3. Hicri təqvimin ikinci əsrində yazılan hədis kitabları 

Hicri təqvimin II əsrində qələmə alman yuxarıda adları çəkilən ki¬ 
tabların əsas xüsusiyyəti bab üsuluna əsasən tərtib edilməsidir. Halbu¬ 
ki, hicri birinci əsrdə yazılmış kitablarda bu xüsusiyyət yox idi. Ancaq 
buna baxmayaraq müəyyən bir nizam əsasında kitablar tərtib edil¬ 
məsinə bu əsrdə də davam edilmişdir. Bu dövrdə yazılmış kitabların 
siyahısı çox böyükdür. Bunlardan məşhur olan bəzi əsərlər aşağıda 
qeyd edilmişdir. 125 

1. Əbdülməlik bin Cüreycin (ölümü: 150/767) kitabı, 

2. Malik bin Ənəsin (ölümü: 179/795) “əl-Muvatta” adlı kitabı, 

3. İbn Əbi Zibin (ölümü: 158/774) “əl-Muvatta” adlı kitabı, 

4. Muhəmməd bin İshaqın (ölümü: 151/768) “əl-Məğazi”si, 

5. Rəbi bin Şabinin (ölümü: 160/776) “əl-Müsnəd”i 

6. Səid bin Əbu Arubənin (ölümü: 156/773) kitabı, 

7. Hammad bin Sələmənin (ölümü: 167/784) kitabı 

8. Süfyan əs-Səvrinin (ölümü: 161/777) kitabı 

9. Mamər bin Rəşidin (ölümü: 153/770) “əl-Cami”si 

10. Abdurrahman bin əl-Əvzainin (ölümü: 157/774) kitabı 

11. Abdullah bin əl-Mübarəkin (ölümü: 181/797) “Kitabu-z-Zöhd”ü 

12. Hüsam bin Bəşirin (ölümü: 183/799) kitabı 

13. Cərir bin Abdulhəmidin (ölümü: 188/803) kitabı 

14. Abdullah bin Vəhbin (ölümü: 197/813) kitabı 

15. Yəhya bin Əbu Kəsrin (ölümü: 129/746) kitabı 

16. Muhəmməd bin Sükahm (ölümü: 135/752) kitabı 

125. 1 və 14-cü maddələrdə keçən əsərlər üçün baxın: Ramehümuzi, əl-Muhad- 
disul-fasil, səhifə: 155; Süyuti, Tədribur-ravi, səhifə: 40; ibn Həcər, Müqəddimətu 
Fəthil-bari, səhifə: 4; Kəttani, ər-Risalətul-mustatrəfə, səhifə: 34-41; Əccac əl-Xətib, 
əs-Sünnətü qablə-tədvin, səhifə: 337. 

17. Zeyd bin Əsləmin (ölümü: 136/753) təfsiri 

18. Musa bin Ukbənin (ölümü: 141/758) kitabı 

19. Əşas bin Abdulməlikin (ölümü: 142/759) kitabı 

20. Aqil bin Xalidin (ölümü: 142/759) kitabı 

21. Yəhya bin Səid əl-Ənsarinin (ölümü: 143/760) kitabı 

22. Avf bin Əbi Cəmilənin (ölümü: 146/763) kitabı 

23. Cəfər bin Muhəmməd əs-Sadiqin (ölümü: 148/765) kitabları 

24. Yunus bin Yəzidin (ölümü: 152/769) kitabı 

25. Abdurrahman əl-Məsudinin (ölümü: 160/776) kitabları 

26. Zeyd bin Qudamənin (ölümü: 163/779) kitabları 

27. İbrahim ət-Tahmanın (ölümü: 163/779) kitabları 

28. Əbu Həmzə əs-Süqrinin (ölümü: 167/783) kitabları 

29. Şubə bin əl-Həccacın (ölümü: 160/776) “Qəraib”i 

30. Əbdüləziz bin Abdullahın (ölümü: 164/780) kitabları 

31. Abdullah bin Abdullah bin Əbu Uveysin (ölümü: 169/785) 
kitabları 

32. Süleyman bin Bilalın (ölümü: 172/788) kitabları 

33. Abdullah bin Ləhiamn (ölümü: 147/764) kitabları 

34. Süfyan bin Uyeynənin (ölümü: 198/813) “əl-Cami”si 

35. İmam Əbu Hənifənin (ölümü: 150/767) “Kitabu-l-əsar”ı 

36. Mutəmir bin Süleymanın (ölümü: 187/802) “əl-Məgazi”si 

37. Vəqi bin əl-Cərrahm (ölümü: 197/812) “Əl-Müsənnəf”i 

38. Abdurrəzzaq bin Həmmanın (ölümü 221/826) U əl-Müsənnəf”i 

39. Zeyd bin Əlinin (ölümü: 122/740) u Müsnəd”i 

40. İmam əş-Şafinin (ölümü: 204/820) kitabları 

Aşağıda qeyd edilən kitablar isə hicri II əsrdə toplanaraq çap edil¬ 
miş və günümüzə qədər gəlib çatmışdır. 

1. İmam Malikin (ölümü: 179/795) “əl - Muvatta”sı 

2. İmam Əbu Hənifənin (ölümü: 150/767) “Kitabu-l-əsar”ı 

3. Abdurrəzzaqm (ölümü: 211/b26) “əl-Müsənnəf”i (Bu əsər 11 
cildlik böyük kitab halında çap edilmişdir.) 

4. Muhəmməd bin İshaqın (ölümü: 151/768) “əs-Sirə”si 

5. Abdullah bin əl-Mübarəkin (ölümü: 181/797) “Kitabu-z-Zöh- 
d”ü və “Müsnəd”i 

6. Vəqi bin əl-Cərrahm (ölümü: 197/812) “Kitabu-z-Zöhd”ü 

7. Zeyd bin Əlinin (ölümü: 122/740) “əl-Müsnəd”i 

8. İmam əş-Şafinin (ölümü: 204/820) “əs-Sünən”i 

9. İmam əş-Şafinin “əl-Müsnəd”i 

10. Abdurrəhman bin Əvzainin (ölümü: 157/774) “əs-Siyər”i 

11. Əbu Davud ət-Təyalisinin (ölümü: 204/819) “əl-Müsnəd”i 

12. İmam Əbu Yusifin (ölümü: 182/798) “ər-Rəddü alə siyə- 
ril-Əvzai”si 

13. İmam Muhəmməd bin Həsən Şeybaninin “Əl -Hüccə alə 
əhli-l-Mədinə”si 

14. İmam əş-Şafinin “Kitabul-Ümm”ü 

15. Vaqidinin (ölümü: 207/823) “əl-Məğazi”si 

Yuxarıda verilən bu siyahının hamısı deyil. Bunlarla bərabər bu 
gün də nəşr edilmiş (mətbu) kitablar haqqında diqqətli bir araşdırıl¬ 
ma aparılsa, bu kitabların əvvəlkilərə nisbətən daha çox inkişaf etmiş 
olduqları məlum olar. Əvvəl tərtib edilən kitabların yuxarıda adlarını 
çəkdiyimiz kitablara nəzərən təkmilləşməmiş olduğu aydın görünər. 
Bu kitabların bir qismi on cilddən böyükdür. Bu əsərlərin tərtib edil¬ 
məsi həmin dövrdəki hədisləri yazma işinin böyük bir inkişaf mər¬ 
hələsinə çatdığını göstərir. Bəhs edilən bu hədis yazma işi uğrunda 

göstərilmiş bütün bu qiymətli səylər hicri təqvimin II və III əsrlərinin 
məhsuludur. Buna görə də hicrətin III əsrindən əvvəl hədislərin ya- 
zılmaması haqqında olan fikirlərin yanlış olduğu açıq-aydın görünür. 

Əvvəlki səhifələrdə qeyd edilən səhifə və kitablar hədis yazma 
işinin Hz. Peyğəmbərin zamanından başlayaraq vəfatından sonra da 
geniş bir şəkildə davam etməsini sübuta yetirmək üçün kifayət edir. 
Şübhəsiz ki, hər yeni elm və intizamda adət halına gəldiyi kimi hədis 
elmi də bəzi mərhələlərdən keçmişdi. Ancaq hədis üsulunun hicrətin 
III əsrindən əvvəl təşəkkül tapmadığı güman edilir. Belə olsa belə, bu 
hal hədis üsulunun bu əsrdən əvvəl yazılan əsərlərdə istifadə edilmə¬ 
diyi mənasına gəlməz. 



Dördüncü Hissə 


Hədis tənqidi 

A. Hədis tənqidinin məqsədi və əhəmiyyəti 


Daha öncə də qeyd olunduğu kimi “hədislərin mühafizəsi” 
məsələsi,əlyazma əsərlər də olmaqla dörd prinsip əsasında İslamın ilk 
dörd əsrində böyük uğurla həyata keçirilmişdir. Bununla bərabər, bu 
dövrdə istər şifahi şəkildə rəvayət edilən, istərsə də yazılan bütün hə¬ 
dislər mötəbər deyildi. Ona görə də bir yandan hədislərin yazılması işi 
davam etdirilərkən, digər tərəfdən də hədislərin doğruluğunu araşdır¬ 
maq üçün mühəddislər tərəfindən “müxtəlif ölçülər” müəyyən edilmiş 
və olduqca sistematik bir tənqid dissiplini inkişaf etdirilirdi. 

Müəyyən edilmiş bütün ölçülər, etibarlı sayılmadan əvvəl hər kəsə 
və hər hədisə tətbiq edildi. Mühəddislər tərəfindən ortaya qoyulan bu 
hədis tənqid sisteminin və bununla bağlı intizamın dünya tarixində 
“tarixi tənqid sənəti” olaraq heç bir bənzəri yoxdur. Burada müxtəlif 
hədis intizamının və ərsəyə gətirilən bu dəyərli çalışmaların icmalını 
da etmək mümkün deyildir. Heç bir mübaliğə etmədən deyilə bilər ki, 
hədis elminin bölmələriylə bağlı minlərlə kitab yazılmışdır. Bununla 
yanaşı, mühəddislərin etdikləri hədis tənqidinin keyfiyyətinə və hədis¬ 
lərin etibarlılığını yoxlamaq üçün onların ortaya qoyduqları fərqli krite- 
riyalara dair xülasə halında nümunələr göstərmək məqsədə uyğundur. 

Hədislərin fərqli cəhətlərə görə yüzlərlə növə bölündüyünü görü¬ 
rük. Etibarlılıq standartına görə hədislər dörd əsas növə bölünür: 

a) Səhih (etibarlı, doğru) 

b) Həsən ( hədisin sənədindəki ravilərdən birinin hafizəsində qü¬ 
sur olarsa buna həsən hədis deyilir ) 

c) Zəif (zəif) 

d) Mövzu (uydurma) 

Yalnız ilk iki hədis növü (səhih və həsən) etibarlıdır. Şəriət qayda¬ 
ları ancaq səhih və həsən hədislərə əsaslanır və hədislərin sadəcə bu 

növü dəlil kimi qəbul edilir. Ona görə də bu hədislər İslam hüququnun 
qaynağını təşkil edirlər. Bundan başqa digər iki hədis növündən (zəif 
və mövzu) olan zəif hədisin çox az əhəmiyyəti var. Hətta, hüquqi və 
etiqadi mövzularda bunların heç bir dəyərinin olmadığı deyilə bilər. 

Bir hədisi səhih və ya həsən olaraq göstərməmişdən əvvəl aşağı¬ 
dakı xüsuslarla bağlı hədis yoxlanılmalıdır: 

a) Ravilərin etibarlı olub olmadığı, 

b) Hədisin sənədinin etibarlı olub olmadığı, 

c) Hədisin sənəd və mətninin eyni mövzudakı digər hədislərlə, bu 
barədəki ölçülər ələ alınaraq müqayisə edilməsi, 

d) Məsələ haqqındakı əldə olan materiallar əsasında hədisin sənəd 
və mətninin yoxlanması nəticəsində sənəd və mətndə heç bir qüsurun 
olmadığına əmin olunması. 

Aşağıda ravilərin doğruluğunu dəqiqləşdirmək məqsədilə mühəd- 
dislər tərəfindən tətbiq olunan dörd kriteriyanı qısaca açıqlamağa ça¬ 
lışacağıq. 

B. Ravilərin etibarlılığı 

Bir hədisin doğruluğunun ilk və ən vacib ölçüsü ravilərinin 
“siqa”-inanılmış olmasıdır. Bunu iki yolla müəyyənləşdirmək olar: 
Bunlardan birincisi ravinin dürüstlüyünün araşdırılması, ikincisi ra¬ 
vinin hafizə gücünün araşdırılmasıdır. Bu araşdırmalar nəticəsində 
“Elmu-r-rical” adlı bir elm sahəsi ortaya çıxmışdır. Bu elmin alimləri 
həyatlarını hədis rəvayət edən hər bir insanın etibarını araşdırmağa 
həsr etdilər. Həmin alimlər ravilərin yaşadıqları yerə gedər, onların 
qonşu, tələbə və dostları vasitəsiylə onlar haqqında məlumat topla¬ 
yıb tədqiqat aparırdılar. Nəticə etibarilə, rical alimi bir ravi ilə şəxsi 
yaxınlığı səbəbilə təsir altında olmazdı. Məşhur rical alimi Əli bin 
Əl-Mədinidən (ölümü: 234/848) atası haqqında soruşulanda belə 
cavab vermişdi: “Onu bir başqa rical alimindən soruş!” Ancaq, onun 
rəyini almaq üçün çox israr ediləndə “Bu bir din mövzusudur; o, zəif 
ravidir” demişdir. 

Məşhur hədis alimi Vəki bin Cərrahın (ölümü: 197/812) atası da 
hədisdə zəif qəbul edilmişdir. Bu səbəblə, bəzi siqa ravilər tərəfindən 
təsdiq etməzlərsə, bir rəvayət qəbul olunmazdı. “Kutubu-sittə” müəl¬ 
liflərindən biri olan İmam Əbu Davud (ölümü: 275/888) öz oğlu olan 
Abdullahı 126 “böyük bir yalançı” kimi qiymətləndirmişdi. Zeyd bin 
Üneysdən qardaşı Yahya haqqında soruşulduqda o da “qardaşım Yəh¬ 
yanın rəvayətlərini qəbul etməyin, çünki o, yalançılıqda ad qazanmış 
adamdır” deyə bilmişdir 127 . Buna bənzər fikirlər “elmu-r-rical” kitab¬ 
larında da qeyd edilmiş, bu sahədə yüzlərlə kitab qələmə alınmışdır. 

1. Hafiz ibn Həcərin “Təhzibu-t-Təhzib”i 

İbn Həcərin “Təhzibu-t-Təhzib”i on iki cild halında çap edilmiş¬ 
dir. Bu əsər “Kutubu-sittə” adıyla məşhur olmuş altı hədis kitabında 
rəvayətləri olan ravilərin hamısı haqqında ixtisarla məlumat vermək 
məqsədilə yazılmışdır. Bu kitabda əlifba sırasıyla verilərək 12455 ravi 128 
haqqında məlumatlar vardır. “Kutubu-sittə”də mövcud olan istənilən 
bir hədisin sənədindəki ravini bu kitabda asanlıqla tapa bilərsiniz. 

Hər bir adm “Təhzibu-t-Təhzib”də əlifba sırasıyla olmalı yerdə 
olduğu görüləcəkdir. Həmin yerdə ravinin doğum və ölüm tarixləri, 
müəllimlərinin və tələbələrinin siyahısı, həyatındakı vacib hadisələr və 
ravi haqqında rical alimlərinin görüşləri qeyd olunmuşdur. 

“Kutubu-sittə” ravilərini xarakterizə edən başqa kitablar da var¬ 
dır. Bunlara müraciət edəndən sonra bir ravinin etibarlılıq vəziyyəti 
haqqında müəyyən bir nəticəyə asanlıqla gəlmək olar. 


126. Burada bəhs olunan Abdullah müstəşriqlərin nəşr etdiyi “Kitabul-məsalih”adlı 
kitabın müəllifiylə eyni adamdır. 

127. Buxari, əl-İman bit-tənbih limən zəmmi-t-tarix, səhifə: 66. (Bu əsəri görmə im¬ 
kanımız olmadı) 

128. Bu rəqəm bütün cildlərdə müstəqil olaraq qeyd olunan ravilərin cəmidir. Bəzən 
eyni ravinin fərqli yerlərdə fərqli adlarla bəyan edildiyi də olmuşdur. Bu səbəblə ravilə¬ 
rin həqiqi sayı daha az ola bilər. Ancaq yenə də on mindən az deyidir. “Mövzusunun 
ən əhəmiyyətli əsəri sayılan Mizzinin “Kutubu-sittə” ravilərinə dair “Təhzibu-l-kamal 
fi əmai-r-rical” əsəri ixtisar edilərək əsərə həcminin üçdə biri qədər əlavə etmişdir. Bu 
əsər Heydarabad-Dəkkəndə (1-X11, 1325-1327; Beyrut 1388/1968) və Beyrutta (1- 
VI, 1412/1991) nəşr edilmişdir.” Qandəmir, ‘İbn Həcər”, DİA, XIX. 524 

2. Hafiz bin Həcərin “Lisanul-Mizan”ı 

“Lisanu-l-Mizan” “ Kutubu-Sittə "dəki kitabların sənədində olma¬ 
yan raviləri ələ alır. Bu ravilərin rəvayət etdiyi hədislər ancaq “Ku- 
tubu-sittə”dən başqa bəzi hədis külliyatlannda vardır. Bu əsər yeddi 
cilddən ibarət olub 5991 ravini əhatə edir. 

3. Hafiz ibn Həcərin “Təcilu-l-mənfaa”sı 

“Təcilul-mənfaa” Malik bin Ənəs (ölümü: 179/795), Əbu Hənifə 
(ölümü: 150/767), Şafi və Əhməd bin Hənbəlin (ölümü: 241/855) 
kitablarında rəvayətləri olan ravilərin tanıdılmasına həsr edilmişdir. 
“Kutubu-Sittə” ravilərinin yer almadığı bu əsərdə 1732 ravi haqqında 
məlumat vardır. 

Yuxarıda adı qeyd olunan üç əsər də Hafiz ibn Həcər tərəfindən 
yazılmışdır. On yeddi mindən daha çox ravinin tərcümeyi-halını əhatə 
edir. Qeyd edilən bu əsərlər ancaq bir hədis aliminin əməyinin nəti¬ 
cəsidir. Rical elmi haqqında bir çox kitablar vardır. Aşağıdakı cədvəl 
tez-tez müraciət edilən bəzi məşhur rical kitablarında qeyd edilən çox 
sayda raviləri göstərir: 


Kitabın adı 

Müəllifin adı 

Cild sayı 

Adlarını yazdığı 
ravi-lərin sayı 

ət-Tarixu-l-Kəbir 

İmam Buxari 

9 

13781 

əl-Cərh və-t-Tədil 

İbn Əbi Xatim 

9 

18050 

T əhzibu-t-T əhzib 

Hafiz ibn Həcər 

12 

12455 

Mizanu-l-Etidal 

Zəhəbi 

4 

11053 

Lisanu-l-Mizan 

Hafiz ibn Həcər 

7 

- 

əs-Siqat 

İcli 

1 

2116 

əl-Muğni fi-d-Duafa 

Zəhəbi 

2 

7854 


Bu cədvəldəki son kitab xüsusilə zəif hesab edilən ravilərdən bəhs 
edir. Buna bənzər kitablar İbn Əbi Xatim (ölümü: 327/938), Darəqut- 
ni (ölümü: 385/995) kimi hədisçilər tərəfindən də yazılmışdır. Digər 
tərəfdən xüsusi etibar edilən ravilərindən bəhs edən on bir cildlik İbn 
Hibbanın (ölümü: 354/965) “əs-Siqat”ı kimi əsərlər də vardır. 

Nə olursa olsun bir ravinin etibarlı olmadığı və yaddaşının çox 
zəif olduğu və ya məchul 129 olması bilinərsə, rəvayətlərinə etibar edilə 
bilməz. Xeyli sayda hədis məhz bu tələblərə görə qəbul edilməmişdir. 

c. Sənədin bir-birinə birləşdirilməsi (qarışdırılması) 

Bu rəqəm bütün cildlərdə müstəqil şəkildə adları çəkilən ravilərin 
cəmidir. Bəzən bir ravi fərqli yerlərdə, fərqli adlar altında qeyd edil¬ 
mişdir. Buna görə də bir rəvayət birbaşa, qeydsiz-şərtsiz Rəsulullah 
-səllallahu əleyhi vəsəlləm-in özünə istinad edilmədikdə onun mötəbər 
hesab edilməməsi məlum olan bir xüsusiyyətdir. Yuxarıda qeyd edildi¬ 
yi kimi əvvəlcə hədisin istinadmdakı hər bir ravinin siqa 130 olub-olma¬ 
ması zərgər dəqiqliyi ilə yaxşıca araşıdırılır. 

Bununla yanaşı bir hədisin istinadmdakı bütün ravilər siqa olsa 
belə, bu rəvayətin səhih olduğunu göstərməz. İstinadın etibarlı olub-ol¬ 
maması və ravilərin arasında heç bir qopuqluğun olmaması da araş¬ 
dırılmalıdır. İstinadın hər hansı bir təbəqəsində 131 bəzi ravilərin əskik 
olduğu müşahidə edilərsə, rəvayət mötəbər hesab edilməz. İstinadın 
zəncirvari olmasından əmin olmaq üçün hər bir ravinin hədis eşitdi¬ 
yini iddia edən bir insanla eyni tarixlərdə yaşayıb-yaşamadığı araşdı¬ 
rılmalı və bu ravinin “səma”sı (müəlliminin ağzından hədis eşitməsi) 
olmalıdır. 

Bu tədqiqatlar həqiqətən çox çətin və həssasdır. Lakin buna bax¬ 
mayaraq hədis alimləri insanı həqiqətən təəccübləndirəcək etibarlı 
bir üsul çərçivəsində bu vəzifəni öz öhdələrinə götürmüşdülər. Hədis 
alimləri hər bir ravi haqqında tədqiqat apararkən ravilərin dəqiqliyinin 
və yaddaşının nə halda olduğunu araşdırmaqla yanaşı, onun müəllim¬ 
lərini və tələbələrini də təhlil edirdilər. Beləcə bu ətraflı rical kitabında 
ravilərin həm müəllimləri, həm də tələbələri yer almışdır. Buna görə 
də hədis alimləri bir hədisin sabit olub-olmamasını dəqiqləşdirmək 

129. Məchul, hədis alimlərinin tanımadığı, hədislərini ancaq bir ravinin rəvayət etdiyi ra¬ 
vidir. (Mütərcinı qeydi). 

130. Siqa, ədalət və zəbt şərtlərinə cavabdeh, etibarlı ravi. (Mütərcim qeydi) 

131. Təbəqə, səhabədən sonrakı dövrlərə qədər keçən bir zamanda yaşamış, bir-bi¬ 
rinə yaxın yaşlarda olan ravilərin təşkil etdiyi qrupdur. Ravilərin ilk üç təbəqəsini 
səhabələr, tabiun və təbəut-tabiun təşkil edir. Bunlar da öz növbələrində təbəqələrə 
bölünür. (Mütərcim qeydi) 

üçün ravilərin doğum və ölüm tarixlərini araşdırmaqla kifayətlənmə¬ 
yib, müəllim və tələbələrinin siyahısını da nəzərdən keçirərdilər. Belə¬ 
cə hədis alimləri hətta bunlarla da kifayətlənməyib, bir ravinin xüsusi 
müəllimləri ilə üz-üzə gəlib-gəlmədiyini və birbaşa ondan hədis eşitmə 
fürsətlərini və imkanlarını da təyin etməyə çalışardılar. Bu məlumatlar 
bünövrəsi üzərində hədis alimləri bir ravinin etibarlı olub-olmaması 
haqqında qəti və önəmli nəticələr çıxarardılar. 

Məsələn, Abdullah bin Ləhia (ölümü: 174/790) Misirdən olub 
məşhur bir hədis ravisidir. Yaddaşının zəif olduğu aydınlaşdırılmışdır. 
O yazdığı hədisləri rəvayət edərdi. Onun evi yananda bütün kitabları 
da yanmışdı. Bu hadisədən sonra Abdullah bin Ləhia bəzən əzbərin¬ 
dən rəvayət edərdi. Buna görə də bəzi hədis alimləri onun kitabları 
yanmazdan əvvəlki rəvayətlərinin etibarlı, sonrakı rəvayətlərinin isə 
etibarsız hesab edilməsi qənaətinə gəlmişdirlər. Belə olduğu halda 
Abdullah bin Ləhiadan onun kitabları yanmazdan əvvəlki dövrdə hə¬ 
dis dinləyən tələbələrinin rəvayətləri qəbul edilsə də, kitabları yandıq¬ 
dan sonra ondan hədis eşidənlərin rəvayətlərinə etibar edilmir. Hədis 
alimləri Abdullah bin Ləhianm tələbələrinin siyahısını diqqətlə gözdən 
keçirmiş və Abdullah bin Vəhb (ölümü: 197/813) kimi ilk dövrdəki 
tələbələrinin adlarını qeyd etmişdirlər. Bundan başqa qalanların hamı¬ 
sına Abdullah bin Ləhianm sonrakı tələbələri kimi münasibət bəslən¬ 
miş və onların rəvayətlərinə etibar edilməmişdir. 

Qısası, hədis tənqidində son dərəcə zəruri olan rəvayətlərin araş¬ 
dırılmasının ikinci növü, istinaddakı ravilərin bir-birləri ilə bağlantısmı 
(ittisal və liqa) müəyyən etməkdir. Əgər bir ravi ona istinad edilən 
ravinin birbaşa özündən rəvayət eşitməyibsə bu hədisə münqatı deyilir 
və belə bir rəvayət etibarlı hesab edilmir. 

D. Rəvayətlərin başqa rəvayətlərlə qarışdırılması 

Rəvayətləri araşdırmağın üçüncü bir yolu bir rəvayəti eyni müəl¬ 
limin fərqli tələbələrinin nəql etdiyi mətnlə qarşılaşdırmaqdır. Bəzən 
bir rəvayət bir neçə ravi tərəfindən nəql edilmiş olur. Eyni söz və ha¬ 
disədən bəhs edən bütün bu rəvayətlərə hədisin turuqu 132 (fərqli gəliş 

132.Tariq (c. Turuq) lüğəvi mənası yol deməkdir. Hədis üsulunda isə bir hədisin sənə- 

yolları) deyilir. Mühəddislər bir hədisi yaxşıca araşdırarkən həmin hə¬ 
disin bütün yollarını da araşdırmağa çalışırdılar. Əgər bir hədisi xüsusi 
sənədlə siqa ravilərin çoxunun rəvayət etdiyi görülür, ancaq bu əsnada 
ravilərdən biri həmin hədisi fərqli rəvayət edərsə bu rəvayət şaz 133 sa¬ 
yılır. Belə bir vəziyyəti olan ravi etibarlı olmasına baxmayaraq, onun 
bu fərqli rəvayəti səhih qəbul edilmədiyi kimi, bu rəvayət zahiri və ya 
batini dəlillərlə təsdiq edilmədikcə qəbul edilməz. 

E. Hədislərin ümumi təhlili 

Hədislərin araşdırılıb dəyərləndirməsində ən son və çox əhəmiy¬ 
yətli məqam digər araşdırmalarla bərabər onların ümumi təhlilinin də 
həyata keçirilməsidir. Bu araşdırmada bir hədis mövzusuyla bağlı di¬ 
gər hədis materiallarının işığında təhlil edilərək nəql edilən söz və ya 
hadisənin baş verməsinin mümkün olub olmadığı, tarixi hadisələrə uy¬ 
ğun olub olmaması, ifadənin həqiqətən, Rəsulullah -səllallahu əleyhi 
vəsəlləm-ə aid olub olmaması, sənəddəki ravinin siqa olub olmaması 
baxımından incələnir. Bu isə həqiqətən, çətin və həssas araşdırmadır. 
Belə ki, bir mühəddis mövzu ilə əlaqədar bütün məlumatlara hakim, 
hədis elminə tamamilə vaqif və hədis tənqidi sahəsində məharəti ol¬ 
masa, hədis tənqidinin öhdəsindən uğurla gələ bilməz. 

Bəhs olunan bütün bu araşdırmanın nəticəsi olaraq mühəddisdə 
hədisin doğruluğuna aid bir şübhə hasil olduqda, o araşdırdığı hədisin 
sənəd və ya mətnində illət 134 olduğunu bildirir və belə bir hədis qəbul 
olunmur. Bu səbəblə mühəddislər səhih hədisə belə tərif vermişdilər: 

“Adil (siqa, inanılmış) və zabit (hafizəsi güclü) bir ravi tərəfindən 
rəvayət edilən, sənədi qırılmayan, şaz və illətli olmayan hədisə səhih 
hədis deyilir. 


dinə verilən addır. Tariq, istinad, sənəd və vəch mütəmadi istifadə edilən terminlərdir. 
(Mütərcim qeydi) 

133. Əş-Şafiyə görə şaz etibarlı bir ravinin başqalarına zidd olaraq rəvayət etdiyi 
hədisdir. Hakim isə onu “etibarlı ravilərdən birinin təkcə rəvayət etdiyi hədis” olaraq 
izah etmişdir. 

134. İllət, zahiri görünüş etibarilə hədisi zəif saymağa səbəb ola biləcək hər hansı 
qüsur olmayan, həqiqətdə isə hədisin doğruluğuna zərər verəcək gizli qüsur deməkdir. 



Nəticə 


Belə qısa həcmli bir tədqiqatda mühəddislər tərəfindən inkişaf et¬ 
dirilən hədis dəyərləndirilməsi elminin bütün təfərrüatlarını vermək 
mümkün deyil. Üçüncü hissədə qeyd etdiyimiz xüsuslar, mühəddislər 
tərəfindən həyata keçirilən araşdırmaların sadə bir nümunəsini təq¬ 
dim etməkdən ibarətdir. 

Bununla bərabər əlinizdəki əsərimiz mühəddislərin akademik və 
elmi səylərinin çatdığı yüksək səviyyəni qavramağa kömək edəcəkdir. 
Muhəmməd ümmətinin hədisləri qoruyub saxlamaq xüsusunda heç 
bir millətin tarixində görünməyən səylərini və məsuliyyətlərini ortaya 
qoyacaqdır. Bu səylər söz və mənası haqqıyla qorunmuş Quranın qo¬ 
runub saxlanmasına dair “ilahi vəd” kimi də dəyərləndirilə bilər. 

